

● حضورِ اقدس ﷺ نے ارشاد فرمایا ●

اہل بیت کی محبت کو لازم پکڑ لو پس وہ شخص جو اس حال میں اللہ سے ملا کہ وہ ہم (اہل بیت) سے محبت کرتا ہو تو وہ ہماری شفاعت کے وسیلہ سے جنت میں داخل ہوگا۔

تذکرہ اہل بیت اطہار



● از قلم ●

صاحبزادہ باباجی محمد نواز غلام خواجگی



بِسْمِ اللّٰهِ الرَّحْمٰنِ الرَّحِیْمِ

پاکستان کا مطلب کیا؟ پاکستان کا مقصد کیا؟

لَا اِلٰهَ اِلَّا اللّٰهُ
مُحَمَّدٌ رَّسُوْلُ اللّٰهِ

اللہ کے سوا کوئی معبود نہیں (اور) محمد (ﷺ) اللہ کے (آخری) رسول ہیں

دُرُودِ خَوَاجِیْہ

اَلصَّلٰوۃُ وَالسَّلَامُ عَلَیْكَ یَا سَیِّدَ الْاَنْبِیَاءِ وَخَاتَمَ النَّبِیِّیْنَ
وَ عَلٰی سَائِرِ الْاَنْبِیَاءِ وَاٰلِہٖمُ السَّلَامُ

ترجمہ! اے تمام انبیاء کرام کے سردار اور تمام انبیاء کرام پر مہر (یعنی آخری نبی) آپ صلی اللہ علیہ وسلم پر درود اور سلام ہو اور تمام انبیاء کرام پر اور آپ صلی اللہ علیہ وسلم کی تمام آل پر اور آپ صلی اللہ علیہ وسلم کے تمام صحابہ کرام پر اور اولیاء کرام اور نیک لوگوں پر

از قلم: صاحبزادہ باباجی محمد نواز غلام خواجگی



حسبوا رب العالمين، سيد الانبياء والمرسلين، خاتم النبيين، رحمت اللعالمين

صلى الله عليه وسلم

حضرت سيدنا محمد مصطفیٰ

حضرت

داؤد
عليه السلام

حضرت

موسى
عليه السلام

حضرت

عيسى
عليه السلام

حضرت

ابراهيم
عليه السلام

حضرت

يوسف
عليه السلام

حضرت

اسماعيل
عليه السلام

حضرت

يعقوب
عليه السلام

حضرت

سليمان
عليه السلام

حضرت

زكريا
عليه السلام

حضرت

ايوب
عليه السلام

حضرت

يحيى
عليه السلام

حضرت

نوح
عليه السلام

حضرت

اسحاق
عليه السلام

حضرت

ادريس
عليه السلام

حضرت

لوط
عليه السلام

حضرت

يونس
عليه السلام

حضرت

آدم
عليه السلام

حضرت

صالح
عليه السلام

حضرت

الياس
عليه السلام

حضرت

هارون
عليه السلام

حضرت

هود
عليه السلام

حضرت

شعيب
عليه السلام

حضرت

عزير
عليه السلام

حضرت

ثيث
عليه السلام

حضرت

ذوالكفل
عليه السلام

حضرت

اليسع
عليه السلام

حضرت

دانيال
عليه السلام

حضرت

يوشع
عليه السلام

حضرت

شمونيل
عليه السلام

حضرت

شعيا
عليه السلام

حضرت

ارميا
عليه السلام

حضرت

حزقييل
عليه السلام

حضورِ اقدس ﷺ نے ارشاد فرمایا اللہ سبحانہ تقدس سے محبت کرو کیونکہ وہ تمہیں اپنی نعمت سے روزی دیتا ہے اور اللہ سبحانہ تقدس کی محبت کے لیے مجھ سے محبت کرو اور میری محبت کے لیے میرے اہل بیت سے محبت کرو (ترمذی)۔

آپ ﷺ کے والدین کریمین

حضرت آمنہ
سیدہ رضی اللہ عنہا

حضرت عبداللہ
سیدنا رضی اللہ تعالیٰ عنہ

آپ ﷺ کی ازواج مطہرات

حضرت حفصہ
سیدہ رضی اللہ عنہا

حضرت عائشہ
سیدہ رضی اللہ عنہا

حضرت خدیجہ
سیدہ رضی اللہ عنہا

حضرت جویریہ
سیدہ رضی اللہ عنہا

حضرت زینب
سیدہ رضی اللہ عنہا

حضرت ام سلمہ
سیدہ رضی اللہ عنہا

حضرت سودہ
سیدہ رضی اللہ عنہا

حضرت میمونہ
سیدہ رضی اللہ عنہا

حضرت صفیہ
سیدہ رضی اللہ عنہا

حضرت ام حبیبہ
سیدہ رضی اللہ عنہا

حضرت زینب
سیدہ رضی اللہ عنہا

آپ ﷺ کے صاحبزادے

حضرت ابراہیم
سیدنا رضی اللہ تعالیٰ عنہ

حضرت قاسم
سیدنا رضی اللہ تعالیٰ عنہ

حضرت عبداللہ
سیدنا رضی اللہ تعالیٰ عنہ

آپ صلی اللہ علیہ وسلم کی صاحبزادیاں اور داماد

حضرت سیدہ رقیہ
زوجہ
رضی اللہ عنہا
حضرت عثمان غنی
سیدنا
رضی اللہ تعالیٰ عنہ

حضرت سیدہ زینب
زوجہ
رضی اللہ عنہا
حضرت ابوالعاص
سیدنا
رضی اللہ تعالیٰ عنہ

حضرت سیدہ فاطمہ
زوجہ
رضی اللہ عنہا
حضرت علی المرتضیٰ
سیدنا
رضی اللہ تعالیٰ عنہ

حضرت سیدہ ام کلثوم
زوجہ
رضی اللہ عنہا
حضرت عثمان غنی
سیدنا
رضی اللہ تعالیٰ عنہ

آپ صلی اللہ علیہ وسلم کے نواسے اور نواسیاں

حضرت
سیدنا
رضی اللہ تعالیٰ عنہ
عبداللہ

حضرت سیدہ
رضی اللہ عنہا
امامہ

حضرت
سیدنا
رضی اللہ تعالیٰ عنہ
علی

حضرت
سیدنا
رضی اللہ تعالیٰ عنہ
محسن

حضرت
سیدنا
رضی اللہ تعالیٰ عنہ
حسین

حضرت
سیدنا
رضی اللہ تعالیٰ عنہ
حسن

حضرت
سیدہ
رضی اللہ عنہا
رقیہ

حضرت
سیدہ
رضی اللہ عنہا
ام کلثوم

حضرت
سیدہ
رضی اللہ عنہا
زینب

حضور اقدس صلی اللہ علیہ وسلم کی تمام اولاد پاک حضرت سیدہ خدیجہ الکبریٰ رضی اللہ عنہا کے بطن اطہر سے ہے سوائے حضرت سیدنا ابراہیم رضی اللہ عنہ کے کہ وہ آپ صلی اللہ علیہ وسلم کی لونڈی حضرت ماریہ قبطیہ رضی اللہ عنہا کے بطن اطہر سے ہیں۔ آپ صلی اللہ علیہ وسلم کے نواسے نواسیوں میں حضرت علی رضی اللہ عنہ اور حضرت امامہ رضی اللہ عنہا آپ صلی اللہ علیہ وسلم کی صاحبزادی حضرت سیدہ زینب رضی اللہ عنہا کے بطن اطہر میں سے ہیں اور حضرت عبداللہ رضی اللہ عنہ آپ صلی اللہ علیہ وسلم کی صاحبزادی حضرت سیدہ رقیہ رضی اللہ عنہا کے بطن اطہر سے ہیں اور حضرت امام حسن رضی اللہ عنہ، حضرت امام حسین رضی اللہ عنہ، حضرت ام محسن رضی اللہ عنہ، حضرت زینب رضی اللہ عنہا، حضرت ام کلثوم رضی اللہ عنہا اور حضرت رقیہ رضی اللہ عنہا آپ صلی اللہ علیہ وسلم کی صاحبزادی حضرت سیدہ فاطمہ الزہرا رضی اللہ عنہا کے بطن اطہر سے ہیں۔



المددیا
رسول اللہ
صلی اللہ علیہ وسلم

المددیا
حق اللہ
جل جلالہ



صاحب کتاب چار انبیاء کرام

حضرت سیدنا
علیہ السلام
داؤد
زبور

حضرت سیدنا
علیہ السلام
موسیٰ
توریت

حضرت سیدنا
علیہ السلام
عیسیٰ
انجیل

حضرت سیدنا
قرآن مجید صلی اللہ علیہ وسلم
محمد مصطفیٰ

سب سے افضل ترین چار فرشتے

حضرت سیدنا
عزرائیل
علیہ السلام

حضرت سیدنا
اسرافیل
علیہ السلام

حضرت سیدنا
میکائیل
علیہ السلام

حضرت سیدنا
جبرائیل
علیہ السلام

دنیا کی افضل ترین خواتین

آپ صلی اللہ علیہ وسلم کے خلفاء راشدین

حضرت سیدہ
بی بی آسیہ
رضی اللہ عنہا

حضرت سیدہ
بی بی مریم
رضی اللہ عنہا

حضرت سیدنا
عمر فاروق
رضی اللہ تعالیٰ عنہ

حضرت سیدنا
ابوبکر صدیق
رضی اللہ تعالیٰ عنہ

حضرت سیدہ
عائشہ
صدیقہ رضی اللہ عنہا

حضرت سیدہ
خدیجہ
الکبریٰ رضی اللہ عنہا

حضرت سیدنا
علی المرتضیٰ
رضی اللہ تعالیٰ عنہ

حضرت سیدنا
عثمان غنی
رضی اللہ تعالیٰ عنہ

حضرت سیدہ
فاطمہ
الزہراء رضی اللہ عنہا

حضرت سیدنا
امام حسن
رضی اللہ تعالیٰ عنہ

کتاب :- تذکرہ اہل بیت اطہار

از قلم :- صاحبزادہ باباجی محمد نواز غلام خواجگی

بار اول :- دسمبر 2018ء

تعداد :- پانچ ہزار (5000)

ہدیہ :- 60 روپے

ناشر : تنظیم حرمت اولیاء

جملہ حقوق محفوظ ہیں

ملنے کا پتہ

مسز پُر انوار خواجہ جی سرکار رحمۃ اللہ علیہ

حق ولی دربار موہلنوال ملتان روڈ لاہور

فہرست

صفحہ نمبر	مضامین	صفحہ نمبر	مضامین
45	دردنوں کی اطاعت کرنا	7	آیات مبارکہ
46	موت عطا فرمانا	12	احادیث مبارکہ
46	آپ ﷺ کا مقام رضا	19	اہل بیت کی شان میں احادیث مبارکہ
47	ازواج و اولاد	33	حضرت سیدنا علی المرتضیٰ ﷺ
48	وصال مبارک	36	آپ ﷺ کی حیات کے چند واقعات
49	فرمودات عالیہ	36	واقعہ ہجرت
62	منقبت بحضور حضرت سیدنا علی ﷺ	37	خوش طبعی اور حاضر جوابی
64	حضرت سیدہ فاطمہ الزہراء ﷺ	38	اطاعت رسول ﷺ اور نماز
67	آپ ﷺ کی حیات کے چند واقعات	38	اعرابی سے مکالمہ
67	تاجدار کائنات ﷺ کی محبت	41	پل صراط کا اجازت نامہ
67	آپ ﷺ کی سادگی	42	اللہ اور رسول کا محبت کرنا
68	انار کا واقعہ	42	اللہ سبحانہ تقدس کا سرگوشی کرنا
69	آپ ﷺ کا وعدہ	42	عبادت میں خشوع و خضوع
70	گھر کا کام خود کرنا	43	آپ ﷺ کی فتاعت
71	فرائض کی ادائیگی	44	حضور اقدس ﷺ کا وصی ہونا
72	میدان احد میں خدمت	44	گرتی دیوار تھم گئی
72	جنتی لباس	45	دریا کی طغیانی ختم ہو گئی

صفحہ نمبر	مضامین	صفحہ نمبر	مضامین
93	حضرت سیدنا امام حسین رضی اللہ عنہ	73	غیب سے کھانا
95	آپ رضی اللہ عنہ کی حیات کے چند واقعات	73	سخاوت و تقویٰ
95	آپ رضی اللہ عنہ کا روٹا پسند نہیں	74	مہمان نوازی
95	میزان کے پلڑے	76	شاہی دعوت
95	جبرائیل امین کی مدد کرنا	78	پردہ اور سیدہ فاطمہ رضی اللہ عنہا
96	اولاد آزمائش ہے	82	حضرت سیدنا امام حسن رضی اللہ عنہ
96	محبت کا نوکھانداز	85	آپ رضی اللہ عنہ کی حیات کے چند واقعات
97	ناراضگی پسند نہیں	85	تکلیف سے بچانا
98	اپنے بیٹے کو قربان کرنا	85	دو گروہوں میں صلح کروانا
98	شہادت کی خبر	86	میرے مال باپ تم پر قربان
99	واقعہ کربلا	86	آپ رضی اللہ عنہ کا تحمل
100	ازواج و اولاد	87	شرمندگی سے بچانا
101	فرموداتِ عالیہ	87	جو دو سخاوت
103	منقبتِ محضو حضرت امام حسین رضی اللہ عنہ	88	اللہ سبحانہ تقدس سے حیا
105	سیدنا صدیق اکبر رضی اللہ عنہ کا سلسلہ فیض	88	رضائے الہی
107	شجرہ عالیہ حضور خواجہ جی حق ولی سرکار	88	بہترین اجر
108	مختصر تعارف خواجہ جی حق ولی سرکار	89	وصال مبارک
110	فرموداتِ عالیہ حضور خواجہ جی حق ولی سرکار	89	ازواج و اولاد
		90	فرموداتِ عالیہ

انتساب

میرے پیارے پیارے
مُرشدِ اکمل، محبوبِ مصطفیٰ،
امام الاولیاء، غوثِ زماں، پیرِ جن و بشر،
خواجہ، خواجگان، حضرت غوثِ خواجہ

محمد اقبال

حق ولی سرکار علیہ رحمۃ اللہ

کے نام

سرفراز

اللہ سبحانہ تقدس کا شکر و احسان کہ جس کی ہر لمحہ رحمتیں اور فضل و کرم ہے کہ اس نے حضور اقدس صلی اللہ علیہ وسلم کی بے پناہ رحمتوں اور شفقتوں اور مرشد پاک غوثِ زماں حضور خواجہ جی حق ولی سرکار رحمۃ اللہ علیہ کی دعاؤں اور توجہ کے صدقے مجھ گناہ گار کو یہ چند صفحات لکھنے کی توفیق و سعادت عطا فرمائی اور بخشش کا ذریعہ بنایا۔

اس مختصر سی کتاب میں حضرات اہل بیت اطہار کا مختصر سا تذکرہ تحریر کیا گیا ہے تاکہ زیادہ سے زیادہ لوگ حضور اقدس صلی اللہ علیہ وسلم کے اہل بیت اطہار کے مختصر حالاتِ زندگی ضرور جان پائیں۔ شروع میں چند آیاتِ مبارکہ اور احادیثِ مبارکہ تبرا کا تحریر کی گئی ہیں اور آخر میں مرشد پاک غوثِ زماں حضور خواجہ جی حق ولی سرکار رحمۃ اللہ علیہ کا ذکر چند الفاظ میں تحریر کیا گیا ہے کہ اُن کی دعاؤں اور توجہ سے مجھ گناہ گار کو یہ سعادت نصیب ہوئی۔

حضرات اہل بیت اطہار کی محبت ہر مسلمان کے لیے واجب ہے اور یہ ایمان کا حصہ ہے یعنی اگر مسلمان اہل بیت سے محبت و عقیدت نہیں رکھتا اور ان سے بغض رکھتا ہے تو وہ ایمان سے خالی ہے۔ حضور اقدس صلی اللہ علیہ وسلم نے اہل بیت اطہار کے متعلق واضح ارشاد فرمایا کہ میرے اہل بیت سے محبت رکھو اور جو ان سے محبت رکھتا ہے وہ مجھ سے محبت کرتا ہے، جو ان سے بغض رکھتا ہے وہ مجھ سے بغض رکھتا ہے، جو ان کا دل دکھاتا ہے وہ میرا دل دکھاتا ہے اور جو ان سے لڑائی کرتا ہے وہ مجھ سے لڑائی کرتا ہے لہذا اہل بیت کی محبت و عقیدت کے بغیر حضور اقدس صلی اللہ علیہ وسلم کی محبت ممکن نہیں ہے اور حضور اقدس صلی اللہ علیہ وسلم یہ دعا فرمایا کرتے تھے کہ اے اللہ! جو میرے اہل بیت سے محبت رکھے تو ان سے بھی محبت فرما۔ حضور اقدس صلی اللہ علیہ وسلم کے اہل

بیتِ اطہار کو جو فضائل و مراتب حاصل ہیں وہ کسی اور کو عطا نہیں ہوئے۔

ویسے تو آپ ﷺ کے اہل بیتِ اطہار سے مراد حضورِ اقدس ﷺ کی تمام ازواجِ مطہرات اور آپ ﷺ کی تمام اولاد مبارک ہے لیکن عام طور پر جب اہل بیت کا نام لیا جاتا ہے تو خاص طور پر چار شخصیات کا نام ذہن میں آتا ہے۔ آپ ﷺ کی سب سے چھوٹی شہزادی حضرت سیدہ فاطمہ الزہراءؑ اور ان کے خاوند حضرت سیدنا علیؑ اور ان کے دو صاحبزادے حضرت سیدنا امام حسنؑ اور حضرت سیدنا امام حسینؑ کیونکہ حضورِ اقدس ﷺ نے ان چار کو خاص طور پر ارشاد فرمایا کہ یہ میرے گھروالے ہیں اور جب قرآن مجید میں مباہلہ کی آیت نازل ہوئی کہ وہ دشمن اور آپ ﷺ اپنے اپنے گھروالوں کو لے کر میدان میں آئیں اور مباہلہ کریں تو آپ ﷺ نے ان چاروں کو ساتھ لیا اور عرض کیا کہ یا الہی! یہ میرے گھروالے ہیں۔ اس کے علاوہ بھی دیگر مقامات پر اور کثرت سے ان شخصیات کے نام لے کر ان کی محبت کو اپنی محبت قرار دیا بلکہ ان چاروں کو اپنی ذات سے منسوب فرمایا کہ یہ حضرات مجھ سے ہیں اور میرے جسم کا حصہ ہیں۔ اس کتاب میں ان چاروں شخصیات یعنی حضرت سیدنا علیؑ، حضرت سیدہ فاطمہ الزہراءؑ، حضرت سیدنا امام حسنؑ اور حضرت سیدنا امام حسینؑ کا مختصر تذکرہ مبارک ہے۔ اللہ سبحانہ تقدس کی بارگاہِ اقدس میں دعا ہے کہ اللہ سبحانہ تقدس تمام مسلمانوں کے دلوں میں حضورِ اقدس ﷺ کے اہل بیتِ اطہار کی محبت و عقیدت عطا فرمائے اور ہم سب کا ان کی محبت پر خاتمہ فرمائے۔ آمین!

سگِ مُرشد

صاحبزادہ باباجی محمد نواز غلام خواجگی

آیت مبارکہ

1 یوں عرض کر، اے اللہ! ملک کے مالک تو جسے چاہے سلطنت دے اور جس سے چاہے چھین لے اور جسے چاہے عزت دے اور جسے چاہے ذلت دے، ساری بھلائی تیرے ہی ہاتھ ہے، بے شک تو سب کچھ کر سکتا ہے (سورۃ ال عمران - آیت 26)۔ ﴿2﴾ تم فرما دو کہ فضل تو اللہ ہی کے ہاتھ میں ہے کہ جسے چاہے دے اور وہ وسعت والا، علم والا ہے۔ اپنی رحمت سے خاص کرتا ہے جسے چاہے اور اللہ بڑے فضل والا ہے (سورۃ ال عمران - آیت 74، 73)۔ ﴿3﴾ بے شک تمہارے پاس تشریف لائے تم میں سے وہ رسول جن پر تمہارا مشقت میں پڑنا گراں گزرتا ہے۔ تمہاری بھلائی کے نہایت چاہنے والے، مسلمانوں پر کمال شفیق اور مہربان ہیں (سورۃ التوبۃ - آیت 128)۔ ﴿4﴾ بے شک اللہ نے مسلمانوں پر بڑا احسان فرمایا کہ ان میں انہی میں سے ایک (عظمت والا) رسول بھیجا جو ان پر اس کی آستیں (قرآن مجید) تلاوت فرماتا ہے اور انہیں (ظاہری اور باطنی طور پر) پاک کرتا ہے اور انہیں کتاب و حکمت کی تعلیم دیتا ہے اور ضرور اس سے پہلے وہ کھلی گمراہی میں تھے (سورۃ ال عمران - آیت 164)۔ ﴿5﴾ غیب کا جاننے والا تو اپنا غیب کسی پر ظاہر نہیں کرتا سوائے اپنے پسندیدہ رسولوں کے۔ ان کے آگے پیچھے (فرشتوں کا) پہرہ مقرر کر دیتا ہے (کہ شیطان دخل اندازی نہ کرے) (سورۃ الحج - آیت 26، 27)۔ ﴿6﴾ اے ایمان والو! اللہ اور اسکے رسول سے آگے نہ بڑھو اور اللہ سے ڈرو بے شک اللہ سنتا اور جانتا ہے۔ اے ایمان والو! اپنی آوازیں اونچی نہ کرو نبی کی آواز سے اور ان کے حضور بات چلا کر نہ کہو جیسے تم ایک دوسرے کے سامنے چلاتے ہو کہ کہیں تمہارے اعمال ضائع نہ ہو جائیں اور تم کو خبر نہ ہو۔ بے شک وہ جو اپنی آوازیں پست کرتے ہیں رسول اللہ کے پاس، (یہ) وہ ہیں جن کے دل اللہ نے پرہیزگاری کے لئے پرکھ لئے

ہیں، انکے لئے بخشش اور بڑا ثواب ہے (سورۃ الحجرات - آیت 1 تا 3)۔ ﴿7﴾ اور یہ نبی

غیب بتانے میں بخیل نہیں (سورۃ التکویر - آیت 24)۔ ﴿8﴾ اس پیارے چمکتے تارے

(محمد صلی اللہ علیہ وسلم) کی قسم جب یہ معراج سے اترے، تمہارے صاحب نہ بپکے نہ غلط راستے پر چلے اور

وہ (تو) کوئی بات (اللہ کے حکم کے بغیر) اپنی خواہش سے نہیں کرتے، ان کا فرمان تو خالص وحی

ہے جو ان پر بھیجی جاتی ہے۔ انہیں (بلا واسطہ) سکھایا سخت قوتوں والے طاقتور (اللہ) نے۔ پھر

اس جلوے نے قصد فرمایا اور آسمانِ بریں کے سب سے بلند کنارے پر تھا۔ پھر وہ حبلوہ نزدیک

ہوا پھر خوب اتر آیا تو اس جلوے اور محبوب میں دو ہاتھ کا فاصلہ رہا بلکہ اس سے بھی کم۔ پھر وحی

فرمائی اپنے بندے کو جو وحی فرمائی۔ دل نے جھوٹ نہ کہا جو دیکھا تو کیا جو کچھ وہ دیکھتے ہیں تم اس

میں ان سے جھگڑتے ہو۔ انہوں نے تو وہ جلوہ دوبار دیکھا۔ سدرۃ المنتہیٰ کے پاس اس کے پاس

جنت الماویٰ ہے۔ جب سدرۃ المنتہیٰ پر چھا رہا تھا۔ آنکھ نہ کسی طرف پھری نہ حد سے بڑھی، بے

شک اپنے رب کی بہت بڑی نشانیاں دیکھیں (سورۃ النجم - آیت 1 تا 18)۔ ﴿9﴾ جو کچھ

تمہیں رسول عطا فرمائیں لے لو اور جس سے منع فرمائیں باز رہو اور اللہ سے ڈرو، بے شک اللہ کا

عذاب سخت ہے (سورۃ الحشر - آیت 7)۔ ﴿10﴾ اے محبوب صلی اللہ علیہ وسلم! تم فرما دو کہ اے لوگو!

اگر تم اللہ سے محبت رکھتے ہو تو میری اتباع (پیروی) کرو تب اللہ (خود بخود) تمہیں (اپنا) محبوب

بنالے گا اور تمہارے گناہ بخش دے گا اور اللہ بخشنے والا مہربان ہے۔ اے محبوب صلی اللہ علیہ وسلم! تم فرما

دو کہ اللہ اور اس کے رسول کی اطاعت کرو، پھر اگر وہ منہ پھیریں تو اللہ کافروں کو پسند نہیں فرماتا

(سورۃ آل عمران - آیت 31، 32)۔ ﴿11﴾ جو رسول کی اطاعت کرتا ہے تو اس نے اللہ کی

اطاعت کی (سورۃ النساء - آیت 80)۔ ﴿12﴾ اور اللہ کی اطاعت کرو اور رسول کی تاکہ تم

پر رحم کیا جائے (سورۃ آل عمران - آیت 132)۔ ﴿13﴾ بے شک اللہ اور اس کے فرشتے نبی

پر درود بھیجتے ہیں۔ اے ایمان والو! تم بھی ان پر درود بھیجو اور کثرت سے سلام (سورۃ

الاحزاب - آیت 56)۔ ﴿14﴾ اور ہم نے ہو اس (سلیمان علیہ السلام) کے بس میں کردی کہ اس

کے حکم سے نرم نرم چلتی جہاں وہ چاہتا اور دیوبس میں کر دیے، ہر معمار اور غوطہ خور اور دوسرے اور بیڑیوں میں جکڑے ہوئے۔ یہ ہماری عطا ہے، اب تو چاہے تو احسان کریا روک رکھ تجھ پر کچھ حساب نہیں اور بے شک اس (سلیمان علیہ السلام) کیلئے ہماری بارگاہ میں ضرور قرب اور اچھا ٹھکانہ ہے

(سورۃ ص - آیت 36 تا 40)۔ ﴿15﴾ بے شک ہم نے اس (داؤد علیہ السلام) کے ساتھ

پہاڑ مسخر (تابع) فرمادیے کہ تسبیح کرتے شام کو اور سورج چمکتے اور (ان کے پاس) پرندے جمع

کیے ہوئے کہ سب ان کے فرمانبردار تھے (سورۃ ص - آیت 18، 19)۔ ﴿16﴾ اور عیسیٰ

(علیہ السلام) رسول ہو گا بنی اسرائیل کی طرف یہ فرماتا ہوا کہ میں تمہارے پاس ایک نشانی لایا ہوں

تمہارے رب کی طرف سے کہ میں تمہارے لئے مٹی سے پرند کی مورت بناتا ہوں پھر اس میں

پھونک مارتا ہوں تو وہ فوراً پرند ہو جاتی ہے اللہ کے حکم سے اور میں شفا دیتا ہوں مادر زاد اندھے،

سفید داغ والے کو اور میں مردے زندہ کرتا ہوں اللہ کے حکم سے اور تمہیں بتاتا ہوں جو تم کھاتے

ہو اور جو اپنے گھروں میں جمع کرتے ہو، بے شک ان باتوں میں تمہارے لئے بڑی نشانی ہے اگر

تم ایمان رکھتے ہو (سورۃ آل عمران - آیت 49)۔ ﴿17﴾ اور سلام ہو پیغمبروں پر (سورۃ

الصفات - آیت 181)۔ ﴿18﴾ اور مہاجرین اور انصار میں سے (نیکی میں) سبقت کرنے

والے اور سب سے پہلے ایمان لانے والے اور جن مسلمانوں نے نیکی میں ان کی اتباع کی، اللہ

ان سے راضی ہو گیا اور وہ اللہ سے راضی ہو گئے اور اللہ نے ان کے لیے ایسی جنتیں تیار کی ہیں جن

کے نیچے سے دریا بہتے ہیں وہ ان میں ہمیشہ ہمیشہ رہیں گے یہی بہت بڑی کامیابی ہے (سورۃ

التوبہ - آیت 100)۔ ﴿19﴾ بیشک اللہ نے نبی پر فضل فرمایا اور ان مہاجرین اور انصار پر

جنہوں نے تنگی کے وقت میں نبی کی اتباع کی (سورۃ التوبہ - آیت 117)۔ ﴿20﴾ محمد

(صلی اللہ علیہ وسلم) اللہ کے رسول ہیں اور جو ان کے اصحاب ہیں کفار پر بہت سخت ہیں اور آپس میں نرم

دل ہیں۔ (اے مخاطب!) تو ان (صحابہ) کو رکوع کرتے ہوئے، سجدہ کرتے ہوئے دیکھتا ہے اور وہ اللہ کا فضل اور اس کی رضا طلب کرتے ہیں۔ سجدوں کے اثر سے ان کے چہروں پر نشانی ہے اور ان کی یہ صفات تورات میں ہیں اور انجیل میں ان کی صفت یہ ہے جیسے ایک کھتی (کھیتی) ہو جس نے اپنی باریک کونپیل نکالی پھر اس نے طاقت پکڑی پھر وہ موٹی ہوگئی پھر وہ اپنے تنے پر سیدھی کھڑی ہوگئی کاشت کاروں کو بھلی لگی تاکہ (ان کی یہ صفت) کافروں کے دل جلانے۔ اللہ نے ایمان والوں اور ان میں سے نیک عمل کرنے والوں سے مغفرت کا اور اجر عظیم کا وعدہ فرمایا ہے (سورۃ الفتح - آیت 29)۔ ﴿21﴾ اور جو اللہ اور رسول (صلی اللہ علیہ وسلم) کا کہنا مانتے ہیں وہ نبیوں، صدیقوں، شہیدوں، نیکوکاروں کے ساتھ ہوں گے جن پر اللہ نے انعام فرمایا اور وہ کیا ہی اچھے ساتھی ہیں، یہ فضل اللہ کی طرف سے ہے اور اللہ کافی جاننے والا ہے (سورۃ النساء - آیت 69، 70)۔ ﴿22﴾ اے ایمان والو! اللہ سے ڈرو اور صدیقین کے ساتھ ہو جاؤ (سورۃ التوبة - آیت 119)۔ ﴿23﴾ اور اپنے آپ کو روکے رہو ان لوگوں کے ساتھ جو صبح و شام اپنے رب کو اس کی رضا چاہتے ہوئے پکارتے ہیں اور اپنی آنکھوں کو ان سے مت پھیریں (سورۃ الکہف - آیت 28)۔ ﴿24﴾ سارے دوست احباب اس دن ایک دوسرے کے دشمن ہوں گے سوائے پرہیزگاروں کے، ان سے فرمایا جائے گا اے میرے بندو! آج نہ تم پر خوف ہے اور نہ تم کو غم ہو (سورۃ الزخرف - آیت 67، 68)۔ ﴿25﴾ اس کے اولیاء تو متقین ہی ہیں مگر ان میں اکثر کو علم نہیں (سورۃ الانفال - آیت 34)۔ ﴿26﴾ بے شک ایمان والے فلاح پا گئے جو نماز میں عجز و نیاز کرتے ہیں اور جو بے ہودہ باتوں سے منہ موڑتے ہیں اور جو زکوٰۃ ادا کرتے ہیں اور وہ جو اپنی شرم گاہوں کی حفاظت کرتے ہیں (سورۃ المومنون - آیت 1 تا 5)۔ ﴿27﴾ اور وہ لوگ جو اپنی نمازوں کی حفاظت کرتے ہیں یہی لوگ ہیں جو جنتوں میں معزز و مکرم ہوں گے (سورۃ المعارج - آیت 34، 35)۔ ﴿28﴾ اے ایمان والو! اسلام

میں پورے کے پورے داخل ہو جاؤ اور شیطان کے قدموں پر نہ چلو۔ بے شک وہ تمہارا اکلاد دشمن ہے (سورۃ البقرۃ - آیت 208)۔ ﴿29﴾ کیا مومنوں کے لیے ابھی وہ وقت نہیں آیا کہ ان کے دل اللہ کی یاد کے لیے جھک جائیں (سورۃ الحدید - آیت 16)۔ ﴿30﴾ تم میں ایک جماعت ایسی ہونی چاہیے کہ جو خیر کی طرف بلائے اور نیکی کا حکم دے اور برائی سے منع کرے، یہی لوگ ہیں جو فلاح پانے والے ہیں (سورۃ ال عمران - آیت 104)۔ ﴿31﴾ اور اس سے بہتر کس کی بات ہو سکتی ہے جو اللہ کی طرف بلائے اور نیک عمل کرے اور کہے کہ میں مسلمانوں میں سے ہوں (سورۃ لحم السجدۃ - آیت 33)۔ ﴿32﴾ اور اللہ کی راہ میں خرچ کرو اور اپنے آپ کو ہلاکت میں نہ ڈالو (سورۃ البقرۃ - آیت 195)۔ ﴿33﴾ تم ہرگز نیکی نہ پاسکو گے جب تک اللہ کی راہ میں اس میں سے خرچ نہ کرو جس سے تم محبت رکھتے ہو (سورۃ ال عمران - آیت 92)۔ ﴿34﴾ اے ایمان والو! تمہارے مال اور تمہاری اولاد تمہیں اللہ کی یاد سے غافل نہ کر دیں اور جو ایسا کرے گا وہی لوگ خسارے میں پڑنے والے ہیں (سورۃ المنفقون - آیت 9)۔ ﴿35﴾ بے شک جو لوگ پسند کرتے ہیں کہ مومنوں میں بے حیائی پھیلے ان کے لیے دنیا اور آخرت میں دردناک عذاب ہے (سورۃ النور - آیت 19)۔ ﴿36﴾ اور تم اپنے بے نکاح مردوں اور عورتوں کا نکاح کرو اور اپنے نیک غلاموں اور باندیوں کا، اگر وہ فقیر ہیں تو اللہ ان کو اپنے فضل سے غنی کر دے گا اور اللہ وسعت والا بہت جاننے والا ہے (سورۃ النور - آیت 32)۔ ﴿37﴾ تمہارے رب نے تم پر کیا چیزیں حرام کی ہیں، وہ یہ ہیں کہ تم اس کے ساتھ کسی کو شریک قرار نہ دو اور ماں باپ کے ساتھ اچھا سلوک کرو (سورۃ الانعام - آیت 151)۔ ﴿38﴾ اے نبی (صلی اللہ علیہ وسلم)! اپنی بیبیوں اور صاحبزادیوں اور مسلمانوں کی عورتوں سے فرما دو کہ اپنی چادروں کا ایک حصہ اپنے منہ پر ڈالے رہیں (سورۃ الاحزاب - آیت 59)۔ ﴿39﴾ اور عرض کرو اے میرے رب! میرے علم میں اضافہ فرما (سورۃ طہ - آیت 114)۔

احادیث مبارکہ

- ① اللہ سبحانہ تقدس فرماتا ہے کہ جب میرا بندہ ایک باشت میری طرف بڑھتا ہے تو میں ایک ہاتھ اس کی طرف بڑھتا ہوں اور اگر وہ ایک ہاتھ میری طرف بڑھتا ہے تو میں دو ہاتھ اس کی طرف بڑھتا ہوں اور جب وہ میری طرف دو ہاتھ بڑھتا ہے تو میں تیزی سے اس کی طرف بڑھتا ہوں (مسلم)۔
- ② اعمال کا دار و مدار نیت پر ہے اور ہر شخص کے لیے وہی ہے جس کی اس نے نیت کی (متفق علیہ)۔
- ③ جس نے تصداً (جان بوجھ کر) نماز چھوڑ دی اس کا کوئی دین نہیں اور نماز دین کا ستون ہے (بیہقی)۔
- ④ بے نمازی قیامت کے دن قارون، فرعون، ہامان اور ابی بن خلف کے ساتھ ہوگا (دارحی، احمد)۔
- ⑤ میں سویا ہوا تھا کہ میں نے دیکھا کہ زمین کے خزانوں کی کنجیاں مجھے دی گئیں اور میرے ہاتھ میں رکھ دیں گئیں (متفق علیہ)۔
- ⑥ میں تقسیم کرنے والا ہوں اور اللہ سبحانہ تقدس دیتا ہے (بخاری)۔
- ⑦ میرے نام پر نام رکھ لیا کرو لیکن میری کنیت نہ رکھا کرو کیونکہ قاسم (صرف) میں ہی ہوں اور تمہارے درمیان تقسیم کرتا ہوں (متفق علیہ)۔
- ⑧ قیامت کے دن اولادِ آدم کا سردار میں ہوں اور یہ فخریہ نہیں کہتا اور لواء الحمد میرے ہاتھ میں ہوگا مگر فخریہ نہیں کہتا اور اس روز کوئی نبی نہیں خواہ وہ حضرت آدم علیہ السلام ہوں یا کوئی دوسرا مگر میرے جھنڈے کے نیچے ہوگا (ترمذی)۔
- ⑨ اس (قیامت کے) دن عزت اور کنجیاں ہمارے ہاتھ میں ہوں گی (ترمذی)۔
- ⑩ میری آنکھ سوتی ہے لیکن میرا دل نہیں سوتا (بخاری)۔
- ⑪ بے شک اللہ سبحانہ تقدس کی قسم میں اپنے حوض کو اس وقت بھی دیکھ رہا ہوں اور بے شک مجھے زمین کے خزانوں کی کنجیاں مرحمت فرمادی گئیں (بخاری)۔
- ⑫ تم دیکھتے ہو کہ میں قبلہ رو ہوں، اللہ سبحانہ تقدس کی قسم تمہارا رکوع، سجدہ اور خشوع مجھ سے پوشیدہ نہیں رہتا، میں پیٹھ پیچھے بھی دیکھتا

ہوں (بخاری)۔ ﴿13﴾ میری اور تمہاری مثال ایسی ہے کہ میں تم کو آگ سے بچانے کیلئے کمر

سے پکڑ کر روک لیتا ہوں اور کہتا ہوں کہ آگ سے بچنے کیلئے میرے پاس آؤ لیکن تم میری بات

نہیں مانتے اور آگ میں گرتے جاتے ہو (مسلم)۔ ﴿14﴾ تم اس وقت تک مومن نہیں ہو

سکتے جب تک میں تمہیں تمہارے مال، جان، اولاد اور ہر چیز سے بڑھ کر محبوب نہ ہو حب اوں

(بخاری)۔ ﴿15﴾ بے شک میں رحمت اور تحفہ ہوں (دارمی)۔ ﴿16﴾ میرا حوض ایک مہینہ

کی مسافت کا ہے اور اس کے گوشے برابر ہیں، اس کا پانی دودھ سے زیادہ سفید ہے، اس کی خوشبو

مُشک سے زیادہ اچھی ہے، اس کے کوزے آسمان کے تاروں کی طرح ہیں اور جو اس میں سے

پئے گا وہ کبھی پیاسا نہ ہوگا (متفق علیہ)۔ ﴿17﴾ زمین و آسمان کے درمیان کوئی مخلوق ایسی

نہیں ہے جو یہ نہ جانتی ہو کہ میں اللہ سبحانہ تقدس کا نبی ہوں البتہ انسان اور جنات کفر کرتے ہیں

(بیہقی، طبرانی)۔ ﴿18﴾ میری حیات بھی تمہارے لئے بہتر ہے اور میری وفات بھی

تمہارے لئے بہتر ہے۔ میرے حضور میں تمہارے اعمال پیش کیے جاتے ہیں تو جس کے عمل اچھے

ہوتے ہیں اس پر میں اللہ سبحانہ تقدس کی حمد کرتا ہوں اور جس کے عمل بُرے ہوتے ہیں تو میں اس

کے لئے استغفار کرتا ہوں (خصائص الکبریٰ)۔ ﴿19﴾ مجھے جنت کے جوڑوں (لباس)

میں سے ایک جوڑا (لباس) پہنایا جائے گا، پھر میں عرش کے دائیں جانب کھڑا ہو جاؤں گا اور اس

مقام پر مخلوق کا کوئی فرد میرے سوا کھڑا نہ ہوگا (ترمذی)۔ ﴿20﴾ میرے پانچ نام ہیں، میں

محمد اور احمد ہوں اور میں ماحی ہوں کہ میرے ذریعے اللہ سبحانہ تقدس کفر کو مٹاتا ہے اور میں حاشر

ہوں کہ لوگوں کا حشر میرے قدموں میں فرمائے گا اور میں عاقب یعنی آخری نبی ہوں (بخاری)۔

﴿21﴾ جو مجھ پر ایک بار درود پڑھے گا تو اللہ سبحانہ تقدس اس پر دس رحمتیں نازل فرمائے گا اور اس

کے دس گناہ معاف کیے جائیں گے اور اس کے دس درجے بلند کیے جائیں گے (نسائی)۔

﴿22﴾ اس شخص کی ناک خاک آلود ہو جس کے سامنے میرا ذکر کیا جائے اور وہ مجھ پر درود نہ

پڑھے (ترمذی)۔ ﴿23﴾ جو میری قبر (شریف) کی زیارت کرے اسکے لئے میری شفاعت

واجب ہے (دارقطنی، بیہقی)۔ ﴿24﴾ یا الہی! جو برکتیں تو نے مکہ مکرمہ میں دی ہیں اس سے

دو گنی برکتیں مدینہ منورہ میں دے (متفق علیہ)۔ ﴿25﴾ جس نے خواب میں مجھے دیکھا اس

نے مجھے ہی دیکھا کیونکہ شیطان میری صورت اختیار نہیں کر سکتا (متفق علیہ)۔ ﴿26﴾

میرے تمام امتی جنت میں داخل ہوں گے مگر جس نے میرا انکار کیا۔ حضور اقدس صلی اللہ علیہ وسلم سے

دریافت کیا گیا کہ انکار کا کیا مطلب ہے؟ آپ صلی اللہ علیہ وسلم نے ارشاد فرمایا کہ جس نے میری اطاعت

کی وہ جنت میں داخل ہوگا اور جس نے میری نافرمانی کی وہ ہی میرا منکر ہے (بخاری)۔ ﴿27﴾

جو میری امت کے بگاڑ کے وقت میری سنت کو مضبوطی سے پکڑے گا اس کیلئے سوشہیدوں کا ثواب

ہے (مشکوٰۃ)۔ ﴿28﴾ جو میری سنت سے محبت رکھے گا اس نے مجھ سے محبت کی اور جس نے

مجھ سے محبت کی وہ جنت میں میرے ساتھ ہوگا (ترمذی)۔ ﴿29﴾ مجھے اختیار دیا گیا کہ چاہے

میں قیامت کے روز شفاعت کر لوں یا پھر میری امت میں سے آدمی امت کو جنت میں داخل کر دیا

جائے۔ میں نے اس میں سے شفاعت کو اختیار کیا ہے کیونکہ وہ عام ہوگی اور تم شاید یہ خیال کرو کہ

وہ متعین کیلئے ہوگی، نہیں بلکہ وہ گناہ گاروں اور خطا کاروں کے لیے ہوگی (ابن ماجہ)۔

﴿30﴾ میں حضرت آدم علیہ السلام سے اب تک بذریعہ نکاح ہی منتقل ہوا ہوں اور میرے اجداد کی نسل

میں زنا نہیں ہوا (خصائص الکبریٰ)۔ ﴿31﴾ میں نکاح کے ذریعے ظاہر ہوا اور آدم علیہ السلام

سے لیکر میرے والدین تک پورے سلسلہ نسل میں تخلیق اولاد میں براطریقہ اختیار نہیں کیا اور نہ

عہد جاہلیت کی بدی نے اس پیدائشی نظام کو متاثر کیا (طبرانی)۔ ﴿32﴾ حضرت آمنہ رضی اللہ عنہا نے

فرمایا کہ جب حضور اقدس صلی اللہ علیہ وسلم کی ولادت باسعادت ہوئی تو ساتھ ہی ایک روشنی اور نور پھیل گیا

جس سے مشرق اور مغرب کے درمیان ہر چیز روشن ہوگئی اور میں نے ملک شام کے محلات تک کو

دیکھا۔ پھر حضور اقدس صلی اللہ علیہ وسلم نے اپنے دونوں ہاتھوں سے زمین پر ٹیک لگائی اور اس کے بعد مٹھی

میں مٹی کو لیکر سر مبارک آسمان کی طرف اٹھایا (خصائص الکبریٰ)۔ ﴿33﴾ مجھے معراج کی

شب آسمانوں پر لے جایا گیا تو میں نے ہر آسمان پر اپنا نام محمد رسول اللہ (صلی اللہ علیہ وسلم) لکھا دیکھا

(خصائص الکبریٰ)۔ ﴿34﴾ میں نے اپنے رب کو دیکھا (احمد)۔ ﴿35﴾ اللہ سبحانہ

تقدس نے زمین پر انبیاء کرام کے جسموں کو کھانا حرام فرما دیا ہے لہذا اللہ سبحانہ تقدس کے نبی زندہ

ہیں اور رزق دیے جاتے ہیں (ابن ماجہ)۔ ﴿36﴾ تم پر میری اور میرے ہدایت یافتہ خلفاء

راشدین کی سنت کا اتباع لازم ہے، اس پر عمل کرو اور ان کے طریقے کو داڑھوں سے مضبوطی کے

ساتھ پکڑ لو (ابوداؤد، ترمذی، ابن ماجہ)۔ ﴿37﴾ میرے صحابہ کے متعلق اللہ سبحانہ تقدس

سے ڈرو، اللہ سبحانہ تقدس سے ڈرو۔ میرے صحابہ کے بارے میں اللہ سبحانہ تقدس سے ڈرو، اللہ

سبحانہ تقدس سے ڈرو۔ میرے بعد انہیں نشانہ نہ بناؤ کہ جس نے ان سے محبت کی تو میری محبت کی

وجہ سے ان سے محبت کی اور جس نے ان سے بغض رکھا تو میرے بغض کی وجہ سے ان سے بغض

رکھا اور جس نے انہیں ستایا تو اس نے مجھے ستایا اور جس نے مجھے ستایا اس نے اللہ سبحانہ تقدس کو

تکلیف دی اور جس نے اللہ سبحانہ تقدس کو تکلیف دی تو قریب ہے کہ اللہ سبحانہ تقدس اسے

پکڑے (ترمذی)۔ ﴿38﴾ میرے صحابہ تاروں کی طرح ہیں تو تم ان میں سے جس کی پیروی

کرو گے ہدایت پاؤ گے (مشکوٰۃ)۔ ﴿39﴾ جب تم ان کو دیکھو جو میرے صحابہ کو برا کہتے ہیں تو

کہو کہ تمہارے شر پر اللہ سبحانہ تقدس کی پھٹکار (ترمذی)۔ ﴿40﴾ میرے صحابہ میں سے جو بھی

کسی سرزمین میں فوت ہوگا تو ان لوگوں کا قائد بنا کر اٹھایا جائے گا اور قیامت کے روز ان کے

لئے نور ہوگا (ترمذی)۔ ﴿41﴾ میرے کسی صحابی کو گالی نہ دو کیونکہ اگر تم میں سے کوئی اُحد پہاڑ

کے برابر بھی سونا خرچ کرے تو ان کے صاع بلکہ نصف صاع کے ثواب کو بھی نہیں پہنچے گا (متفق

علیہ)۔ ﴿42﴾ اس مسلمان کو آگ نہیں چھوئے گی جس نے مجھے دیکھا، یا پھر مجھے دیکھنے والے

کو دیکھا (ترمذی)۔ ﴿43﴾ میری اُمت میں میرے صحابہ کی مثال نمک جیسی ہے کیونکہ نمک کے

بغیر کھانا درست نہیں ہوتا (مشکوٰۃ)۔ ﴿44﴾ میرے صحابہ کی عزت کرو کیونکہ وہ تم سے بہتر

ہیں (نسائی)۔ ﴿45﴾ تم میں سے بہترین لوگ وہ ہیں جن کو دیکھ کر اللہ سبحانہ تقدس یاد آئے

(ابن ماجہ)۔ ﴿46﴾ اللہ سبحانہ تقدس فرماتا ہے کہ جو میرے ولی سے دشمنی (بغض) رکھتا ہے

اسکے خلاف میرا اعلانِ جنگ ہے (بخاری)۔ ﴿47﴾ مومن اللہ سبحانہ تقدس کے نزدیک بعض

فرشتوں سے زیادہ عزت والا ہے (ابن ماجہ)۔ ﴿48﴾ میری امت میں سے بعض وہ ہیں جو

ایک پوری جماعت کی شفاعت کریں گے اور بعض ایک قبیلے کی اور بعض ایک کنبے کی اور بعض ایک

آدمی کی، یہاں تک کہ سب جنت میں داخل ہو جائیں گے (ترمذی)۔ ﴿49﴾ جہنمی صف بستہ

ہوں گے کہ ایک جنتی ان کے پاس سے گزرے گا، ان میں سے ایک آدمی کہے گا کہ اے فلاں! کیا

آپ پہچانتے نہیں کہ میں نے آپ کو پانی پلایا تھا؟ دوسرا کہے گا کہ میں وہ ہوں جس نے آپ کو

وضو کے لیے پانی دیا تھا۔ پس وہ ایسے کی شفاعت کرے گا اور اسے جنت میں داخل کرے گا (ابن

ماجہ)۔ ﴿50﴾ اس کی قسم جس کے قبضے میں میری جان ہے کہ وہ (روزِ قیامت کا) دن مومن پر

ہلکا کر دیا جائے گا حتیٰ کہ اس پر اس فرض نماز سے بھی زیادہ آسان ہو جائے گا جسے وہ دنیا میں

پڑھتا تھا (بیہقی)۔ ﴿51﴾ اللہ سبحانہ تقدس کے بندوں میں سے ایسے لوگ بھی ہیں جو انبیاء اور

شہداء تو نہیں لیکن قیامت کے روز بارگاہِ الہی میں ان کے مقام کو دیکھ کر انبیاء اور شہداء بھی رشک

کریں گے۔ عرض کیا گیا کہ یا رسول اللہ صلی اللہ علیہ وسلم! وہ کون (لوگ) ہیں؟ آپ صلی اللہ علیہ وسلم نے ارشاد

فرمایا کہ وہ ایسے لوگ ہیں جو رشتہ داری اور مالی لین دین کے علاوہ محض رضائے الہی کے لئے آپس

میں محبت رکھیں گے۔ اللہ سبحانہ تقدس کی قسم ان کے چہرے نورانی ہوں گے اور ان پر نور ہوگا۔ وہ

نہیں ڈریں گے جب لوگوں کو خوف ہوگا، وہ غم نہیں کھائیں گے جب کہ لوگ غمگین ہوں گے اور پھر

آپ صلی اللہ علیہ وسلم نے یہ آیت مبارکہ تلاوت فرمائی (ترجمہ) خبردار! بے شک جو اللہ کے ولی ہیں ان

پر نہ کوئی خوف ہے اور نہ کوئی غم (ابوداؤد)۔ ﴿52﴾ اللہ سبحانہ تقدس صرف وہی عمل قبول فرماتا

ہے جو خالص اس کے لیے ہو اور اسے کرنے سے محض اللہ سبحانہ تقدس کی رضا مندری مقصود ہو

(نسائی)۔ ﴿53﴾ جس نے جان بوجھ کر نماز چھوڑ دی اس کا کوئی دین نہیں اور نماز دین کا ستون

ہے (بیہقی)۔ ﴿54﴾ بندے اور کفر کے درمیان فرق نماز کو چھوڑنا ہے (مسلم)۔ ﴿55﴾

جو زکوٰۃ نہ دے اسکی نماز قبول نہیں (طبرانی)۔ ﴿56﴾ ہر امت کا کوئی فتنہ ہے اور میری امت کا

فتنہ مال ہے (ترمذی)۔ ﴿57﴾ صدقہ خطا کو ایسے دور کرتا ہے جیسے پانی آگ کو بجھاتا ہے

(احمد)۔ ﴿58﴾ جو شخص میری امت تک پہنچانے کے لیے دینی امور کی چالیس احادیث یاد کر

لے گا تو اللہ اس کو آخرت کے دن عالم دین کی حیثیت سے اٹھائے گا اور قیامت کے دن میں اس

کی شفاعت کروں گا اور اس کے حق میں گواہ رہوں گا (بیہقی)۔ ﴿59﴾ مجھ سے لوگوں کو پہنچاؤ

اگرچہ ایک ہی آیت ہو (بخاری)۔ ﴿60﴾ قسم ہے اس ذات کی جس کے ہاتھ میں میری جان

ہے یا تو اچھی بات کا حکم کرو گے اور بری بات سے منع کرو گے یا پھر اللہ سبحانہ تقدس تم پر جلد اپنا

عذاب بھیجے گا، پھر دعا کرو گے اور تمہاری دعا قبول نہ ہوگی (ترمذی)۔ ﴿61﴾ جس مسلمان کی

آنکھ سے مکھی کے سر کے برابر خوفِ الہی کی وجہ سے آنسو بہہ کر اس کے چہرے پر آگریں گے تو

اللہ سبحانہ تقدس اس پر دوزخ کو حرام فرمادے گا (ابن ماجہ)۔ ﴿62﴾ سب سے زیادہ پسندیدہ

عمل یہ ہے کہ جب تو فوت ہو تو تیری زبان ذکرِ الہی سے تر ہو (طبرانی)۔ ﴿63﴾ جو کوئی مجھے

اپنے دو جڑوں اور دو ٹانگوں کے درمیان کی چیزوں (زبان اور شرم گاہ) کی ضمانت دے تو میں

اس کے لیے جنت کا ضامن ہوں (بخاری)۔ ﴿64﴾ جب تمہیں اپنی نیکی خوش اور اپنی برائی

غمگین کرے تو تم کامل مومن ہو (احمد)۔ ﴿65﴾ سارے بنی آدم خطا کار ہیں اور خطا کاروں

میں سے بہتر وہ ہیں جو توبہ کر لیتے ہیں (ترمذی)۔ ﴿66﴾ اللہ سبحانہ تقدس فرماتا ہے کہ اے

ابن آدم! اگر تیرے گناہ آسمان کے بادلوں تک پہنچ جائیں اور پھر بھی تو بخشش مانگے تو میں بخشش

دوں گا (طبرانی)۔ ﴿67﴾ لذتوں کو ختم کر دینے والی چیز (موت) کو اکثر و بیشتر یاد کیا کرو

(نسائی)۔ ﴿68﴾ جو کم رزق میں بھی اللہ سبحانہ تقدس سے راضی ہے تو اللہ سبحانہ تقدس اس کے کم

عمل میں راضی رہتا ہے (بیہقی)۔ ﴿69﴾ اس کی ناک خاک میں ملے (یعنی ذلیل ہو اور اس کو

تین مرتبہ فرمایا) جس نے ماں باپ دونوں یا ایک کو بڑھاپے کے وقت پایا اور وہ جنت میں داخل

نہ ہوا (مسلم)۔ ﴿70﴾ اللہ سبحانہ تقدس کی رضا باپ کی رضا میں ہے اور اللہ سبحانہ تقدس کی

ناراضگی باپ کی ناراضگی میں ہے (ترمذی)۔ ﴿71﴾ اپنی اولاد کا اکرام کرو اور انہیں اچھے

آداب سکھاؤ (ابن ماجہ)۔ ﴿72﴾ باپ کے ذمہ بھی اولاد کے حقوق ہیں جس طرح اولاد کے

ذمہ باپ کے حقوق ہیں (بہار شریعت)۔ ﴿73﴾ والد کا اپنی اولاد کو اس سے بڑھ کر کوئی

عطیہ نہیں کہ اسے اچھے آداب سکھائے (ترمذی، حاکم)۔ ﴿74﴾ اپنی اولاد کو برابر دو اور

اگر میں کسی کو فضیلت دیتا ہوں تو لڑکیوں کو فضیلت دیتا (طبرانی)۔ ﴿75﴾ جس کو اللہ سبحانہ تقدس

نے بیٹیاں دی ہوں اور وہ ان کے ساتھ احسان کرے تو وہ جہنم کی آگ سے اس کے لیے رکاوٹ

ہو جائے گی (متفق علیہ)۔ ﴿76﴾ جو شخص اللہ سبحانہ تقدس کی رضا کے لیے نکاح کرے تو اللہ

سبحانہ تقدس اسے (آخرت میں) بادشاہی کا تاج پہنائے گا (ابو داؤد)۔ ﴿77﴾ عورت پر

سب سے زیادہ حق اس کے شوہر کا ہے اور مرد پر اس کی ماں کا (حاکم)۔ ﴿78﴾ تم میں اچھے

لوگ وہ ہیں جو عورتوں سے اچھی طرح پیش آئیں (ابن ماجہ)۔ ﴿79﴾ عورت ایمان کا مزہ نہ

پائے گی جب تک شوہر کا حق ادا نہ کرے (طبرانی)۔ ﴿80﴾ جب مرد عورت کے ساتھ تنہائی

میں ہوتا ہے تو تیسرا ان کے درمیان شیطان ہوتا ہے (ترمذی)۔ ﴿81﴾ آنکھیں بھی زنا کرتی

ہیں اور ان کا زنا ناجائز کو دیکھنا ہے (احمد)۔ ﴿82﴾ جو اپنی زبان کی حفاظت کرے تو اللہ سبحانہ

تقدس اس کے عیب چھپالے گا (بیہقی)۔ ﴿83﴾ جو زمی سے محروم ہو اوہ ہر خیر و بھلائی سے محروم

ہوا (مسلم)۔ ﴿84﴾ جو اپنے غصے کو روکے گا قیامت کے دن اللہ سبحانہ تقدس اپنا عذاب اس

سے روک دے گا۔

اهلِ بَيْتِ

اطْهَارِكِي

شَانِ مِيْنِ

اِحَادِيْثِ

مِبَارِكِهِ

احادیث مبارکہ

﴿﴾ حضورِ اقدس صلی اللہ علیہ وسلم نے ارشاد فرمایا کہ خیر دار ہو جاؤ کہ تم میں میرے اہل بیت کی مثال کشتی نوح (علیہ السلام) جیسی ہے کہ جو شخص اس میں سوار ہو اوہ نجات پا گیا اور جو پیچھے رہا وہ ہلاک ہو گیا (احمد)۔

﴿﴾ حضورِ اقدس صلی اللہ علیہ وسلم نے ارشاد فرمایا کہ اللہ سبحانہ تقدس سے محبت کرو کیونکہ وہ تمہیں اپنی نعمت سے روزی دیتا ہے اور اللہ سبحانہ تقدس کی محبت کے لئے مجھ سے محبت کرو اور میری محبت کے لئے میرے اہل بیت سے محبت کرو (ترمذی)۔

﴿﴾ حضورِ اقدس صلی اللہ علیہ وسلم نے ارشاد فرمایا کہ میں نے تمہارے درمیان ایسی چیزیں چھوڑی ہیں کہ اگر تم انہیں پکڑے رکھو گے تو ہرگز گمراہ نہ ہو گے۔ ایک اللہ سبحانہ تقدس کی کتاب (قرآن مجید) اور دوسرے میرے گھر والے یعنی اہل بیت (ترمذی)۔

﴿﴾ جب یہ آیت مبارکہ نازل ہوئی کہ پھر (اے رسول مکرم!) جو لوگ علم حاصل ہو جانے کے بعد بھی آپ سے عیسیٰ (علیہ السلام) کے متعلق بحث کریں تو آپ کہیں کہ آؤ ہم بلا لیں اپنے بیٹوں کو اور تمہارے بیٹوں کو اور اپنی عورتوں کو اور تمہاری عورتوں کو اور اپنے آپ کو اور تمہیں اور پھر ہم مباہلہ (عاجزی کے ساتھ دعا) کریں اور جھوٹوں پر اللہ کی لعنت بھیجیں (سورۃ آل عمران۔ آیت 61) تو حضورِ اقدس صلی اللہ علیہ وسلم نے حضرت علی رضی اللہ عنہ اور حضرت فاطمہ رضی اللہ عنہا اور حضرت امام حسن رضی اللہ عنہ اور حضرت امام حسین رضی اللہ عنہ کو بلا یا اور عرض کیا کہ یا الہی! میرے گھر والے یہ لوگ ہیں (مسلم)۔

﴿﴾ ایک دفعہ حضورِ اقدس صلی اللہ علیہ وسلم نے کالی اون کی مخلوط چادر اوڑھی ہوئی تھی کہ حضرت امام حسن رضی اللہ عنہ آئے تو حضورِ اقدس صلی اللہ علیہ وسلم نے انہیں چادر میں داخل کر لیا، پھر حضرت امام حسین رضی اللہ عنہ

ﷺ آئے تو وہ بھی ان کے ساتھ داخل ہو گئے، پھر حضرت فاطمہ الزہراء رضی اللہ عنہا آئیں تو انہیں بھی چادر میں داخل کر لیا اور پھر حضرت علی رضی اللہ عنہ آئے تو انہیں بھی چادر میں داخل کر لیا اور پھر آپ صلی اللہ علیہ وسلم نے ارشاد فرمایا کہ اے نبی کے گھر والو! اللہ سبحانہ تقدس چاہتا ہے کہ تم سے گندگی دور کر دے اور تم کو خوب پاک و صاف فرمادے (مسلم)۔

﴿﴾ حضرت سیدنا علی المرتضیٰ رضی اللہ عنہ فرماتے ہیں کہ ایک مرتبہ میں گھر میں داخل ہوا تو دیکھا کہ حضور اقدس صلی اللہ علیہ وسلم تشریف فرما ہیں اور حضرت سیدنا امام حسن رضی اللہ عنہ آپ صلی اللہ علیہ وسلم کی دائیں اور حضرت سیدنا امام حسین رضی اللہ عنہ آپ صلی اللہ علیہ وسلم کی بائیں جانب گود میں تشریف فرما ہیں جبکہ حضرت سیدہ فاطمہ الزہراء رضی اللہ عنہا آپ صلی اللہ علیہ وسلم کے سامنے تشریف فرما ہیں۔ حضور اقدس صلی اللہ علیہ وسلم نے مجھے دیکھ کر فرمایا کہ اے علی رضی اللہ عنہ! حسن رضی اللہ عنہ اور حسین رضی اللہ عنہ دونوں میزان کے پلڑے ہیں جبکہ فاطمہ رضی اللہ عنہا اس کا ترازو ہے اور ترازو دو پلڑوں پر ہی قائم رہتا ہے جبکہ تم روزِ محشر لوگوں کو اجر تقسیم کرو گے۔

﴿﴾ حضور اقدس صلی اللہ علیہ وسلم نے ارشاد فرمایا کہ میں درخت ہوں اور فاطمہ رضی اللہ عنہا اس کی ٹہنی ہے اور علی رضی اللہ عنہ اس کا شگوفہ ہے اور حسن رضی اللہ عنہ اور حسین رضی اللہ عنہ اس کا پھل ہیں اور اہل بیت سے محبت کرنے والے اس کے پتے ہیں اور یہ سب جنت میں ہوں گے اور یہ حق ہے یہ حق ہے (حاکم)۔

﴿﴾ حضور اقدس صلی اللہ علیہ وسلم نے ارشاد فرمایا کہ آگاہ ہو جاؤ میرا جامہ دان جس سے میں آرام پاتا ہوں میرے اہل بیت ہیں اور میری جماعت انصار ہیں (ترمذی)۔

﴿﴾ حضور اقدس صلی اللہ علیہ وسلم نے ارشاد فرمایا کہ بے شک میں تم میں دونائب چھوڑ کر حبار ہا ہوں۔ ایک اللہ سبحانہ تقدس کی کتاب (قرآن مجید) جو کہ آسمان وزمین کے درمیان پھیلی ہوئی رسی (کی طرح) ہے اور میری عترت یعنی اہل بیت اور یہ کہ دونوں اس وقت تک ہرگز جدا نہیں ہوں

گے جب تک میرے پاس حوضِ کوثر پر نہیں پہنچ جاتے (احمد)۔

﴿﴾ حضورِ اقدس ﷺ نے ارشاد فرمایا کہ لوگوں کو کیا ہو گیا ہے کہ اللہ سبحانہ تقدس کی قسم کہ کسی شخص کے دل میں اس وقت تک ایمان داخل نہیں ہوگا جب تک وہ ان (میرے اہل بیت) سے اللہ سبحانہ تقدس کے لیے اور میرے قرابت کی وجہ سے محبت نہ کرے (ابن ماجہ)۔

﴿﴾ حضورِ اقدس ﷺ نے ارشاد فرمایا کہ تم میں سے بہترین وہ ہے جو میرے بعد میری اہل کے لیے بہترین ہے (حاکم)۔

﴿﴾ حضورِ اقدس ﷺ نے ارشاد فرمایا کہ کوئی بندہ اس وقت تک مومن نہیں ہو سکتا جب تک میں اس کے نزدیک اس کی جان سے بھی محبوب تر نہ ہو جاؤں اور میرے اہل بیت اسے اس کے اہل خانہ سے محبوب تر نہ ہو جائیں اور میری اولاد اسے اپنی اولاد سے بڑھ کر محبوب نہ ہو جائے اور میری ذات اسے اپنی ذات سے محبوب تر نہ ہو جائے (طبرانی، بیہقی)۔

﴿﴾ حضورِ اقدس ﷺ نے ارشاد فرمایا کہ اہل بیت کی محبت کو لازم پکڑ لو پس وہ شخص جو اس حال میں اللہ سبحانہ تقدس سے ملا کہ وہ ہم سے محبت کرتا ہو تو وہ ہماری شفاعت کے وسیلہ سے جنت میں داخل ہوگا اور اس ذات کی قسم جس کے قبضہ قدرت میں میری جان ہے کہ کسی بھی شخص کو اس کا عمل ہمارے حق کی معرفت حاصل کئے بغیر فائدہ نہیں دے گا (طبرانی)۔

﴿﴾ حضورِ اقدس ﷺ نے ارشاد فرمایا کہ میرے اہل بیت کی ایک دن کی محبت پورے سال کی عبادت سے بہتر ہے اور جو اسی محبت پر فوت ہو وہ جنت میں داخل ہو گیا (دیلمی)۔

﴿﴾ حضورِ اقدس ﷺ نے ارشاد فرمایا کہ پانچ چیزیں ایسی ہیں کہ اگر کسی کو نصیب ہو جائیں تو وہ آخرت کے عمل کا تارک نہیں ہو سکتا (اور وہ پانچ چیزیں یہ ہیں) نیک بیوی، نیک اولاد، لوگوں کے ساتھ حسن معاشرت اور اپنے ملک میں روزگار اور آلِ محمد ﷺ کی محبت (دیلمی)۔

﴿﴾ حضورِ اقدس ﷺ نے ارشاد فرمایا کہ چار شخص ایسے ہیں کہ قیامت کے دن جن کے لیے میں شفاعت کرنے والا ہوں گا (اور وہ یہ ہیں) میری اولاد کی عزت و تکریم کرنے والا اور ان کی حاجات کو پورا کرنے والا اور ان کے معاملات کے لئے تگ و دو کرنے والا جب مجبور ہو کر اس کے پاس آئیں اور دل و جان سے ان سے محبت کرنے والا (کنز العمال)۔

﴿﴾ عرض کیا گیا کہ یا رسول اللہ ﷺ! ہم آپ پر درود کیسے بھیجیں؟ تو آپ ﷺ نے ارشاد فرمایا کہ یوں کہو کہ اے اللہ! تو درود بھیج محمد ﷺ اور آپ ﷺ کی ازواجِ مطہرات اور آپ ﷺ کے ذریت طاہرہ پر جیسا کہ تو نے درود بھیجا حضرت ابراہیم (علیہ السلام) کی آل پر اور برکت عطا فرما محمد ﷺ کو اور آپ ﷺ کی ازواجِ مطہرات کو اور آپ ﷺ کی ذریت طاہرہ کو جیسا کہ تو نے برکت عطا کی حضرت ابراہیم (علیہ السلام) کو، بے شک تو حمید و مجید ہے (متفق علیہ)۔

﴿﴾ حضورِ اقدس ﷺ نے ارشاد فرمایا کہ جس کو یہ خوشی حاصل کرنا ہو کہ اس کے نامہ اعمال کا پورا پورا بدلہ دیا جائے تو جب وہ ہم اہل بیت پر درود بھیجے تو اسے چاہیے کہ یوں کہے کہ اے اللہ! تو درود بھیج محمد ﷺ اور آپ ﷺ کی ازواجِ مطہرات امہات المؤمنین پر اور آپ ﷺ کے ذریت اور اہل بیت پر جیسا کہ تو نے درود بھیجا حضرت ابراہیم (علیہ السلام) کی آل پر۔ بے شک تو بہت زیادہ تعریف کیا ہوا اور بزرگی والا رب ہے (ابوداؤد)۔

﴿﴾ حضورِ اقدس ﷺ نے ارشاد فرمایا کہ جس نے نماز پڑھی اور مجھ پر اور میرے اہل بیت پر درود نہ پڑھا اس کی نماز قبول نہ ہوگی (بیہقی، دارقطنی)۔

﴿﴾ حضورِ اقدس ﷺ نے ارشاد فرمایا کہ ستارے اہل آسمان کے لئے امان ہیں پس جب ستارے چلے گئے تو اہل آسمان بھی چلے گئے اور میرے اہل بیت زمین والوں کے لئے امان ہیں پس جب میرے اہل بیت چلے گئے تو اہل زمین بھی چلے گئے (دیلمی)۔

﴿﴾ حضورِ اقدس ﷺ نے ارشاد فرمایا کہ مجھے بندوں پر میں لعنت کرتا ہوں اور اللہ سبحانہ تقدس بھی ان پر لعنت کرتا ہے اور ہر نبی مستجاب الدعوات ہے وہ بھی ان پر لعنت کرتا ہے۔ وہ مجھے لوگ یہ ہیں۔ پہلا وہ شخص جو کتاب اللہ میں زیادتی کرنے والا ہو۔ دوسرا وہ شخص جو اللہ سبحانہ تقدس کی تقدیر کو جھٹلانے والا ہو۔ تیسرا وہ شخص جو ظلم و جبر کے ساتھ تسلط حاصل کرنے والا ہو تاکہ اس کے ذریعے اسے عزت دے سکے جسے اللہ سبحانہ تقدس نے ذلیل کیا ہے اور اسے ذلیل کر سکے جسے اللہ سبحانہ تقدس نے عزت دی ہے۔ چوتھا وہ شخص جو اللہ سبحانہ تقدس کی حرام کردہ چیزوں کو حلال کرنے والا ہو۔ پانچواں وہ شخص جو میری عترت یعنی اہل بیت کی حرمت کو حلال کرنے والا ہو۔ چھٹا وہ شخص جو میری سنت کا تارک ہو (ترمذی، ابن حبان، حاکم)۔

﴿﴾ حضورِ اقدس ﷺ نے ارشاد فرمایا کہ اس ذات کی قسم جس کے قبضہ قدرت میں میری جان ہے کہ ہمارے اہل بیت سے کوئی آدمی نفرت نہیں کرتا مگر یہ کہ اللہ سبحانہ تقدس اسے دوزخ میں ڈال دیتا ہے (ابن حبان، حاکم)۔

﴿﴾ حضورِ اقدس ﷺ نے ارشاد فرمایا کہ اے لوگو! جو ہمارے اہل بیت سے بغض رکھتا ہے اللہ تعالیٰ اسے روز قیامت یہودیوں کے ساتھ جمع کرے گا۔ عرض کیا گیا کہ یا رسول اللہ ﷺ! اگرچہ وہ نماز، روزہ کا پابند ہی کیوں نہ ہو اور اپنے آپ کو مسلمان گمان ہی کیوں نہ کرتا ہو؟ آپ ﷺ نے ارشاد فرمایا کہ (ہاں) اگرچہ وہ روزہ اور نماز کا پابند ہی کیوں نہ ہو اور خود کو مسلمان تصور کرتا ہو (طبرانی)۔

﴿﴾ حضورِ اقدس ﷺ نے ارشاد فرمایا کہ ہمارے اہل بیت سے کوئی بغض نہیں رکھتا اور کوئی حسد نہیں کرتا مگر یہ کہ قیامت کے دن اسے آگ کے چاکوں (کوڑوں) سے حوضِ کوثر سے دھتکار دیا جائے گا (طبرانی)۔

﴿﴾ حضورِ اقدس ﷺ نے ارشاد فرمایا کہ تین چیزیں ایسی ہیں کہ وہ جس میں پائی جائیں

گی نہ وہ مجھ سے ہے اور نہ میں اس سے ہوں (اور وہ تین چیزیں یہ ہیں) عسلی (رضی اللہ عنہ) سے بغض رکھنا اور میرے اہل بیت سے دشمنی رکھنا اور یہ کہنا کہ ایمان (فقط) کلام کا نام ہے (دیلمی)۔

﴿﴾ حضور اقدس صلی اللہ علیہ وسلم نے حضرت امام حسن رضی اللہ عنہ اور حضرت امام حسین رضی اللہ عنہ کا ہاتھ پکڑ کر فرمایا کہ جس نے مجھ سے محبت کی اور ان دونوں سے محبت کی اور ان کے والد (حضرت علی رضی اللہ عنہ) سے محبت کی اور ان کی والدہ (سیدہ فاطمہ الزہرا رضی اللہ عنہا) سے محبت کی تو وہ قیامت کے دن میرے ساتھ میرے درجہ میں ہوگا (ترمذی)۔

﴿﴾ جب یہ آیت نازل ہوئی کہ اے محبوب صلی اللہ علیہ وسلم! فرما دیجئے کہ میں تم سے صرف اپنی قربت کے ساتھ محبت کا سوال کرتا ہوں۔ تو عرض کیا گیا کہ یا رسول اللہ صلی اللہ علیہ وسلم! آپ صلی اللہ علیہ وسلم کی قربت والے کون ہیں جن کی محبت ہم پر واجب کی گئی ہے؟ آپ صلی اللہ علیہ وسلم نے ارشاد فرمایا کہ علی (رضی اللہ عنہ)، فاطمہ (رضی اللہ عنہا) اور ان کے دونوں بیٹے (حسن رضی اللہ عنہ اور حسین رضی اللہ عنہ) (طبرانی)۔

﴿﴾ حضور اقدس صلی اللہ علیہ وسلم نے ارشاد فرمایا کہ اے عسلی (رضی اللہ عنہ)! تو اور تیرے (چاہنے والے) مددگار (قیامت کے روز) میرے پاس حوضِ کوثر پر پُر نور چہروں کے ساتھ سیراب ہو کر آئیں گے اور ان کے چہرے (نور کی وجہ سے) سفید ہوں گے اور بے شک تیرے دشمن (قیامت کے روز) میرے پاس حوضِ کوثر پر بدنما چہروں کے ساتھ اور سخت پیاس کی حالت میں آئیں گے (طبرانی)۔

﴿﴾ حضور اقدس صلی اللہ علیہ وسلم نے ارشاد فرمایا کہ اے علی (رضی اللہ عنہ)! کیا تم اس بات پر راضی نہیں کہ میرے ساتھ تمہاری وہی نسبت ہو جو حضرت ہارون علیہ السلام کو حضرت موسیٰ علیہ السلام سے تھی البتہ میرے بعد کوئی نبی نہیں ہوگا (متفق علیہ)۔

﴿﴾ حضور اقدس صلی اللہ علیہ وسلم نے ارشاد فرمایا کہ اے علی (رضی اللہ عنہ)! تم مجھ سے ہو اور میں تم سے ہوں (بخاری، ترمذی)۔

﴿﴾ حضورِ اقدس ﷺ نے ارشاد فرمایا کہ جس کا میں مولیٰ (مددگار) ہوں علی (رضی اللہ عنہ) (بھی) اس کے مولیٰ (مددگار) ہیں (ترمذی)۔

﴿﴾ حضورِ اقدس ﷺ نے ارشاد فرمایا کہ اللہ سبحانہ تقدس علی (رضی اللہ عنہ) پر رحم فرمائے۔ اے اللہ! حق کو اسی طرف پھیر دے جس طرف علی (رضی اللہ عنہ) ہیں (ترمذی)۔

﴿﴾ حضورِ اقدس ﷺ نے ارشاد فرمایا کہ منافق علی (رضی اللہ عنہ) سے محبت نہیں کرتا اور مسلمان علی (رضی اللہ عنہ) سے بغض نہیں رکھتا (ترمذی، احمد)۔

﴿﴾ حضورِ اقدس ﷺ نے ارشاد فرمایا کہ اے علی (رضی اللہ عنہ)! تم دنیا اور آخرت میں میرے بھائی ہو (ترمذی، حاکم)۔

﴿﴾ حضورِ اقدس ﷺ نے ارشاد فرمایا کہ اے علی (رضی اللہ عنہ)! اللہ سبحانہ تقدس، اس کا رسول صلی اللہ علیہ وسلم اور جبرائیل امین تم سے راضی ہیں (طبرانی)۔

﴿﴾ حضورِ اقدس ﷺ نے ارشاد فرمایا کہ علی (رضی اللہ عنہ) مجھ سے ہے اور میں اس سے ہوں اور وہ ہر ایمان والے کے یا رمددگار ہیں (ترمذی)۔

﴿﴾ حضورِ اقدس ﷺ نے ارشاد فرمایا کہ میں حکمت کا گھر ہوں اور علی (رضی اللہ عنہ) اس کا دروازہ ہے (ترمذی)۔

﴿﴾ حضورِ اقدس ﷺ نے ارشاد فرمایا کہ جس نے میری اطاعت کی اس نے اللہ سبحانہ تقدس کی اطاعت کی اور جس نے میری نافرمانی کی اس نے اللہ سبحانہ تقدس کی نافرمانی کی اور جس نے علی (رضی اللہ عنہ) کی اطاعت کی اس نے میری اطاعت کی اور جس نے علی (رضی اللہ عنہ) کی نافرمانی کی اس نے میری نافرمانی کی (حاکم)۔

﴿﴾ حضورِ اقدس ﷺ نے ارشاد فرمایا کہ جس نے علی (رضی اللہ عنہ) کو برا بھلا کہا اس نے مجھے برا بھلا کہا (حاکم)۔

﴿﴾ حضورِ اقدس صلی اللہ علیہ وسلم نے ارشاد فرمایا کہ میں اولادِ آدم کا سردار ہوں اور علی (رضی اللہ عنہ) عرب کے سردار ہیں (حاکم)۔

﴿﴾ حضورِ اقدس صلی اللہ علیہ وسلم نے ارشاد فرمایا کہ جس نے علی (رضی اللہ عنہ) سے محبت رکھی اس نے مجھ سے محبت رکھی اور جس نے علی (رضی اللہ عنہ) سے بغض رکھا اس نے مجھ سے بغض رکھا (حاکم)۔

﴿﴾ حضورِ اقدس صلی اللہ علیہ وسلم سے عرض کیا گیا کہ یا رسول اللہ صلی اللہ علیہ وسلم کو کون شخص بہت پیارا ہے؟ آپ صلی اللہ علیہ وسلم نے ارشاد فرمایا کہ فاطمہ (رضی اللہ عنہا)۔ پھر عرض کیا گیا کہ مردوں میں تو آپ صلی اللہ علیہ وسلم نے ارشاد فرمایا کہ ان کے خاوند (حضرت علی رضی اللہ عنہ) (ترمذی)۔

﴿﴾ حضورِ اقدس صلی اللہ علیہ وسلم نے ارشاد فرمایا کہ علی (رضی اللہ عنہ) کے چہرے کو دیکھنا عبادت ہے (حاکم، طبرانی)۔

﴿﴾ حضورِ اقدس صلی اللہ علیہ وسلم نے ارشاد فرمایا کہ اللہ سبحانہ تقدس نے شبِ معراج مجھے علی (رضی اللہ عنہ) کی تین صفات کی خبر دی یہ کہ وہ تمام مومنین کے سردار ہیں، متقین کے امام ہیں اور (قیامت کے روز) نورانی چہرے والوں کے قائد ہوں گے (طبرانی)۔

﴿﴾ حضورِ اقدس صلی اللہ علیہ وسلم نے ارشاد فرمایا کہ اللہ سبحانہ تقدس نے مجھے حکم دیا ہے کہ میں اپنی بیٹی فاطمہ (رضی اللہ عنہا) کا نکاح علی (رضی اللہ عنہ) سے کروں (طبرانی)۔

﴿﴾ حضورِ اقدس صلی اللہ علیہ وسلم نے ارشاد فرمایا کہ اے علی (رضی اللہ عنہ)! میری امت میں بڑا بد بخت وہ ہوگا جو تجھے قتل کرے گا۔

﴿﴾ حضورِ اقدس صلی اللہ علیہ وسلم نے ارشاد فرمایا کہ میری امت میں میرے بعد بڑا عالم علی (رضی اللہ عنہ) ہے۔

﴿﴾ حضورِ اقدس صلی اللہ علیہ وسلم نے ارشاد فرمایا کہ بے شک اہل جنت میں سب سے پہلے جنت میں داخل ہونے والا علی (رضی اللہ عنہ) ہے۔

﴿﴾ حضورِ اقدس صلی اللہ علیہ وسلم نے ارشاد فرمایا کہ بے شک پل صراط پر ایک گھاٹی ہے جسے علی (رضی اللہ عنہ) کے اجازت نامے کے بغیر کوئی عبور نہ کر سکے گا۔

﴿﴾ حضورِ اقدس صلی اللہ علیہ وسلم نے ارشاد فرمایا کہ جو مجھ پر ایمان لایا اور میری تصدیق کی میں اس کو علی (رضی اللہ عنہ) کی ولایت تسلیم کرنے کا حکم دیتا ہوں۔

﴿﴾ حضورِ اقدس صلی اللہ علیہ وسلم نے ارشاد فرمایا کہ جو یہ چاہے کہ عرب کے نوجوانوں کا سردار دیکھوں تو وہ علی (رضی اللہ عنہ) کو دیکھے۔

﴿﴾ حضورِ اقدس صلی اللہ علیہ وسلم نے ارشاد فرمایا کہ ہر نبی کا ایک وصی اور وارث ہوتا ہے اور میرا وصی اور وارث علی (رضی اللہ عنہ) ہے۔

﴿﴾ حضورِ اقدس صلی اللہ علیہ وسلم نے ارشاد فرمایا کہ ہر نبی کا ایک محرم راز ہوتا ہے اور میرا محرم راز علی (رضی اللہ عنہ) ہے۔

﴿﴾ حضورِ اقدس صلی اللہ علیہ وسلم نے ارشاد فرمایا کہ علی (رضی اللہ عنہ) میرے لیے ایسے ہے جس طرح میرا سر میرے بدن سے ہے۔

﴿﴾ حضورِ اقدس صلی اللہ علیہ وسلم نے ارشاد فرمایا کہ بے شک میں نے اپنی بیٹی کا نام فاطمہ (رضی اللہ عنہا) رکھا ہے کیونکہ اللہ سبحانہ تقدس نے اسے اور اس کے چاہنے والوں کو آگ سے چھڑا (اور بچا) لیا ہے (دیلمی)۔

﴿﴾ حضورِ اقدس صلی اللہ علیہ وسلم نے ارشاد فرمایا کہ فاطمہ (رضی اللہ عنہا) میرے جسم کا ٹکڑا ہے لہذا جس نے اسے ناراض کیا اس نے مجھے ناراض کیا اور ایک اور روایت میں ہے کہ جو چیز انہیں پریشان کرے وہ مجھے پریشان کرتی ہے اور جو چیز انہیں تکلیف دے وہ مجھے ستاتی ہے (متفق علیہ)۔

﴿﴾ حضورِ اقدس صلی اللہ علیہ وسلم نے ارشاد فرمایا کہ فاطمہ (رضی اللہ عنہا) اہل جنت عورتوں کی سردار ہیں

مگر مریم بنت عمران کے علاوہ (خصائص الکبریٰ)۔

﴿﴾ حضورِ اقدس صلی اللہ علیہ وسلم نے ارشاد فرمایا کہ بے شک فاطمہ (رضی اللہ عنہا) میرے جگر کا ٹکڑا ہے اور مجھے ہرگز یہ پسند نہیں کہ کوئی شخص اسے تکلیف پہنچائے (متفق علیہ)۔

﴿﴾ حضورِ اقدس صلی اللہ علیہ وسلم نے ارشاد فرمایا کہ فاطمہ (رضی اللہ عنہا) میرے جگر کا ٹکڑا ہے۔ اس کی تکلیف میری تکلیف ہے اور جو چیز اسے اذیت دے وہ چیز میرے لیے بھی اذیت ناک ہے (ترمذی)۔

﴿﴾ حضورِ اقدس صلی اللہ علیہ وسلم نے ارشاد فرمایا کہ فاطمہ (رضی اللہ عنہا) جستی عورتوں کی سردار ہے (بخاری)۔

﴿﴾ حضورِ اقدس صلی اللہ علیہ وسلم نے ارشاد فرمایا کہ جب قیامت کا دن ہوگا تو ایک منادی پردے کی اوٹ سے یہ اعلان کرے گا کہ اے اہل محشر! اپنی نظریں جھکا لو حتیٰ کہ فاطمہ (رضی اللہ عنہا) بنت محمد (صلی اللہ علیہ وسلم) گزر جائیں (حاکم)۔

﴿﴾ حضورِ اقدس صلی اللہ علیہ وسلم نے ارشاد فرمایا کہ بے شک فاطمہ (رضی اللہ عنہا) نے اپنی عفت کی حفاظت کی ہے تو اللہ سبحانہ تقدس نے ان کی اولاد کو دوزخ پر حرام کر دیا (حاکم)۔

﴿﴾ حضورِ اقدس صلی اللہ علیہ وسلم نے ارشاد فرمایا کہ اے فاطمہ (رضی اللہ عنہا)! کیا تم اس بات پر راضی نہیں ہو کہ تم تمام جہان کی عورتوں کی سردار ہو، اس امت کی عورتوں کی سردار ہو اور مومنین عورتوں کی سردار ہو (متفق علیہ)۔

﴿﴾ حضورِ اقدس صلی اللہ علیہ وسلم نے ارشاد فرمایا کہ اے فاطمہ (رضی اللہ عنہا)! تمہارے غضب کی وجہ سے اللہ سبحانہ تقدس غضب ناک ہوتا ہے اور تمہارے راضی ہونے کی وجہ سے اللہ سبحانہ تقدس راضی ہوتا ہے (حاکم)۔

﴿﴾ حضورِ اقدس صلی اللہ علیہ وسلم نے ارشاد فرمایا کہ انبیائے کرام قیامت کے دن سواری کے جانور

پرسوار ہو کر اپنی اپنی قوم کے مسلمانوں کے ساتھ میدانِ محشر میں تشریف لائیں گے اور حضرت صالح علیہ السلام اپنی اونٹنی پر لائے جائیں گے اور مجھے براق پر لایا جائے گا جس کا قدم اس کے منہ تائے نگاہ (نظر کی انتہا) پر پڑے گا اور میرے آگے آگے سیدہ فاطمہ (رضی اللہ عنہا) ہوں گی (حاکم)۔

﴿﴾ حضورِ اقدس صلی اللہ علیہ وسلم نے ارشاد فرمایا کہ روزِ قیامت عرش کی گہرائیوں سے ایک ندا دینے والا آواز دے گا کہ اے محشر والو! اپنے سروں کو جو جھکا لو اور اپنی نگاہیں نیچی کر لو تا کہ فاطمہ (رضی اللہ عنہا) بنتِ محمد صلی اللہ علیہ وسلم پل صراط سے گزر جائیں۔ پس آپ (رضی اللہ عنہا) گزر جائیں گی اور آپ (رضی اللہ عنہا) کے ساتھ حورِ عین میں سے چمکتی بجلیوں کی طرح ستر ہزار حنادمائیں ہوں گی (کنز العمال)۔

﴿﴾ حضورِ اقدس صلی اللہ علیہ وسلم نے ارشاد فرمایا کہ میری بیٹی سیدہ فاطمہ (رضی اللہ عنہا) قیامت کے دن اس طرح اٹھے گی کہ اس پر عزت کا جوڑا ہوگا جسے آبِ حیات سے دھویا گیا ہے۔ ساری مخلوق اسے دیکھ کر دنگ رہ جائے گی اور پھر اسے جنت کا لباس پہنایا جائے گا جس کا ہر حلقہ ہزاروں حلقوں پر مشتمل ہوگا۔ ہر ایک پر سبز خط میں لکھا ہوگا کہ محمد صلی اللہ علیہ وسلم کی بیٹی کو احسن صورت، اکمل ہیبت، تمام تر کرامت اور بے پناہ عزت و احترام سے جنت میں لے جاؤ۔ پس فاطمہ (رضی اللہ عنہا) کو دلہن کی طرح سجا کر ستر ہزار حوروں کے جھرمٹ میں جنت کی طرف لایا جائے گا (طبری)۔

﴿﴾ حضرت علی رضی اللہ عنہ بیان کرتے ہیں کہ رسول اللہ صلی اللہ علیہ وسلم نے مجھے بتایا کہ سب سے پہلے جنت میں داخل ہونے والوں میں، میں (حضرت علی رضی اللہ عنہ)، فاطمہ (رضی اللہ عنہا)، حسن اور حسین (رضی اللہ عنہما) ہیں۔ میں نے عرض کیا کہ یا رسول اللہ صلی اللہ علیہ وسلم! ہم سے محبت کرنے والے کہاں ہوں گے؟ آپ صلی اللہ علیہ وسلم نے ارشاد فرمایا کہ تمہارے پیچھے (حاکم)۔

﴿﴾ حضورِ اقدس صلی اللہ علیہ وسلم نے ارشاد فرمایا کہ کیا تم اس بات پر راضی نہیں ہو کہ جنت میں سب سے پہلے داخل ہونے والے چار مردوں میں چوتھے تم ہو (اور وہ چار یہ ہیں) میں، تم، حسن اور

حسین (رضی اللہ عنہما) ہیں (احمد)۔

﴿﴾ حضورِ اقدس صلی اللہ علیہ وآلہ وسلم نے ارشاد فرمایا کہ جنت نے (اللہ تعالیٰ کی بارگاہ میں) عرض کیا کہ اے میرے پروردگار! تو نے مجھے حسین و جمیل بنایا ہے تو میرے ستونوں کو بھی حسین بنا۔ اللہ سبحانہ تقدس نے فرمایا کہ میں نے تیرے ستونوں کو حسن اور حسین (رضی اللہ عنہما) کے ذریعے حسین و جمیل بنا دیا ہے (عسقلانی)۔

﴿﴾ حضورِ اقدس صلی اللہ علیہ وآلہ وسلم نے ارشاد فرمایا کہ میں، علی (رضی اللہ عنہ)، فاطمہ (رضی اللہ عنہا)، حسن اور حسین (رضی اللہ عنہما) قیامت کے دن عرش کے گنبد کے نیچے ہوں گے (کنز العمال)۔

﴿﴾ حضورِ اقدس صلی اللہ علیہ وآلہ وسلم نے ارشاد فرمایا کہ میرا یہ بیٹا (حسن رضی اللہ عنہ) سردار ہے اور شاید اس کے ذریعے اللہ سبحانہ تقدس مسلمانوں کی دو جماعتوں میں صلح کرادے گا (بخاری)۔

﴿﴾ حضورِ اقدس صلی اللہ علیہ وآلہ وسلم نے امام حسن رضی اللہ عنہ کو کاندھے پر اٹھایا ہوا تھا اور فرما رہے تھے کہ اے اللہ! میں اس سے محبت کرتا ہوں تو بھی اس سے محبت فرما (متفق علیہ)۔

﴿﴾ حضورِ اقدس صلی اللہ علیہ وآلہ وسلم نے ارشاد فرمایا کہ حسن (رضی اللہ عنہ) اور حسین (رضی اللہ عنہ) دونوں جنتی جوانوں کے سردار ہیں (ترمذی)۔

﴿﴾ حضورِ اقدس صلی اللہ علیہ وآلہ وسلم نے ارشاد فرمایا کہ حسن (رضی اللہ عنہ) اور حسین (رضی اللہ عنہ) یہ دونوں دنیا میں میرے دو پھول ہیں (بخاری، ترمذی)۔

﴿﴾ حضورِ اقدس صلی اللہ علیہ وآلہ وسلم نے ارشاد فرمایا کہ یا الہی! میں ان دونوں (حسن رضی اللہ عنہ اور حسین رضی اللہ عنہ) سے محبت کرتا ہوں، تو بھی ان سے محبت کر اور جو شخص ان سے محبت کرے اس سے بھی محبت کر (ترمذی)۔

﴿﴾ حضورِ اقدس صلی اللہ علیہ وآلہ وسلم نے حضرت علی رضی اللہ عنہ، حضرت فاطمہ رضی اللہ عنہا، حضرت حسن اور حسین رضی اللہ عنہما کے متعلق فرمایا کہ جس سے تم جنگ کرو گے میں اس سے جنگ کروں گا اور جس سے تم صلح

کرو گے میں اس سے صلح کروں گا (ترمذی، ابن ماجہ)۔

﴿﴾ عرض کیا گیا کہ یا رسول اللہ ﷺ! آپ ﷺ کو اہل بیت میں سے کون زیادہ محبوب ہے؟ آپ ﷺ نے ارشاد فرمایا کہ حسن اور حسین (رضی اللہ عنہما) اور آپ ﷺ حضرت سیدہ فاطمہ رضی اللہ عنہا سے فرماتے تھے کہ میرے دونوں بیٹوں کو بلاؤ پھر آپ ﷺ ان کو سونگتے تھے اور ان کو اپنے ساتھ لپٹاتے تھے (ترمذی)۔

﴿﴾ حضور اقدس ﷺ نے حضرت حسن رضی اللہ عنہ کو اپنے کندھے پر اٹھایا ہوا تھا تو ایک شخص نے دیکھ کر کہا کہ اے لڑکے! تم کتنی عمدہ سواری پر سوار ہو۔ تو حضور اقدس ﷺ نے ارشاد فرمایا کہ یہ سواری بھی تو بہت عمدہ ہے (ترمذی)۔

﴿﴾ حضور اقدس ﷺ نے ارشاد فرمایا کہ جس نے ان دونوں (حسن اور حسین رضی اللہ عنہما) سے محبت کی اس نے مجھ سے محبت کی اور جس نے ان دونوں سے بغض رکھا اس نے مجھ سے بغض رکھا (احمد)۔

﴿﴾ حضور اقدس ﷺ نے ارشاد فرمایا کہ جو مجھ سے محبت کرتا ہے اسے چاہیے کہ وہ ان دونوں (حسن و حسین رضی اللہ عنہما) سے بھی محبت کرے (نسائی)۔

﴿﴾ حضور اقدس ﷺ نے ارشاد فرمایا کہ حسین رضی اللہ عنہ مجھ سے ہے اور میں حسین رضی اللہ عنہ سے ہوں۔ اللہ سبحانہ و تعالیٰ اس شخص کو محبوب رکھتا ہے جو حسین رضی اللہ عنہ سے محبت رکھے (ترمذی)۔

﴿﴾ حضور اقدس ﷺ نے ارشاد فرمایا کہ سیدہ فاطمہ رضی اللہ عنہا کے گھر کے پاس سے گزرتے تو حضرت امام حسین رضی اللہ عنہ کو روتے ہوئے سنا تو آپ ﷺ نے حضرت فاطمہ الزہرا رضی اللہ عنہا سے ارشاد فرمایا کہ کیا تجھے معلوم نہیں کہ اس کا رونا مجھے تکلیف دیتا ہے (طبرانی)۔

حضورِ اقدس صلی اللہ علیہ وسلم نے ارشاد فرمایا کہ

جس کا میں مولیٰ (مددگار) ہوں علی (رضی اللہ عنہ)

(بھی) اس کے مولیٰ (مددگار) ہیں۔ (ترمذی)

حضرت سیدنا

علی المرتضیٰ

رضی اللہ تعالیٰ عنہ

حضرت سیدنا علی المرتضیٰ رضی اللہ تعالیٰ عنہ

حضرت سیدنا علی المرتضیٰ رضی اللہ عنہ کا اسم گرامی علی اور کنیت ابو الحسن اور ابو تراب ہے۔ آپ رضی اللہ عنہ کی کنیت ابو تراب حضور اقدس صلی اللہ علیہ وسلم نے خود رکھی۔ آپ رضی اللہ عنہ حضور اقدس صلی اللہ علیہ وسلم کے چچا زاد بھائی ہیں۔ آپ رضی اللہ عنہ کی ولادت باسعادت تیرہ 13 رجب المرجب کو واقعہ فیل کے تیس سال بعد بروز جمعہ المبارک کو خانہ کعبہ کے اندر ہوئی۔

جب آپ رضی اللہ عنہ کی ولادت باسعادت ہوئی اور آپ رضی اللہ عنہ کے والد نے آپ رضی اللہ عنہ کو پکڑ کر پیار کیا تو پریشان ہوئے کیونکہ آپ رضی اللہ عنہ نے آنکھیں نہ کھولیں تھیں اور پھر جب حضور اقدس صلی اللہ علیہ وسلم نے آپ رضی اللہ عنہ کو پکڑ کر اپنی گود میں لیا تو آپ رضی اللہ عنہ نے آنکھیں کھول دیں اور ایک مرتبہ جوانی میں حضور اقدس صلی اللہ علیہ وسلم نے حضرت سیدنا علی المرتضیٰ رضی اللہ عنہ سے دریافت کیا کہ جب تم پیدا ہوئے اور تمہارے والد نے تمہیں پکڑا تو تم نے آنکھیں کیوں نہ کھولیں اور جب میں نے پکڑا تو فوراً آنکھیں کھول دیں اس کی کیا وجہ ہے؟ تو حضرت سیدنا علی المرتضیٰ رضی اللہ عنہ نے عرض کیا کہ یا رسول اللہ صلی اللہ علیہ وسلم! میں یہ چاہتا تھا کہ میری پہلی نظر رخِ مصطفیٰ صلی اللہ علیہ وسلم پر پڑے۔ جب آپ رضی اللہ عنہ پیدا ہوئے تو حضور اقدس صلی اللہ علیہ وسلم نے آپ رضی اللہ عنہ کے منہ میں اپنا لعاب دہن ڈالا اور آپ رضی اللہ عنہ کا نام علی خود رکھا۔ اعلانِ نبوت سے پہلے ہی حضور اقدس صلی اللہ علیہ وسلم نے آپ رضی اللہ عنہ کو اپنی کفالت میں لے لیا تھا اور آپ رضی اللہ عنہ نے حضور اقدس صلی اللہ علیہ وسلم کے سائے میں پرورش پائی اسی لیے آپ رضی اللہ عنہ نے کبھی بھی بت پرستی نہ کی۔ آپ رضی اللہ عنہ عشرہ مبشرہ میں سے ہیں اور مسلمانوں کے چوتھے خلیفہ ہیں۔

حضرت سیدنا علی المرتضیٰ رضی اللہ عنہ کا رنگ مبارک گندمی تھا اور آپ رضی اللہ عنہ کا جسم قدرے فر بہ تھا اور کندھے مبارک مضبوط اور چوڑے تھے اور آپ رضی اللہ عنہ کے بازو اور پنڈلیاں گوشت سے بھر پور تھیں اور آپ رضی اللہ عنہ کی آنکھیں بڑی اور چہرہ پر کشش تھا۔ آپ رضی اللہ عنہ کا قدم مبارک درمیانہ تھا

اور آپ ﷺ کے جسم مبارک پر بال بے شمار تھے۔ آپ ﷺ کی ریش (داڑھی) مبارک گھنی تھی۔ جب حضور اقدس ﷺ نے اعلان نبوت فرمایا تو اس وقت حضرت سیدنا علی المرتضیٰ ﷺ کی عمر مبارک دس سال تھی۔ آپ ﷺ کے ایمان لانے کا واقعہ اس طرح ہے کہ آپ ﷺ نے حضور اقدس ﷺ اور ام المؤمنین حضرت سیدہ خدیجہ الکبریٰ ﷺ کو نماز پڑھتے ہوئے دیکھا اور جب یہ لوگ نماز سے فارغ ہو گئے تو حضرت سیدنا علی المرتضیٰ ﷺ نے حضور اقدس ﷺ سے پوچھا کہ آپ لوگ کیا کر رہے تھے؟ تو حضور اقدس ﷺ نے ارشاد فرمایا کہ یہ اللہ سبحانہ و تقدس کا ایسا دین ہے جس کو اس نے اپنے لیے منتخب کیا ہے اور اس کی تبلیغ و اشاعت کے لیے اپنے رسول کو بھیجا ہے لہذا میں تم کو بھی ایسے معبود کی طرف بلاتا ہوں جو اکیلا ہے اور اس کا کوئی شریک نہیں اور میں تم کو اسی کی عبادت کا حکم دیتا ہوں۔ آپ ﷺ نے عرض کیا کہ میں جب تک اپنے باپ ابو طالب سے دریافت نہ کر لوں اس بارے میں کوئی فیصلہ نہیں کر سکتا۔ چونکہ اس وقت حضور اقدس ﷺ اس راز کو فاش نہیں کرنا چاہتے تھے اس لیے آپ ﷺ نے ارشاد فرمایا کہ اے علی (ﷺ)! اگر تم اسلام نہیں لاتے ہو تو ابھی اس معاملہ کو پوشیدہ رکھو اور کسی پر ظاہر نہ کرنا۔ حضرت سیدنا علی المرتضیٰ ﷺ اگرچہ اس وقت رات میں ایمان نہیں لائے مگر اللہ سبحانہ و تقدس نے آپ ﷺ کے دل میں ایمان کو واضح کر دیا تھا لہذا دوسرے روز صبح ہوتے ہی حضور اقدس ﷺ کی خدمت میں حاضر ہوئے اور آپ ﷺ کی پیش کی ہوئی ساری باتوں کو قبول کر لیا اور اسلام لے آئے۔

شانِ صحابہ کرام ان کی جزا ان کے رب کے پاس ہے جو دائمی جنتیں

ہیں جن کے نیچے سے دریا بہتے ہیں اور وہ ان میں ہمیشہ ہمیشہ رہنے والے ہیں، اللہ ان سے راضی ہو گیا اور وہ اللہ سے راضی ہو گئے، یہ (جزا) اس کے لیے ہے جو اپنے رب سے ڈرتا ہے (سورۃ البینۃ - آیت 8)۔

آپ ﷺ کی حیات کے چند واقعات

واقعہ ہجرت

کافروں کی شرارت سے جب حضورِ اقدس ﷺ نے مکہ معظمہ سے ہجرت کا ارادہ فرمایا تو آپ ﷺ کے پاس کفار کی امانتیں تھیں جو انہوں نے آپ ﷺ کو امین مان کر آپ ﷺ کے پاس رکھوائی ہوئی تھیں۔ کفار آپ ﷺ کو قتل کرنے کے ناپاک ارادے سے باہر جمع تھے تو اس وقت حضورِ اقدس ﷺ نے حضرت سیدنا علی المرتضیٰ رضی اللہ عنہ کو ارشاد فرمایا کہ اے علی (رضی اللہ عنہ)! تم میرے بستر پر سو جاؤ کیونکہ میں ہجرت کر کے جا رہا ہوں اور تم میرے بعد لوگوں کی امانتیں واپس کر کے میرے پاس مدینے میں آجانا۔ ایسے حالات میں کہ جب کفار بیتِ نبوی ﷺ کا محاصرہ کیے ہوئے ہیں اور آپ ﷺ کو معلوم ہے کہ کفار باہر موجود ہیں اور حضورِ اقدس ﷺ کو قتل کرنے کے لیے آئے ہیں تو آپ ﷺ کا حضورِ اقدس ﷺ کے بستر پر لیٹنا موت کو گلے لگانے کے مترادف ہے لیکن آپ ﷺ نے کمالِ محبت و جان نثاری کا ثبوت دیا اور حضورِ اقدس ﷺ کے بستر پر آرام فرمانے کے لیے لیٹ گئے۔

حضورِ اقدس ﷺ دشمنوں کے باہر موجود ہونے کے باوجود ان کے پاس سے ہو کر چلے گئے لیکن اللہ سبحانہ و تعالیٰ کے حکم سے ان کافروں کو حضورِ اقدس ﷺ باہر جاتے ہوئے نظر نہ آئے۔ جب صبح ہوئی تو کفار گھر میں داخل ہوئے اور بستر دیکھا تو وہاں حضورِ اقدس ﷺ کی بجائے حضرت سیدنا علی المرتضیٰ رضی اللہ عنہ آرام فرما رہے تھے۔ انہوں نے آپ ﷺ سے پوچھا کہ تمہارے نبی ﷺ کہاں ہیں اور کہاں گئے ہیں؟ آپ ﷺ نے جواب دیا کہ تم لوگ ہی ساری رات تلواریں لے کر باہر پہرہ دے رہے تھے مجھے کیا معلوم کہ وہ کہاں تشریف لے کر گئے

ہیں۔ یہ سن کر وہ لا جواب ہو کر چلے گئے اور آپ ﷺ کچھ دنوں میں وہ امانتیں واپس کر کے حضورِ اقدس ﷺ کے پاس پہنچ گئے۔

خوش طبعی اور حاضر جوابی

ایک مرتبہ حضورِ اقدس ﷺ کی بارگاہِ اقدس میں حضرت سیدنا ابو بکر صدیق رضی اللہ عنہ، حضرت سیدنا عمر فاروق رضی اللہ عنہ، حضرت سیدنا عثمان غنی رضی اللہ عنہ اور حضرت سیدنا علی المرتضیٰ رضی اللہ عنہ حاضر تھے اور کھجوروں کا طباق پڑا ہوا تھا۔ حضورِ اقدس ﷺ نے سب کو اجازت مرحمت فرمائی کہ کھجوریں کھائیں۔ حضورِ اقدس ﷺ کے ساتھ سب حضرات کھجوریں کھا رہے تھے کہ تدبیر سوچھی کہ سب کھجوریں کھا کھا کر خالی گھٹلیاں حضرت سیدنا علی المرتضیٰ رضی اللہ عنہ کے پاس رکھتے جاؤ۔ جب خوب کھجوریں کھائی گئیں تو گھٹلیوں کا ڈھیر بھی حضرت سیدنا علی المرتضیٰ رضی اللہ عنہ کے پاس لگتا گیا۔ حضورِ اقدس ﷺ یہ منظر دیکھتے جاتے اور مسکراتے جاتے اور صحابہ کرام بھی ہنستے۔ صحابہ کرام نے عرض کیا کہ یا رسول اللہ ﷺ! آج بہت زیادہ کھجوریں کس نے کھائی ہیں؟ حضورِ اقدس ﷺ نے مسکراتے ہوئے ارشاد فرمایا کہ معلوم تو ظاہر میں یہی ہو رہا ہے کہ اس وقت تمام کھجوریں علی رضی اللہ عنہ نے ہی کھائی ہیں کیونکہ گھٹلیاں انہی کے پاس زیادہ ہیں۔

حضرت سیدنا علی المرتضیٰ رضی اللہ عنہ نے عرض کیا کہ یا رسول اللہ ﷺ! مجھے اجازت مرحمت فرمائیں تاکہ میں ان کو جواب دے سکوں۔ حضورِ اقدس ﷺ نے ارشاد فرمایا کہ اے علی رضی اللہ عنہ! ہاں ضرور جواب دیں۔ آپ رضی اللہ عنہ نے فرمایا کہ اگر ایسا ہی ہے تو پھر بات یوں ہے کہ میں تو کھجوریں کھاتا رہا لیکن گھٹلیاں رکھتا رہا لیکن یہ سب لوگ گھٹلیوں سمیت ہی کھجوریں کھا گئے۔ آپ رضی اللہ عنہ کا یہ جواب سن کر حضورِ اقدس ﷺ اور تمام صحابہ کرام خوب مسکرائے۔

اطاعتِ رسول ﷺ اور نماز

فتح خیبر کے سفر میں صہبا کے مقام پر ایک دن حضورِ اقدس ﷺ نے نمازِ ظہر ادا فرمائی اور حضرت سیدنا علی المرتضیٰ رضی اللہ عنہ کو کسی کام کے لیے کہیں بھیجا۔ اسی دوران نمازِ عصر کا وقت بھی آ گیا اور حضورِ اقدس ﷺ نے نمازِ عصر ادا فرمائی۔ اس کے کچھ دیر بعد حضرت سیدنا علی المرتضیٰ رضی اللہ عنہ تشریف لائے تو آپ ﷺ نے اپنا سر انور حضرت سیدنا علی المرتضیٰ رضی اللہ عنہ کی گود میں رکھا اور آرام فرمانے لگے۔ حضرت سیدنا علی المرتضیٰ رضی اللہ عنہ نے حرکت تک نہ کی تاکہ میرے آفت و مولیٰ حضورِ اقدس ﷺ کے آرام میں خلل نہ آئے یہاں تک کہ سورج غروب ہو گیا۔ جب آپ ﷺ بیدار ہوئے تو آپ ﷺ نے ارشاد فرمایا کہ اے علی (رضی اللہ عنہ)! کیا تم نے نمازِ عصر پڑھ لی ہے؟ آپ رضی اللہ عنہ نے عرض کیا کہ یا رسول اللہ ﷺ! نہیں۔ حضورِ اقدس ﷺ نے ارشاد فرمایا کہ اب سورج غروب ہو گیا ہے لیکن تم نمازِ عصر وقت پر ہی ادا کرو گے۔

پھر حضورِ اقدس ﷺ نے دعا فرمائی کہ اے اللہ! اگر علی (رضی اللہ عنہ) تیری اور تیسرے رسول ﷺ کی اطاعت میں تھا تو اس پر سورج لوٹا دے۔ حضرت اسماء رضی اللہ عنہا فرماتی ہیں کہ میں نے دیکھا کہ وہ سورج جو غروب ہو چکا تھا وہ غروب ہونے کے بعد پھر طلوع ہو گیا یہاں تک کہ پہاڑوں اور زمین پر دھوپ چمکنے لگی۔ پھر حضرت سیدنا علی المرتضیٰ رضی اللہ عنہ نے وضو کیا اور نمازِ عصر پڑھی اور پھر سورج غروب ہو گیا۔

اعرابی سے مکالمہ

حضورِ اقدس ﷺ کے وصال کے قریب اوس دن بعد ایک اعرابی مسجدِ نبوی ﷺ کے دروازے پر آیا اور اس اعرابی نے اپنا چہرہ چھپا رکھا تھا۔ اس اعرابی نے حضورِ اقدس ﷺ کے

وصال مبارک پر افسوس کرتے ہوئے دریافت کیا کہ حضورِ اقدس صلی اللہ علیہ وسلم کے وصی کون ہیں؟ حضرت سیدنا ابو بکر صدیق رضی اللہ عنہ نے حضرت سیدنا علی المرتضیٰ رضی اللہ عنہ کی جانب اشارہ کیا۔ اس اعرابی نے حضرت سیدنا علی المرتضیٰ رضی اللہ عنہ کی جانب توجہ کرتے ہوئے سلام کیا تو آپ رضی اللہ عنہ نے اس کے سلام کا جواب دیتے ہوئے اس اعرابی کو اس کے نام سے پکارا۔ اعرابی نے آپ رضی اللہ عنہ کے منہ سے اپنا نام سنا تو وہ حیران ہو گیا اور پوچھنے لگا کہ آپ رضی اللہ عنہ کو میرے نام کے متعلق کیسے معلوم ہوا؟ آپ رضی اللہ عنہ نے فرمایا کہ مجھے حضورِ اقدس صلی اللہ علیہ وسلم نے خبر دی تھی اور تمہارے حال سے بھی آگاہ فرمایا تھا۔ حضرت سیدنا علی المرتضیٰ رضی اللہ عنہ نے فرمایا کہ تمہارا نام مضر ہے اور تم عرب سے تعلق رکھتے ہو اور تم نے اپنے قبیلے کو حضورِ اقدس صلی اللہ علیہ وسلم کی بعثت کی خبر دیتے ہوئے کہا تھا کہ ہمسامہ میں ایک آدمی کھڑا ہوگا جس کے رخسار چاند سے زیادہ روشن ہوں گے، اس کی گفتگو شہد سے بھی زیادہ میٹھی ہوگی، وہ خنجر پر سواری کرے گا، اپنے کپڑوں اور جوتوں کو خود پیوند لگائے گا، زنا، چوری، سود اور ناحق قتل کو حرام قرار دے گا، وہ خاتم الانبیاء ہوگا، وہ رمضان المبارک کے روزے رکھنے والا ہوگا، بیت اللہ شریف کا حج کرے گا اور نماز پنجگانہ ادا کرے گا۔ اے گروہ اس پر ایمان لے آؤ اور اس کی تصدیق کرو لیکن تمہاری قوم نے تمہاری ان باتوں کو سن کر تمہیں قید میں ڈال دیا۔ جب حضورِ اقدس صلی اللہ علیہ وسلم کا وصال مبارک ہوا تو تیری قوم سیلاب سے غرق ہو گئی اور تجھے قید خانہ سے رہائی نصیب ہوئی۔ پھر تیرے کانوں میں غیبی آواز آئی کہ اے مضر! محمد رسول اللہ صلی اللہ علیہ وسلم وصال فرما گئے ہیں تو ان کے صحابہ کرام سے ملنے مدینہ منورہ جاؤ اور حضورِ اقدس صلی اللہ علیہ وسلم کے روضہ مبارک کی زیارت کرو۔

اس اعرابی نے جب حضرت سیدنا علی المرتضیٰ رضی اللہ عنہ کی زبانی تمام حال سنا تو اس کی آنکھوں سے آنسو جاری ہو گئے اور اس نے آگے بڑھ کر آپ رضی اللہ عنہ کے ہاتھ کا بوسہ لیا اور عرض کیا کہ میں آپ رضی اللہ عنہ سے کچھ سوالات کرنا چاہتا ہوں۔ آپ رضی اللہ عنہ نے فرمایا کہ تم سوال پوچھو میں

انشاء اللہ تمہیں شافی جواب دوں گا۔

اعرابی وہ کون سا نر ہے جس کا باپ اور ماں نہیں؟

حضرت علی رضی اللہ عنہ حضرت آدم علیہ السلام

اعرابی وہ کون سی مادہ ہے جو بغیر ماں باپ کے وجود میں آئی؟

حضرت علی رضی اللہ عنہ حضرت حوا علیہ السلام

اعرابی وہ کون سا نر ہے جو نر کے بغیر پیدا ہوا؟

حضرت علی رضی اللہ عنہ حضرت عیسیٰ علیہ السلام

اعرابی وہ کون سی قبر ہے جس نے صاحب قبر کو اپنے ساتھ سیر کروائی؟

حضرت علی رضی اللہ عنہ حضرت یونس علیہ السلام جو مچھلی کے پیٹ میں رہے اور مچھلی انہیں سیر کرواتی رہی۔

اعرابی ایسا جسم جس نے ایک بار کھایا اور پھر کبھی نہیں کھایا؟

حضرت علی رضی اللہ عنہ حضرت موسیٰ علیہ السلام کا عصا جس نے سانپ بن کر فرعون کے جادو گروں کے

جادو کو ایک لقمہ میں ختم کر ڈالا۔

اعرابی زمین کا وہ ٹکڑا جہاں سورج ایک مرتبہ چمکا؟

حضرت علی رضی اللہ عنہ دریائے نیل کی وہ زمین جو حضرت موسیٰ علیہ السلام کے لیے پھاڑ دی گئی۔

اعرابی ایسا پتھر جس سے جاندار کی پیدائش ہوئی؟

حضرت علی رضی اللہ عنہ حضرت صالح علیہ السلام کی اونٹنی۔

اعرابی ایسی عورت جس نے تین ساعت میں بچہ جنا؟

حضرت علی رضی اللہ عنہ حضرت مریم رضی اللہ عنہا۔

اعرابی دو دوست جو دوست نہیں ہوتے؟

حضرت علی رضی اللہ عنہ جسم اور جان۔

اعرابی دو دشمن جو دشمن نہیں ہوتے؟

حضرت علی رضی اللہ عنہ موت اور زندگی۔

اعرابی شے کیا ہے لاشے کیا ہے؟

حضرت علی رضی اللہ عنہ شے مومن ہے اور لاشے کافر ہے۔

اعرابی رحم میں سب سے پہلے کس اعضاء کی شکل بنتی ہے؟

حضرت علی رضی اللہ عنہ شہادت کی انگلی۔

اعرابی قبر میں سب سے آخر میں کون سی چیز فنا ہوتی ہے؟

حضرت علی رضی اللہ عنہ بندہ کے سر کی ہڈی۔

اس اعرابی نے جب حضرت سیدنا علی المرتضیٰ رضی اللہ عنہ کے جوابات سنے تو بے اختیار آپ

رضی اللہ عنہ کا ماتھا چوم لیا۔

پل صراط کا اجازت نامہ

ایک بار حضرت سیدنا ابوبکر صدیق رضی اللہ عنہ اور حضرت سیدنا علی رضی اللہ عنہ کی ملاقات ہوئی تو

حضرت سیدنا ابوبکر صدیق رضی اللہ عنہ حضرت سیدنا علی رضی اللہ عنہ کو دیکھ کر مسکرانے لگے تو حضرت سیدنا علی رضی اللہ عنہ

نے پوچھا کہ آپ رضی اللہ عنہ کیوں مسکرارہے ہیں؟ حضرت سیدنا ابوبکر صدیق رضی اللہ عنہ نے ارشاد فرمایا کہ

میں نے حضور اقدس صلی اللہ علیہ وسلم کو یہ فرماتے ہوئے سنا ہے کہ پل صراط سے وہی گزرے گا جس کو

علی رضی اللہ عنہ تحریری اجازت نامہ دیں گے۔ یہ سن کر حضرت سیدنا علی رضی اللہ عنہ بھی مسکرادیئے اور کہنے لگے

کہ کیا میں آپ رضی اللہ عنہ کو حضور اقدس صلی اللہ علیہ وسلم کی طرف سے آپ رضی اللہ عنہ کے لیے بیان کردہ خوشخبری نہ

سناؤں کہ حضور اقدس صلی اللہ علیہ وسلم نے مجھے ارشاد فرمایا تھا کہ اے علی (رضی اللہ عنہ)! پل صراط سے گزرنے کا

تحریری اجازت نامہ صرف اسی کو دینا جو حضرت سیدنا ابوبکر صدیق رضی اللہ عنہ سے محبت کرنے والا ہوگا۔

سراپا

جنگِ خیبر میں حضورِ اقدس صلی اللہ علیہ وسلم نے ایک دن یہ ارشاد فرمایا کہ کل میں جھنڈا ضرور اس شخص کو دوں گا جس کو اللہ سبحانہ تقدس اور اس کا رسول صلی اللہ علیہ وسلم دوست رکھتا ہے اور اس کے ہاتھ پر اللہ سبحانہ تقدس ضرور فتح عطا فرمائے گا۔ تمام صحابہ کرام اس رات اس حسرت میں رہے کہ صبح کس خوش نصیب کو جھنڈا عطا فرمایا جائے گا۔ جب صبح ہوئی تو حضورِ اقدس صلی اللہ علیہ وسلم نے ارشاد فرمایا کہ علی ابن طالب کہاں ہیں؟ صحابہ کرام نے عرض کیا کہ ان کی آنکھیں دکھتی ہیں۔ آپ صلی اللہ علیہ وسلم نے ارشاد فرمایا کہ ان کو بلا کر لایا جائے۔ جب حضرت علی رضی اللہ عنہ کو آپ صلی اللہ علیہ وسلم کی بارگاہ میں لایا گیا تو آپ صلی اللہ علیہ وسلم نے ان کی آنکھوں میں اپنا لعاب دہن لگایا اور ان کے لیے دعا فرمائی تو وہ فوراً اس طرح شفا یاب ہو گئے جیسے انہیں کوئی تکلیف ہی نہ تھی اور پھر حضورِ اقدس صلی اللہ علیہ وسلم نے انہیں جھنڈا عطا فرمایا اور مسلمانوں کو فتح نصیب ہوئی۔

اللہ کا سرگوشی کرنا

ایک دن غزوہ طائف کے موقع پر حضورِ اقدس صلی اللہ علیہ وسلم نے حضرت علی رضی اللہ عنہ کو بلایا اور سرگوشی کی اور سرگوشی طویل ہو گئی۔ جب حضورِ اقدس صلی اللہ علیہ وسلم سرگوشی فرما کر فارغ ہوئے تو صحابہ کرام نے عرض کیا کہ یا رسول اللہ صلی اللہ علیہ وسلم! آج آپ صلی اللہ علیہ وسلم نے اپنے چچا زاد بھائی حضرت علی رضی اللہ عنہ کے ساتھ کافی دیر تک سرگوشی فرمائی تو حضورِ اقدس صلی اللہ علیہ وسلم نے ارشاد فرمایا کہ میں نے سرگوشی نہیں کی بلکہ اللہ سبحانہ تقدس نے خود ان کے ساتھ سرگوشی فرمائی ہے۔

عبادت میں خشوع و خضوع

آپ رضی اللہ عنہ کو عبادت میں اس قدر خشوع و خضوع تھا کہ آپ رضی اللہ عنہ جب نماز کے لیے

کھڑے ہوتے تو اپنے ارد گرد کی کچھ بھی خبر نہ رہتی بلکہ یہاں تک کہ نماز میں استغراق کی کیفیت اس قدر شدت سے طاری ہوتی کہ جسم پر ہونے والی کسی واردات کی بھی خبر نہ ہوتی۔ ایک مرتبہ آپ ﷺ کو تیر لگ گیا جو جسم میں اتنی گہرائی میں چلا گیا کہ اس کا نکالنا مشکل ہو گیا۔ لوگوں نے تیر نکالنے کی کوشش کی مگر تکلیف کی وجہ سے وہ اس کو نہ نکال پائے تو آپ ﷺ نے فرمایا کہ جب میں نماز کے لیے کھڑا ہوں گا تو تم لوگ میرے تیر کو نکال لینا۔ چنانچہ جب آپ ﷺ نماز کے لیے کھڑے ہوئے تو لوگوں نے آپ ﷺ کی جسم مبارک سے اس تیر کو نکال دیا اور آپ ﷺ کو اس کا احساس اور تکلیف تک محسوس نہ ہوئی اور جب نماز ختم ہوئی تو آپ ﷺ کو پتا چلا کہ آپ ﷺ کے جسم مبارک سے تیر نکال لیا گیا ہے۔

آپ کی قناعت

آپ ﷺ کے دورِ خلافت میں ایک بدو مالی امداد کے لیے حاضر ہوا۔ آپ ﷺ اس وقت گھر پر موجود نہ تھے بلکہ مسجدِ نبوی میں بیٹھے روٹی کے خشک ٹکڑے پانی میں بھگو کر کھا رہے تھے۔ حضرت سیدنا امام حسن ﷺ نے اس بدو کی بہت اچھی مہمان نوازی کی اور بہت لذیذ کھانا پیش کیا۔ اس نے حضرت سیدنا امام حسن ﷺ کو عرض کیا کہ میں نے مسجدِ نبوی میں ایک شخص کو دیکھا ہے جو کہ سوکھی روٹی پانی کے ساتھ کھا رہا تھا، میرا دل گوارا نہیں کرتا کہ میں تو لذیذ کھانا کھاؤں اور وہ شخص روٹی کے خشک ٹکڑے کھائے لہذا میں اس کو اپنے ساتھ کھانے میں شریک کرنا چاہتا ہوں۔ حضرت سیدنا امام حسن ﷺ نے اصرار کیا کہ آپ کھانا کھالیں اور انہیں رہنے دیں لیکن جب اس بدو نے اصرار کیا اور کہا کہ میں اس شخص کے بغیر کھانا نہیں کھاؤں گا تو حضرت سیدنا امام حسن ﷺ کی آنکھوں میں آنسو آگئے اور اس بدو سے فرمایا کہ وہی تو امیر المؤمنین حضرت سیدنا علی المرتضیٰ ﷺ ہیں جو کہ سوکھی روٹی پانی کے ساتھ کھا رہے ہیں۔ یہ سن کر وہ بدو بڑا حیران ہوا کہ یہ

عجیب معاملہ ہے کہ گھر میں آنے والوں کو عمدہ اور لذیذ کھانا پیش کیا جا رہا ہے اور امیر المؤمنین خود سوکھی روٹی پانی کے ساتھ کھا کر گزارہ کر رہے ہیں۔

حضورِ اقدس صلی اللہ علیہ وسلم کا وصی ہونا

حضرت سیدنا علی المرتضیٰ رضی اللہ عنہ کا مقام صفین پر لشکر سمیت ایسی جگہ پر گزر رہا تھا جہاں پانی دستیاب نہ تھا۔ لشکر کے لوگوں نے آپ رضی اللہ عنہ سے پانی کی نایابی پر شکوہ کیا تو آپ رضی اللہ عنہ نے ایک جانب جا کر حکم فرمایا کہ یہاں پر زمین کی کھودائی کرو چنانچہ اس جگہ زمین کی کھودائی کی گئی تو کچھ دیر کے بعد ایک بھاری پتھر آڑے آ گیا۔ حضرت سیدنا علی المرتضیٰ رضی اللہ عنہ نے آگے بڑھ کر اس پتھر کو ایک ہی جھٹکے میں باہر نکال دیا اور جیسے ہی وہ پتھر باہر نکلا وہاں سے پانی کا ایک چشمہ جاری ہو گیا۔ آپ رضی اللہ عنہ کے لشکر کے لوگوں اور جانوروں نے سیر ہو کر وہ پانی پیا اور سب لوگوں نے اپنی تمام مشکلیں پانی سے بھر لیں تو آپ رضی اللہ عنہ نے دوبارہ پتھر اسی جگہ پر رکھ دیا جس کی وجہ سے پانی کا وہ چشمہ دوبارہ بند ہو گیا۔

آپ رضی اللہ عنہ کی اس کرامت کو دیکھ کر قریب واقع گرجے کا ایک پادری آپ رضی اللہ عنہ کی خدمت میں حاضر ہوا اور عرض کیا کہ مجھے بھی دائرہ اسلام میں داخل فرمائیں۔ آپ رضی اللہ عنہ نے دریافت کیا کہ تم ابھی تک مسلمان نہیں ہوئے؟ اس پادری نے عرض کیا کہ میں نے الہامی کتابوں میں پڑھا ہے کہ اس جگہ ایک پوشیدہ چشمہ ہے جسے وہ جاری کرے گا جو نبی آخر الزماں صلی اللہ علیہ وسلم کا وصی ہوگا اور آپ رضی اللہ عنہ یقیناً نبی آخر الزماں صلی اللہ علیہ وسلم کے وصی ہیں۔ جب آپ رضی اللہ عنہ نے اس کا کلام سنا تو آپ رضی اللہ عنہ کی آنکھوں سے آنسو جاری ہو گئے یہاں تک کہ آپ رضی اللہ عنہ کی داڑھی مبارک تر ہو گئی۔

گرتی دیوار تھم گئی

ایک مرتبہ حضرت سیدنا علی المرتضیٰ رضی اللہ عنہ ایک ایسی دیوار کے نیچے بیٹھے ہوئے مقدمہ کا فیصلہ فرما رہے تھے جو بہت کمزور تھی۔ لوگوں نے آپ رضی اللہ عنہ سے عرض کیا کہ یہ دیوار بہت کمزور ہے لہذا آپ رضی اللہ عنہ یہاں سے اٹھ جائیں کہ ہمیں یہ دیوار گرنے جائے لیکن آپ رضی اللہ عنہ نے فرمایا کہ مقدمہ کی کاروائی جاری رکھو اللہ سبحانہ تقدس بہترین محافظ ہے۔ چنانچہ مقدمہ کی کاروائی جاری رہی اور جب آپ رضی اللہ عنہ نے مقدمہ کا فیصلہ سنا دیا اور وہاں سے اٹھ کر چلے تو وہ دیوار فوراً گر پڑی۔

دریا کی طغیانی ختم ہو گئی

ایک مرتبہ دریائے فرات میں سخت طغیانی آگئی جس سے علاقے میں سیلاب آ گیا اور تمام لوگوں کے کھیت پانی میں ڈوب گئے۔ پریشان حال لوگوں نے آپ رضی اللہ عنہ کی خدمت میں حاضر ہو کر تمام ماجرا بیان کیا اور اپنی پریشانی اور مصیبت کے حل کے لیے دعا کی درخواست کی۔ آپ رضی اللہ عنہ اٹھے اور حضور اقدس صلی اللہ علیہ وسلم کا جبہ مبارک و عمامہ شریف اور چادر مبارک زیب تن فرمائی اور گھوڑے پر سوار ہو کر دریائے فرات کی جانب روانہ ہو گئے۔ آپ رضی اللہ عنہ نے وہاں پہنچ کر اپنے عصا مبارک سے دریائے فرات کی جانب اشارہ کیا جس سے فوراً ہی دریا کا پانی کم ہونا شروع ہو گیا یہاں تک کہ دریا کا پانی معمول پر آ گیا تو لوگوں نے شور مچانا شروع کر دیا کہ اے امیر المؤمنین! بس کیجئے اتنا کافی ہے ورنہ دریا کا پانی معمول سے بھی کم ہو جائے گا۔

درندوں کی اطاعت

ایک مرتبہ ایک شخص حضرت سیدنا علی المرتضیٰ رضی اللہ عنہ کی خدمت میں حاضر ہوا اور کہنے لگا کہ اے امیر المؤمنین! میں سفر پر جانا چاہتا ہوں لیکن مجھے جنگلی درندوں سے ڈر لگتا ہے۔ آپ رضی اللہ عنہ نے اپنی انگوٹھی مبارک اس شخص کو دی اور ارشاد فرمایا کہ جب بھی تمہارے نزدیک کوئی درندہ

آئے تو تم اسے میری یہ انگوٹھی دکھانا اور کہنا کہ یہ حضرت سیدنا علی المرتضیٰ رضی اللہ عنہ کی انگوٹھی ہے۔ چنانچہ وہ شخص سفر پر روانہ ہوا اور دوران سفر ایک خونخوار درندہ اس پر حملہ آور ہوا۔ اس شخص نے اس درندہ کو حضرت سیدنا علی المرتضیٰ رضی اللہ عنہ کی انگوٹھی مبارک دکھائی اور کہا کہ یہ حضرت سیدنا علی المرتضیٰ رضی اللہ عنہ کی انگوٹھی ہے تو وہ درندہ آپ رضی اللہ عنہ کی انگوٹھی مبارک دیکھ کر بھاگ گیا۔

موت عطا نہ فرمانا

ایک دفعہ حضور اقدس صلی اللہ علیہ وسلم نے جنگ کے لیے ایک لشکر بھیجا جس میں حضرت علی رضی اللہ عنہ بھی شامل تھے۔ جب لشکر روانہ ہوا تو حضور اقدس صلی اللہ علیہ وسلم نے ہاتھ اٹھا کر یہ دعا مانگی کہ یا الہی! مجھے اس وقت تک موت نہ دینا جب تک میں علی (رضی اللہ عنہ) کو واپس بخیر عافیت نہ دیکھ لوں۔

آپ رضی اللہ تعالیٰ عنہ کا مقام رضا

ایک جنگ کے دوران آپ رضی اللہ عنہ نے ایک کافر سے شدید مقابلہ کر کے اس کو نیچے گرایا اور اس کے سینے پر سوار ہو کر اس کو قتل کرنے ہی لگے تھے کہ اس کافر نے غصے میں آپ رضی اللہ عنہ کے چہرہ مبارک پر تھوک پھینک دیا۔ جب اس کافر نے ایسا کیا تو آپ رضی اللہ عنہ نے اس کو فوراً چھوڑ دیا اور دوسری جانب جانے لگے۔ وہ کافر یہ دیکھ کر بہت حیران ہوا کہ حضرت علی رضی اللہ عنہ تو مجھے قتل کرنے لگے تھے اور میں نے تو ان کے چہرہ پر تھوک پھینک دیا تھا تو بجائے اس کے وہ مجھے غصے میں آ کر زیادہ زور سے مارتے انہوں نے مجھے چھوڑ دیا۔ اس کافر نے حضرت علی رضی اللہ عنہ سے اس کی وجہ پوچھی تو آپ رضی اللہ عنہ نے ارشاد فرمایا کہ ہم صرف اللہ سبحانہ تقدس کی رضا کے لیے جنگ کر رہے ہیں لہذا میرا تمہیں مارنا صرف اللہ سبحانہ تقدس کی رضا کے لیے ہے تو جب تم نے میرے چہرے پر تھوکا تو مجھے اس بات کا خوف پیدا ہوا کہ کہیں تمہیں مارنے میں میرا ذاتی غصہ شامل نہ ہو جائے۔ وہ کافر آپ رضی اللہ عنہ کا یہ اِخْلَاص دیکھ کر بہت متاثر ہوا اور اس نے اسی وقت اسلام قبول کر لیا۔

ازواج و اولاد

حضرت سیدنا علی المرتضیٰ رضی اللہ عنہ نے حضرت سیدہ فاطمہ الزہرا رضی اللہ عنہا کے وصال مبارک کے بعد آٹھ شادیاں کیں اور اس طرح آپ رضی اللہ عنہ کی کل ازواجِ مطہرات کی تعداد نو (9) ہے۔

ذیل میں آپ رضی اللہ عنہ کی ازواجِ مطہرات کے نام ہیں۔

- 1 حضرت سیدہ فاطمہ الزہرا رضی اللہ عنہا
- 2 حضرت ام البنین رضی اللہ عنہا بنت حرام کلابیہ
- 3 حضرت لیلیٰ رضی اللہ عنہا بنت مسعود
- 4 حضرت اسماء رضی اللہ عنہا بنت عمیس
- 5 حضرت سیدہ امامہ رضی اللہ عنہا
- 6 حضرت ام حمیہ رضی اللہ عنہا بنت ربیعہ تغلبیہ
- 7 حضرت خولہ رضی اللہ عنہا بنت جعفر
- 8 حضرت ام سعید رضی اللہ عنہا بنت عروہ
- 9 حضرت مسمیاء رضی اللہ عنہا بنت امراء اقیس۔

آپ رضی اللہ عنہ کے کل بیٹے اٹھارہ تھے جن کے نام درج ذیل ہیں۔

- 1 حضرت سیدنا امام حسن رضی اللہ عنہ
- 2 حضرت سیدنا امام حسین رضی اللہ عنہ
- 3 حضرت سیدنا عمر رضی اللہ عنہ
- 4 حضرت سیدنا عباس رضی اللہ عنہ
- 5 حضرت سیدنا جعفر رضی اللہ عنہ
- 6 حضرت سیدنا عبید اللہ رضی اللہ عنہ
- 7 حضرت سیدنا عثمان رضی اللہ عنہ
- 8 حضرت سیدنا عبد اللہ رضی اللہ عنہ
- 9 حضرت سیدنا ابوبکر رضی اللہ عنہ
- 10 حضرت سیدنا عون رضی اللہ عنہ
- 11 حضرت سیدنا یحییٰ رضی اللہ عنہ
- 12 حضرت سیدنا محمد رضی اللہ عنہ
- 13 حضرت سیدنا اوسط رضی اللہ عنہ
- 14 حضرت محمد بن حنفیہ رضی اللہ عنہ
- 15 حضرت سیدنا محمد اکبر رضی اللہ عنہ
- 16 حضرت سیدنا عمر رضی اللہ عنہ
- 17 حضرت سیدنا محسن رضی اللہ عنہ
- 18 حضرت سیدنا عمران رضی اللہ عنہ

آپ ﷺ کی کل بیٹیاں اٹھارہ تھیں جن کے نام درج ذیل ہیں۔

- | | |
|----|--------------------------------------|
| 1 | حضرت سیدہ زینب رضی اللہ عنہا |
| 2 | حضرت سیدہ ام کلثوم رضی اللہ عنہا |
| 3 | حضرت سیدہ ام ہانی رضی اللہ عنہا |
| 4 | حضرت سیدہ میمونہ رضی اللہ عنہا |
| 5 | حضرت سیدہ ام جعفر رضی اللہ عنہا |
| 6 | حضرت سیدہ زینب الصغریٰ رضی اللہ عنہا |
| 7 | حضرت سیدہ رملۃ الصغریٰ رضی اللہ عنہا |
| 8 | حضرت سیدہ فاطمہ رضی اللہ عنہا |
| 9 | حضرت سیدہ امامہ رضی اللہ عنہا |
| 10 | حضرت سیدہ خدیجہ رضی اللہ عنہا |
| 11 | حضرت سیدہ ام الحسن رضی اللہ عنہا |
| 12 | حضرت سیدہ رملۃ الکبریٰ رضی اللہ عنہا |
| 13 | حضرت سیدہ ام الکریم رضی اللہ عنہا |
| 14 | حضرت سیدہ رقیہ رضی اللہ عنہا |
| 15 | حضرت سیدہ ام سلمہ رضی اللہ عنہا |
| 16 | حضرت سیدہ جمانہ رضی اللہ عنہا |
| 17 | حضرت سیدہ حارثہ رضی اللہ عنہا |
| 18 | حضرت سیدہ نصیر رضی اللہ عنہا |

وصال مبارک

بعض روایات کے مطابق سترہ (۱۷) رمضان المبارک اور بعض روایات کے مطابق انیس (۱۹) رمضان المبارک کو نماز فجر کے وقت ابن ماجم اور اس کے دونوں ساتھی جامع مسجد کوفہ پہنچے اور مسجد کے ایک کونے میں چھپ گئے۔ جس وقت حضرت سیدنا علی المرتضیٰ رضی اللہ عنہ نماز فجر کے لیے مسجد میں تشریف لائے تو اس وقت ابن ماجم کے ایک ساتھی نے آگے بڑھ کر آپ ﷺ پر پہلا وار کیا اور پھر ابن ماجم نے آگے بڑھ کر آپ ﷺ پر اپنی تلوار سے دوسرا وار کیا جو آپ ﷺ کے سر مبارک پر لگی اور آپ ﷺ کے سر کو چیرتی ہوئے کینٹی تک پہنچ گئی۔ لوگ آپ ﷺ کو زخمی حالت میں گھر لے گئے جہاں پر آپ ﷺ نے اکیس (۲۱) رمضان المبارک کو پردہ فرمایا۔

بن جاؤ گے۔

11 اپنے تمام کاموں میں اللہ سبحانہ تقدس کی اطاعت ملحوظ رکھو کہ اس کی اطاعت تمام چیزوں سے افضل اور بہتر ہے اور پرہیزگاری کو لازم پکڑو۔

12 موت کو ہمیشہ یاد رکھو مگر موت کی آرزو کبھی نہ کرو۔

13 اپنی جانوں کو اللہ سبحانہ تقدس کے عذاب سے اس طرح بچاؤ کہ اس کی اطاعت میں تاخیر اور دیر نہ کرو۔

14 لوگوں میں اس طرح رہو جس طرح اڑنے والی شہد کی مکھی کہ اس کو ہر ایک چڑیا اپنے آپ سے کمزور سمجھتی ہے۔

15 احسان اور نیک جتانے والے شخص کے کیے ہوئے احسان اور نیکی میں کوئی لذت نہیں ہے۔

16 دوستی اختیار کرو لیکن اپنی آبرو ہاتھ سے نہ جانے دو۔

17 اسراف نیک کاموں کے سوا سب چیزوں میں برا ہے۔

18 زبان کی لغزش پر اکثر لوگوں کو قابو اور قدرت نہیں ہوتی۔

19 وہ کام کرو جو بارگاہ الہی میں قبول ہو اور نیک عمل کرنے میں زیادہ سے زیادہ کوشش کرو

کیونکہ نیک عمل بغیر تقویٰ کے قابل قبول نہیں ہے اور حقیقت بھی یہی ہے کہ جس عمل میں اخلاص نہ ہو وہ کیسے قابل قبول ہو سکتا ہے۔

20 خبردار اور ہوشیار رہو کیونکہ اللہ سبحانہ تقدس کے سوا کسی سے کسی بھی قسم کی کوئی امید قائم نہ

کرو اور اپنے گناہوں کے سوا کسی بات سے نہ ڈرو اور اگر کوئی چیز نہ آتی ہو تو سیکھنے میں شرم محسوس نہ کرو اور اگر تم سے کوئی ایسی بات دریافت کی جائے جس کو نہ جانتے ہو تو کہہ دو کہ مجھے معلوم نہیں ہے۔

21 جو شخص نیکی کا طلبگار ہو وہ آخر ایک دن اسے پالیتا ہے اور جو شر پر غالب آجائے وہ ضرور

فتح مند اور کامیاب ہو جاتا ہے۔

22 فضول امیدوں پر بھروسہ کرنے سے بچے رہو کہ یہ احمقوں کا سرمایہ ہے۔

23 آخرت کی یاد نفس کے امراض کی دعا اور ان کے لیے نسخہ شفا ہے اور دنیا کی یاد نہایت لا علاج بیماری ہے۔

24 آخرت کے لئے اچھی طرح سے تیاری کرو اور اس کے لیے بہت زیادہ زادِ راہ باندھ لینے کو لازمی اختیار کرو۔

25 خوش بخت کو آخرت کا اور بد بخت کو دنیا کا فکر رہتا ہے۔

26 اللہ سبحانہ تقدس کی اطاعت کو وہی حاصل کر سکتا ہے جو اس کے لیے پوری قوت لگائے اور اس کے واسطے جان توڑ کوشش کرے۔

27 دین کا مدار پرہیزگاری ہے اور شر اور خرابی کی جڑ لالچ ہے۔

28 جھوٹ بہت بڑا عیب ہے جو آدمی کو ذلیل و خوار کر دیتا ہے۔

29 جب دنیا کسی پر مہربان ہوتی ہے تو دوسرے شخص کی خوبیاں بھی اسی کو دے دیتی ہے اور جب اس سے منہ موڑتی ہے تو اس کی اپنی خوبیاں بھی چھین لیتی ہے۔

30 رات کو جاگنا پرہیزگاروں کی عادت اور اللہ سبحانہ تقدس کے عاشقوں کی خصلت ہے۔

31 جنت کے بادشاہ با اخلاص اور پرہیزگار لوگ ہیں۔

32 پرہیزگاری اور طمع دونوں اکٹھے نہیں ہو سکتے اور صبر و بے قراری دونوں اکٹھے نہیں ہو سکتے۔

33 پرہیزگاری نہایت عمدہ ساتھی ہے اور ہر نیکی نیکی کی کنجی ہے اور رضا بہ بقضایقین کا ثمرہ ہے۔

34 اے عالمِ قرآن تو عاملِ قرآن بھی بن کیونکہ حقیقی عالم وہی ہے جس نے پڑھ کر اس پر عمل کیا اور اپنے علم و عمل میں موافقت پیدا کی۔

35 جہنم کی آگ سے ڈرنے والا اللہ سبحانہ تقدس کی حرام کردہ چیزوں سے مکمل پرہیز کرتا ہے۔

36 جو اپنے آپ کو بڑا خیال کرتا ہے وہ شکست کھاتا ہے۔

37 علم ایک اچھا رہنما ہے اور تکبر کرنا عین حماقت اور فضول خرچی محتاجی کی دلالت ہے۔

38 تکبر اور حسد شیطان کے جال اور پھندے ہیں۔

39 عقلمند اپنے آپ کو پست کر کے بلندی حاصل کرتا ہے اور نادان اپنے آپ کو بڑھا کر ذلت اٹھاتا ہے۔

40 انسان کی دولت چرائی جاسکتی ہے جبکہ اس کا علم چرایا نہیں جاسکتا۔

41 حُسنِ آداب جیسی کوئی زینت نہیں ہے اور آخرت کے ثواب کے برابر کوئی نفع نہیں ہے۔

42 مصیبت کا ثواب نقصان پر صبر کرنے کے مطابق ملتا ہے۔

43 ثواب حاصل کرنے کی نسبت گناہ سے پرہیز کرنا زیادہ بہتر ہے۔

44 اللہ سبحانہ تقدس کی مغفرت وہی حاصل کرتا ہے جو برائی کے عوض بھلائی کرتا ہے۔

45 حکمت منافق کے دل میں اگر آ بھی جائے تو جلد چلی جاتی ہے۔

46 جب آدمی کی حکمت و عقلمندی مضبوط ہوتی ہے تو نفسانی خواہش کمزور ہو جاتی ہے۔

47 لالچی شخص ذلت کی قید میں ہوتا ہے۔

48 بے شک اب برے کام اتنی کثرت سے ظہور پذیر ہیں کہ ان کے کرنے میں اب کسی کو بھی حیا نہیں آتی۔

49 جس شخص میں حیا نہیں ہوتی اس میں خیر اور خوبی بھی نہیں ہوتی۔

50 تین ایسی خصلتیں ہیں جو انسان کو ذلیل و رسوا کر دیتی ہیں اور ان سے اپنے آپ کو بچاؤ۔

پہلا تکبر، دوسرا حسد (کسی کی نعمت کو دیکھ کر جلنا اور اس کے زائل ہونے کی خواہش کرنا)۔ تیسرا حرص (یعنی لالچ)۔

51 دنیا کافر کے لیے بہشت ہے اور اس کا ٹھکانہ جہنم ہے۔

52 جو شخص دنیا کی حقیقت معلوم کر لیتا ہے وہ اس سے بے رغبت ہو جاتا ہے۔

53 اگر دنیا کی کوئی چیز ہاتھ سے چلی جائے تو اس پر بچوں کی طرح گریہ و زاری نہ کیا کرو۔

54 جھوٹ سے پرہیز کرو کیونکہ وہ قریب ترین کو بعید ترین کو قریب بناتا ہے۔

55 اپنی بیوی اور غلام کو اپنے راز پر واقف نہ کرنا ورنہ وہ تجھے اپنا غلام بنا لیں گے اور شہوت

پرستی اور غضب میں حد سے تجاوز نہ کرنا ورنہ یہ دونوں تجھے معیوب بنا دیں گے۔

56 جو تیرے راز کو ظاہر کرتا ہے وہ تیرے کام کو بگاڑ دیتا ہے۔

57 جو کسی شخص کا راز رکھے وہ وفادار اور امین ہے۔

58 جس نے اطاعت گزاری میں اعضائے بدن کو نفس کا تابع بنا لیا اس نے اپنی امید کو پالیا۔

59 لوگوں میں علم بہت زیادہ مگر عمل بہت کم ہے۔

60 علم اللہ سبحانہ تقدس کا بہترین عطیہ اور عمدہ زیور ہے۔

61 تھوڑا سا علم عمل کے ساتھ بہت سے علم سے جو بغیر عمل کے ہو بہت بہتر ہے۔

62 عقل مثل ایسے کپڑے کے ہے جو کبھی پرانا نہیں ہوتا۔

63 صاحب عقل تین باتوں سے ظاہر ہوتا ہے۔ ایک تحمل و بردباری، دوسرا نیک اعمال اور تیسرا

لوگوں سے احسان اور ان کی اعانت کرنا۔

64 دانائی شفا ہے اور حماقت بدبختی ہے۔

65 موت کیلئے تیاری کرو کیونکہ موت تمہارے پاس ضرور آئے گی اور موت سے خوف زدہ نہ

ہونا جب وہ تمہاری وادی میں آئے۔

66 اگر آدمی اپنے عیبوں پر نظر کرے تو لوگوں کے عیب ٹولنے سے محفوظ رہے گا اور یہ اس

مرض کے واسطے نہایت عمدہ علاج ہے۔

67 سب سے برا وہ شخص ہے جو لوگوں کے عیبوں کا متلاشی ہو اور اپنے عیبوں سے اندھا ہو۔

68) تعجب ہے اس شخص کی حالت پر جو لوگوں کے عیبوں کو برا سمجھتا ہے اور خود اپنے اندر کے عیوب پر نظر تک نہیں ڈالتا۔

69) جو شخص جنت کا طلب گار ہو وہ نیکیوں کی طرف لپکتا ہے اور جو دوزخ کی آگ سے ڈرتا ہو وہ ناجائز خواہشات سے بچتا ہے اور جو موت کا کامل یقین رکھتا ہے وہ دنیا کی ناجائز لذتوں کے پاس پھٹکتا تک نہیں اور جس نے دنیا کی حقیقت پہچان لی مصیبتیں اس پر آسان ہو جاتی ہیں۔

70) بندے کو چاہیے کہ اللہ سبحانہ تقدس کے سوا کسی سے امید نہ رکھے اور اپنے گناہوں کے سوا کسی سے نہ ڈرے۔

71) جس نے اپنے آپ کو پہچان لیا اس نے اپنے رب کو پہچان لیا۔

72) ایمان چار ستونوں پر قائم ہے۔ صبر، یقین، عدل اور جہاد۔

73) اللہ سبحانہ تقدس اس شخص پر رحم فرمائے جس نے دانائی کی بات سنی اور مان لی اور جسے سیدھے راستے کی طرف بلا یا گیا تو اس کے قریب آ گیا۔

74) اگر تیری زبان شیریں ہے تو سب لوگ تیرے بھائی ہیں اور اگر تیری زبان کڑوی ہے تو گھر کے نوکر چاکر بھی تیرے دشمن ہیں۔

75) نصیحت تنہائی میں کرنی چاہیے کیونکہ جو نصیحت کسی شخص کو بھرے مجمع میں کی جائے وہ نصیحت نہیں بلکہ اس کو ذلیل و رسوا کرنا ہے۔

76) کم عقل آدمی بے ہودہ گفتگو کرتا رہتا ہے اور عقلمند آدمی مجلسوں میں کم گوئی اختیار کرتا ہے۔

77) جہاں تک ہو سکے لالچ سے بچو کہ لالچ میں ذلت ہی ذلت ہے۔

78) رنج کے بغیر راحت اور غم کے بغیر خوشی کسی کو حاصل نہیں ہوتی۔

79) موت کے بعد جو کچھ پیش آنے والا ہے اس سے کبھی غافل نہ رہو۔

80) اگر حاکم اپنی خواہشوں پر چلنے لگے تو وہ انصاف نہیں کر سکے گا۔

81 ہر اس کام سے بچو جو خفیہ کیا جائے اور اسے اعلانیہ کرتے ہوئے شرم آئے۔

82 گناہ پر پشیمان اور شرمندہ ہونا گناہ کو مٹا دیتا ہے۔

83 وہ گناہ سب گناہوں سے سخت ہے جو کرنے والے کے نزدیک معمولی ہو۔

84 اللہ سبحانہ تقدس کے حقوق وہی ادا کر سکتا ہے جو بندوں کے حقوق ادا کرتا ہے۔

85 بات کہنے والے کو نہ دیکھو بلکہ یہ دیکھو کہ وہ کیا بات کہہ رہا ہے۔

86 عقل کلام کی خوبی سے اور شرافت اچھے کاموں سے ظاہر ہوتی ہے۔

87 ہمسائے سے بدسلوکی اور نیک لوگوں سے بدی کرنا انتہا درجے کی بدبختی ہے۔

88 نیکی کی کوئی قدر کرے یا نہ کرے لیکن تم نیکی کیسے جاؤ۔

89 لوگ حصول علم کی طرف اس لئے راغب نہیں ہوتے کہ وہ اکثر عالموں کو بے عمل پاتے ہیں۔

90 دولت کی مدہوشی سے اللہ سبحانہ تقدس کی پناہ مانگو۔

91 بوڑھے شخص کی رائے جو ان شخص کی قوت اور زور سے اچھی ہے۔

92 اگر کسی سوال کا جواب معلوم نہ ہو تو لاعلمی کا اقرار کرنا نصف علم ہے۔

93 اپنے دوست کو دوستانہ نصیحت کرنے سے دریغ نہ کرو خواہ تمہاری نصیحت اس کو بری لگے یا

اچھی لگے لیکن تم کو جو کہنا ہو کہہ دینا مگر اس کے سامنے غصے کو پی جاؤ اور ضبط سے کام لو۔

94 جو کسی کی غیبت سنتا ہے گویا وہ خود بھی غیبت کرتا ہے۔

95 جب تم کسی پر احسان کرو تو اس کو چھپاؤ اور اگر تم پر کوئی احسان کرے تو اسے ظاہر کرو۔

96 تم اپنی طاقت سے بڑھ کر اپنے آپ پر بوجھ نہ ڈالو کہ کہیں ایسا نہ ہو کہ تم اس طرح ہمت

ہار بیٹھو۔

97 بندوں کے حقوق ادا کرنے والا آخرت کے حق بھی ادا کرے گا۔

98 ہر شے کی زکوٰۃ ہے اور عقل کی زکوٰۃ نادانوں کی بات پر نخل کرنا ہے۔

99 خاموشی عالم کے لئے زینت اور جاہل کے لئے پردہ جہالت ہے۔

100 رزق دو طرح کا ہے ایک وہ جسے تم تلاش کرتے ہو اور ایک وہ جو تمہیں تلاش کرتا ہے۔

101 عقلمند شخص جب چپ ہو جاتا ہے تو اللہ سبحانہ تقدس کی قدرت کا مظاہرہ کرتا ہے اور جب

بولتا ہے تو اللہ سبحانہ تقدس کو یاد کرتا ہے اور جب دیکھتا ہے تو عبرت حاصل کرتا ہے۔

102 تین چیزیں اپنے بھیجنے والوں کا پتہ دیتی ہیں۔ قاصد، خط اور تحفہ۔

103 اپنے بیٹے کو اپنی تعلیم نہ دلاؤ کہ وہ تمہارے دور کے لیے پیدا نہیں ہوا۔

104 اپنے زہد کو چھپائے رکھنا سب سے اونچے درجے کا زہد ہے۔

105 ترکِ آرزو سب سے بڑی دولت ہے اور جس نے امید کو طول دیا اس نے اپنے عمل کو

خراب کر لیا۔

106 قناعت وہ دولت ہے جو ختم نہیں ہو سکتی۔

107 زبان ایک درندہ ہے کہ جسے کھلا چھوڑا جائے تو وہ سب کو کاٹ کھائے گا۔

108 زمانہ جسموں کو بوسیدہ اور امیدوں کو تازہ کرتا رہتا ہے۔

109 جس نے لا ادری (میں نہیں جانتا) کہنا چھوڑ دیا وہ ہلاکتوں کے منہ میں آ گیا۔

110 ایمان وہ روشن ستارہ ہے جو کبھی بے نور نہیں ہوتا۔

111 اپنی سوچوں کو پانی کے قطروں سے زیادہ شفاف رکھو کیونکہ جس طرح قطروں سے دریا بنتا

ہے اسی طرح سوچوں سے ایمان بنتا ہے۔

112 ایمان زبان کے اقرار اور اعمالِ بدن کا نام ہے۔

113 نیکی کا ارادہ شرکی آگ کو بجھا دیتا ہے۔

114 میں نے اپنے رب کو اپنے ارادوں کے ٹوٹنے سے پہچانا ہے۔

115 ایمان ایک درخت ہے جس کی جڑ یقین، شاخیں پرہیزگاری، پھول حیا اور پھل سخاوت ہے۔

116 اگر احسان آدمی کی شکل میں دکھائی دیتا تو ایسا باجمال ہوتا کہ تمام جہان پر فوقیت رکھتا۔

117 اچھی طرح پاکدامن رہنا اور تھوڑے مال پر قناعت کرنا ایمان کا ستون ہے۔

118 ادب انسان کے اندر ایک درخت کی مثل ہے جس کی جڑ عقل ہے۔

119 حرام کاموں سے ناخوش ہونا عقلمندوں کی عادت اور بزرگوں کی خصلت ہے۔

120 صبر کرنا عقلمندی کی علامت ہے اور بے صبری سے نقصان اور غم کے سوا کچھ حاصل نہیں ہوتا۔

121 عقل سے علوم کی چوٹی تک رسائی حاصل ہوتی ہے اور کمال عقل سے حلم و بردباری بڑھتا

ہے۔

122 عقلمندی کا ایک نصف بردباری اور دوسرا نصف چشم پوشی ہے۔

123 احق کا دل اس کی زبان کے پیچھے ہوتا ہے اور عقلمند کی زبان اس کی عقل کی پیچھے ہوتی ہے۔

124 لوگوں کے پاس آمد و رفت اور ان کے ساتھ خط و کتابت کم رکھنا عقلمندی ہے۔

125 عقلمند نیک اعمال میں کوشاں رہتا ہے اور امیدیں چھوٹی باندھتا ہے جبکہ جاہل طویل

امیدوں پر بھروسہ کرتا ہے اور اعمالِ صالح کی کوتاہی کرتا ہے۔

126 مثالیں اور کہاوٹیں صرف دانا اور عقلمندوں کے لیے بیان کی جاتی ہیں۔

127 علماء کی دوستی اور آشنائی دین کا ایک حصہ ہے لہذا اسے ضرور حاصل کرنا چاہیے۔

128 دین کی درستی حسن یقین سے ہے اور اخلاص یقین کا ثمرہ اور ایمان کا اعلیٰ درجہ ہے۔

129 جو اپنے کام کے لئے سویرے اٹھتا ہے اسے بہت جلد کامیابی حاصل ہو جاتی ہے۔

130 محسن لوگوں کا پتہ اس طرح چلتا ہے کہ ان کے نیک کاموں اور اچھی خصلتوں کا ذکر نیک

لوگوں کی زبانوں پر جاری رہتا ہے۔

131 جب تک مومن خوشحالی کو فتنہ اور بلا کو نعمت نہ خیال کرے تب تک اس کا ایمان کامل نہیں

ہوتا۔

﴿132﴾ امن سے بڑھ کر کوئی اچھی اور بڑی نعمت و بھلائی نہیں اور کسی کو کچھ دے کر یا احسان کر کے جتانے سے بڑھ کر زیادہ بری کوئی برائی نہیں۔

﴿133﴾ اچھی طرح سے کشادہ پیشانی رہنا کامیابی کی علامت ہے اور اپنی غلطیوں کا عمدہ طور سے تدارک کرنے کی صلاحیت نیک ہونے کی نشانی ہے۔

﴿134﴾ ایمان کا دار و مدار ایمان داری پر ہے اور کشادہ روی سے پیش آنا بھی ایک نیکی ہے۔

﴿135﴾ ایمان کی بنیاد صدق اور امانت پر ہے۔

﴿136﴾ جو شخص دل میں بہت سی امیدیں اور امنگیں رکھتا ہے وہ اکثر ناخوش رہتا ہے۔

﴿137﴾ جس شخص کی امیدیں اور امنگیں زیادہ ہو جاتی ہیں اس کے رنج اور تکلیف دراز ہو جاتے ہیں۔

﴿138﴾ جو شخص آخرت کو فروخت کر کے دنیا خریدتا ہے وہ دونوں جہانوں میں خسارہ پاتا ہے۔

﴿139﴾ دولت سے اکثر دل و دماغ پر سیاہی چھا جاتی ہے لیکن علم سے دماغ چلا پاتے ہیں۔

﴿140﴾ جو شخص اپنے ارادے میں پختہ اور مستقل مزاج ہوتا ہے وہ اپنے حریف پر غالب آجاتا ہے۔

﴿141﴾ اللہ سبحانہ تقدس کی رضا مندی کا اچھا وسیلہ اس کی اطاعت کرنا ہے اور مومن کی اچھی صفت قناعت ہے۔

﴿142﴾ نیک نیت رکھنے سے دنیاوی کاموں میں کامیابی حاصل ہوتی ہے اور نیت میں خلل سے بنا ہوا کام بھی الٹ پلٹ ہو جاتا ہے۔

﴿143﴾ اخلاص بڑی کامیابی ہے، سچائی نجات دیتی ہے، جھوٹ ہلاک کرتا ہے اور کنجوسی سے عیب پیدا ہوتے ہیں۔ سب سے زیادہ کامیابی کی صورت اس معاملے میں متصور ہے جس میں اول سے آخر تک رازداری سے کام لیا جائے۔

﴿144﴾ جس شخص کا ایمان اور یقین درست ہو وہ کامیاب ہو جاتا ہے۔

﴿145﴾ جو شخص اپنے سب کام اللہ سبحانہ تقدس کے سپرد کر دیتا ہے اللہ سبحانہ تقدس اس کو کامیابی کی

راہ بتا دیتا ہے اور جو اس کی ہدایت پر چلنا چاہتا ہے اللہ سبحانہ تقدس اسے ہدایت اور رہنمائی عطا فرماتا ہے۔

146 شہوت کی اطاعت دین کو بگاڑتی ہے اور حرص کی اطاعت یقین کو برباد کرتی ہے۔

147 صاحبِ عزت وہ شخص ہے جو اطاعتِ الہی کے زیور سے آراستہ ہو جائے۔

148 جو شخص اس بات کی خواہش کرتا ہو کہ وہ بغیر دولت کے دولت مند ہو اور بغیر حکومت و

امارت کے صاحبِ عزت ہو جائے اور بغیر کنبے کے صاحبِ جماعت ہو جائے تو اسے چاہیے کہ وہ اللہ سبحانہ تقدس کی نافرمانی کی حالت سے نکل کر اس کی اطاعت میں آجائے تو یہ سب چیزیں اس کو میسر ہوں گی۔

149 خوشی ہے اس آنکھ کے لیے جس نے اللہ سبحانہ تقدس کی اطاعت میں اپنی نیند کو چھوڑا۔

150 جو شخص قناعت کو لازم پکڑتا ہے اس کا فقر و فاقہ اور محتاجی دور ہو جاتی ہے۔

151 آدمی کا سب سے برساتھی حسد ہے اور دل میں جتنی چیزیں آتی ہیں ان میں سب سے

بری مصیبت جہالت اور نادانی ہے۔

152 کینہ اور دل میں کھوٹ رکھنا دل کی بیماری اور سب عیبوں کا سردار ہے۔

153 جس شخص میں ہمت نہیں اس میں مروت نہیں ہے اور جس میں صبر نہیں اس کے لیے کامیابی

اور نصرت نہیں ہے۔

154 کینہ ایک بہت بری بیماری اور متعدی مرض اور نہایت ردی عادت اور مہلک بیماری ہے۔

155 کامیابی اور ناکامی اللہ سبحانہ تقدس کے اختیار میں ہے اور انسان کا کام سعی و کوشش کرنا ہے۔

156 ہر ایک کے رزق کے لیے کوئی نہ کوئی سبب ہے پس تمہیں چاہیے کہ اس کی تلاش اور طلب

میں وہ طریقے اختیار کرو جو قانونِ شریعت کے خلاف نہ ہوں۔

157 جس کی غرض باطل پرستی ہوتی ہے وہ کبھی حق کو نہیں پاتا اگرچہ وہ آفتاب سے بھی زیادہ

مشہور ہو۔

158 وہ آدمی کامیاب ہے جس نے آج کا کام ٹھیک کیا اور کل کی گزشتہ غلطیوں کا تدارک کر لیا۔

159 اپنے پیغمبر ﷺ کے طریقے پر چلو کہ آپ ﷺ کا طریقہ سب طریقوں سے زیادہ سچا

ہے اور آپ ﷺ کی سنت کی پیروی کرو کہ آپ ﷺ کی سنت نہایت سیدھا راستہ ہے۔

160 قابل رشک ہے وہ شخص جس کا ایمان و یقین کامل ہے اور عقل مند وہ شخص ہے جو غیر سے

عبرت حاصل کرے۔

161 آدمی کی قدر اس کی عقل مندی سے ہے نہ کہ اس کی ظاہری صورت سے ہے۔

162 جو شخص اپنے آپ کو حقیر سمجھتا ہے وہ لوگوں کی نظر میں معزز ہو جاتا ہے۔

163 جس شخص کو عفت اور قناعت کا تحفہ ملا ہے عزت و آبرو اس کے ساتھ رہتی ہے۔

164 تیرا مہمان اگر چہ ادنیٰ شخص ہو لیکن پھر بھی اس کی عزت کرو اور تم چاہے بادشاہ یا حاکم ہو مگر

اپنے باپ اور استاد کی تعظیم و عزت کے لیے کھڑے ہو جایا کرو۔

165 عزت کو محفوظ رکھنے کا سب سے عمدہ طریقہ یہ ہے کہ آدمی دنیا طلبی اور برے اعمال سے

اعراض اور کنارہ کشی اختیار کر لے۔

166 زیادہ مذاق کرنے سے آدمی کی عزت چلی جاتی ہے اور لوگوں سے دشمنی پیدا ہو جاتی ہے۔

167 ایک ساعت کی ذلت تمام عمر کی عزت کو برباد کر دیتی ہے۔

168 عقل مندوں اور دانوں کا ظن اکثر صحیح و درست ہوتا ہے۔

169 بارش کا قطرہ سپی اور سانپ دونوں کے منہ میں گرتا ہے اور سپی اسے موتی بنا دیتی ہے اور

سانپ اسے زہر بنا دیتا ہے۔

170 جو شخص تنہائی میں اپنے علم کی نگہداشت نہیں کرتا (اس کے مطابق عمل نہیں کرتا) اس کا علم

لوگوں میں اسے شرمندہ اور رسوا کرتا ہے۔

﴿171﴾ علم بغیر عمل کے ایسا ہے جیسا کہ کوئی بے پھل درخت ہو۔

﴿172﴾ آدمی کی یہ بڑی نادانی اور جہالت ہے کہ لوگوں کے ان کاموں کو برا سمجھے جو خود کرتا ہے۔

﴿173﴾ اللہ سبحانہ تقدس کی معرفت سب سے اعلیٰ معرفت اور اپنے نفس کو پہچانا نہایت نافع علم ہے۔

اخلاص و ریا کاری

﴿●﴾ اللہ سبحانہ تقدس صرف وہی عمل قبول فرماتا

ہے جو خالص اس کے لیے ہو اور اسے کرنے سے محض اللہ سبحانہ تقدس کی رضامندی مقصود ہو

(نسائی، طبرانی)۔ ﴿●﴾ اعمال کا دار و مدار نیت پر ہے اور ہر شخص کے لیے وہی ہے

جس کی اس نے نیت کی (متفق علیہ)۔ ﴿●﴾ دین میں اخلاص پیدا کر کے تجھے تھوڑا

عمل بھی کافی ہوگا (حاکم، بیہقی)۔ ﴿●﴾ اخلاص سے عمل کرنے والوں کے لیے

خوشخبری ہے، یہ لوگ چراغ ہدایت ہیں کہ ان کے ذریعے ہر سیاہ فتنہ چھٹ جاتا ہے

(بیہقی)۔ ﴿●﴾ اللہ سبحانہ تقدس تمہاری صورتیں اور تمہارے مال نہیں دیکھتا لیکن وہ

تمہارے دلوں اور تمہارے عملوں کو بھی دیکھتا ہے (مسلم)۔ ﴿●﴾ میں اپنی امت پر

شُرک (شُرکِ اصغر، ریا کاری) اور خفیہ شہوت کا خوف کرتا ہوں۔ عرض کیا گیا کہ یا رسول اللہ

صلی اللہ علیہ وسلم! کیا آپ صلی اللہ علیہ وسلم کے بعد آپ صلی اللہ علیہ وسلم کی امت شُرک کرے گی؟ آپ صلی اللہ علیہ وسلم نے

ارشاد فرمایا کہ ہاں، لیکن خیال رہے کہ وہ لوگ نہ سورج کو پوجیں گے، نہ چاند کو، نہ پتھر کو، نہ

بت کو لیکن ریا کاری (شُرکِ اصغر) کریں گے۔ خفیہ شہوت یہ ہے کہ ان میں سے ایک روزہ

رکھے اور پھر جب اس کے سامنے اس کی خواہشات میں سے کوئی خواہش آجائے تو وہ اپنا

روزہ چھوڑ دے (احمد، بیہقی)۔ ﴿●﴾ جن چیزوں سے میں تم پر خوف کرتا ہوں ان

سب میں زیادہ خوفناک چیز چھوٹا شُرک ہے۔ عرض کیا گیا کہ یا رسول اللہ صلی اللہ علیہ وسلم! چھوٹا

شُرک کیا ہے؟ آپ صلی اللہ علیہ وسلم نے ارشاد فرمایا کہ ریا کاری ہے (احمد، بیہقی)۔

مولیٰ علی سرکار رضی اللہ تعالیٰ عنہ

وہ مولیٰ علی سرکار حیدر مولیٰ علی سرکار
 مل کے لگائیں جو یہ نعرہ ہو جائے بیڑا پار
 میرے دل میں یاد ہے ان کی لب پے ان کی باتیں
 ذکر علی کا کرتے جاؤ سن لو میری پکار
 حسین و حسن کے بابا فاطمہ ان کی زوجہ
 سب سے اونچا ان کا گھرانہ اونچا بڑا دربار
 اہل بیت کی عزت کرنا یہ میرا ایماں ہے
 عشقِ علی میں ہی مر جاؤں میں بھی میرے سرکار
 قوت اللہ نے ایسی بخشی دشمن تھر تھر کانپے
 شیرِ خدا ہے ان کا رتبہ ولیوں کے وہ سردار
 مانگوں مدد مولیٰ علی سے غالب ہیں یہ دشمن
 جس کو دیکھ کے کافر کانپے حیدری ہے تلوار
 علموں کا شہر نبی صلی اللہ علیہ وسلم ہیں مولیٰ علی دروازہ
 دلبر ہیں وہ میرے نبی صلی اللہ علیہ وسلم کے اعلیٰ بڑا کردار
 جس کے دل میں عشقِ علی ہے بے شک وہ ولی ہے
 ملتی ہے خیرات جہاں سے علی کا ہے گھر بار
 ان کی زیارت عبادت ہے آقا صلی اللہ علیہ وسلم نے فرمایا
 خوش قسمت ہے وہ تو بڑا ہی جس کو ملے دیدار

ان کا گھرانہ سارا دیکھا سارے ہی سخی ہیں
ان کی نظر ہر منگتے پے ہے چاہے بھلا بدکار

ہیں محبوبِ مولیٰ علی بھی میرے مُرشدِ خواجہ
اہلِ بیت کے عاشقِ خواجہ ان کے ہوئے دلدار
دستِ کرمِ علی کا اس پے رہتا ہے سدا ہی
بن جاتا ہے جو بھی غلامِ خواجہ پیا سرکار

شانِ مصطفیٰ ﷺ

﴿●﴾ میں قیامت کے دن تمام نبیوں سے زیادہ تابعین

والا (امت والا) ہوں گا اور میں پہلا وہ ہوں جو جنت کا دروازہ کھٹکھٹائے گا (مسلم)۔

﴿●﴾ میں قیامت کے دن جنت کے دروازے میں آؤں گا اور دروازہ کھلو آؤں گا تو

جنت کا خازن کہے گا کہ آپ کون ہیں؟ میں کہوں گا ”محمد“ ہوں۔ وہ عرض کرے گا کہ مجھے

آپ ﷺ ہی کے متعلق حکم دیا گیا ہے کہ آپ ﷺ سے پہلے کسی کے لیے نہ کھولوں

(مسلم)۔ ﴿●﴾ جنت کے بارے میں ہم پہلے شفاعت کرنے والے ہیں اور کسی نبی

کی تصدیق اتنی نہ کی گئی جتنی میری تصدیق کی گئی۔ نبیوں میں بعض نبی وہ ہیں جن کی کسی نے

بھی ان کی امت سے تصدیق نہ کی سوائے ایک کے (مسلم)۔ ﴿●﴾ میری امت

میں ستائیس دجال اور کذاب ہوں گے ان میں سے چار عورتیں ہوں گی اور میں خاتم

النبین ہوں کہ میرے بعد کوئی نبی نہیں ہے (احمد)۔ ﴿●﴾ اللہ سبحانہ تقدس کے کچھ

فرشتے زمین میں سیر و سیاحت کرتے ہیں جو میری امت کا سلام مجھ تک پہنچاتے ہیں

(نسائی، دارمی)۔ ﴿●﴾ اصل بخیل وہ شخص ہے جس کے سامنے میرا ذکر ہوا اور وہ مجھ پر

درود نہ پڑھے (ترمذی)۔

حضورِ اقدس صلی اللہ علیہ وسلم نے ارشاد فرمایا کہ

بے شک فاطمہ (رضی اللہ عنہا) میرے جگر کا ٹکڑا ہے

اور مجھے ہرگز یہ پسند نہیں کہ کوئی شخص اسے

تکلیف پہنچائے۔ (متفق علیہ)

حضرت سیدہ

فاطمۃ الزہرا

رضی اللہ تعالیٰ عنہا

حضرت سیدہ فاطمہ الزہرا رضی اللہ عنہا

آپ رضی اللہ عنہا کا اسم گرامی حضرت سیدہ فاطمہ الزہرا رضی اللہ عنہا ہے۔ آپ رضی اللہ عنہا کی کنیت ام محمد ہے اور آپ رضی اللہ عنہا کے القابات میں زہرہ، بتول، راضیہ، سیدۃ النساء، اہل الجنة، ذکیہ، طاہرہ، طیبہ اور مطہرہ شامل ہیں۔

آپ رضی اللہ عنہا کے القابات میں مشہور لقب زہرا ہے جس کے معنی کلی کے ہیں اور آپ رضی اللہ عنہا جنت کی کلی تھیں حتیٰ کہ آپ کی کبھی ایسی کیفیت نہ ہوئی جس سے عورتیں دوچار ہوتی ہیں اور آپ رضی اللہ عنہا کے جسم مبارک سے جنت کی خوشبو آتی تھی جس کو حضور اقدس صلی اللہ علیہ وسلم سونگھا کرتے تھے اور اسی لئے آپ رضی اللہ عنہا کا یہ لقب پڑا۔

آپ رضی اللہ عنہا کی ولادت باسعادت بعض روایات کے بعثت نبوی صلی اللہ علیہ وسلم سے پانچ سال قبل ہوئی اور بعض روایات کے مطابق بعثت نبوی صلی اللہ علیہ وسلم کے پہلے سال ہوئی۔ آپ رضی اللہ عنہا کی ولادت باسعادت مکہ مکرمہ میں ہوئی اور آپ رضی اللہ عنہا کی والدہ ماجدہ حضرت سیدہ خدیجہ الکبریٰ رضی اللہ عنہا تھیں اور آپ رضی اللہ عنہا حضور اقدس صلی اللہ علیہ وسلم کی سب سے چھوٹی صاحبزادی تھیں۔

ام المؤمنین حضرت سیدہ عائشہ صدیقہ رضی اللہ عنہا فرماتی ہیں کہ میں نے چال ڈھال، شکل و شباہت اور بات چیت میں حضرت سیدہ فاطمہ الزہرا رضی اللہ عنہا سے بڑھ کر حضور اقدس صلی اللہ علیہ وسلم سے مشابہ کسی کو نہیں دیکھا۔

حضور اقدس صلی اللہ علیہ وسلم نے اپنی صاحبزادی حضرت ام کلثوم رضی اللہ عنہا کے نکاح کے بعد حضرت سیدہ فاطمہ الزہرا رضی اللہ عنہا کے نکاح کرنے کا ارادہ فرمایا۔ ایک دفعہ حضور اقدس صلی اللہ علیہ وسلم مسجد میں تشریف فرما تھے کہ حضرت جبرائیل علیہ السلام آپ صلی اللہ علیہ وسلم کی بارگاہ اقدس میں حاضر خدمت ہوئے اور عرض کیا کہ اللہ سبحانہ تقدس نے آپ صلی اللہ علیہ وسلم پر سلام بھیجا ہے اور ارشاد فرمایا ہے کہ آج آپ

صلی اللہ علیہ وسلم کی صاحبزادی حضرت سیدہ فاطمہ الزہرا رضی اللہ عنہا کا جنت میں ان کی والدہ حضرت سیدہ خدیجہ الکبریٰ رضی اللہ عنہا کے محل میں حضرت سیدنا علی المرتضیٰ رضی اللہ عنہ سے نکاح ہوا ہے۔ ابھی حضور اقدس صلی اللہ علیہ وسلم مسجد میں ہی تھے کہ اتنے میں حضرت سیدنا علی المرتضیٰ رضی اللہ عنہ حاضر خدمت ہوئے تو آپ صلی اللہ علیہ وسلم نے ان سے فرمایا کہ جبرائیل علیہ السلام نے مجھے آگاہ کیا ہے کہ اللہ سبحانہ تقدس نے فاطمہ (رضی اللہ عنہا) کو آپ (رضی اللہ عنہ) کی زوجیت میں دیا ہے، پھر اللہ سبحانہ تقدس کے حکم سے حضرت سیدہ فاطمہ الزہرا رضی اللہ عنہا کا نکاح حضرت سیدنا علی المرتضیٰ رضی اللہ عنہ سے طے ہو گیا اور بوقت نکاح حضرت سیدہ فاطمہ الزہرا رضی اللہ عنہا کی عمر مبارک اٹھارہ برس تھی اور حضرت سیدنا علی المرتضیٰ رضی اللہ عنہ کی عمر مبارک پچیس سال تھی۔

حضرت سیدہ فاطمہ الزہرا رضی اللہ عنہا کا جہیز نہایت ہی مختصر اور سادہ تھا جو کہ ان چیزوں پر مشتمل تھا۔

- 1 ﴿چادر، ایک عدد۔﴾ 2 ﴿پجلی، ایک عدد۔﴾ 3 ﴿مٹی کے گھڑے، دو عدد۔﴾ 4 ﴿سادہ کپڑوں کا بستر، ایک عدد۔﴾ 5 ﴿کھجور کے پتوں کی چٹائی، ایک عدد۔﴾ 6 ﴿گلاس، چار عدد۔﴾ 7 ﴿تانے کا لوٹا، ایک عدد۔﴾ 8 ﴿کپڑوں کے جوڑے، ایک عدد۔﴾ 9 ﴿اعلیٰ کپڑے کی قمیص، ایک عدد۔﴾ 10 ﴿چاندی کے بازو بند، دو عدد۔﴾ 11 ﴿موٹے کپڑے کے تکیے، چار عدد۔﴾

حضرت سیدہ فاطمہ الزہرا رضی اللہ عنہا کی اولاد مبارکہ کی تعداد چھ بیان کی جاتی ہے جس میں چار لڑکے اور دو لڑکیاں ہیں۔ ان کے نام یہ ہیں۔

- | | |
|--------------------------------------|---------------------------------------|
| 1 ﴿حضرت سیدنا امام حسن رضی اللہ عنہ﴾ | 2 ﴿حضرت سیدنا امام حسین رضی اللہ عنہ﴾ |
| 3 ﴿حضرت سیدنا جعفر رضی اللہ عنہ﴾ | 4 ﴿حضرت سیدنا محسن رضی اللہ عنہ﴾ |
| 5 ﴿حضرت سیدہ ام کلثوم رضی اللہ عنہا﴾ | 6 ﴿حضرت سیدہ زینب رضی اللہ عنہا﴾ |

آپ رضی اللہ عنہا کے حیات کے چند واقعات

تاحد اِرتسَات کی محبت

حضور اقدس صلی اللہ علیہ وسلم کا معمول یہ تھا کہ جب حضرت سیدہ فاطمہ الزہرا رضی اللہ عنہا حضور اقدس صلی اللہ علیہ وسلم کی بارگاہ میں حاضری کا شرف حاصل کرتیں تو حضور اقدس صلی اللہ علیہ وسلم از روئے شفقت اور از روئے محبت اپنی لاڈلی بیٹی کے استقبال کے لیے کھڑے ہو جاتے اور ان کا ہاتھ پکڑ لیتے اور اسے بوسہ دیتے اور پھر آپ رضی اللہ عنہا کو اپنی جگہ پر بٹھا دیتے اور جب حضور اقدس صلی اللہ علیہ وسلم آپ رضی اللہ عنہا کے گھر تشریف لے جاتے تو آپ رضی اللہ عنہا حضور اقدس صلی اللہ علیہ وسلم کے احترام میں کھڑے ہو کر آپ صلی اللہ علیہ وسلم کا استقبال کرتیں اور آپ صلی اللہ علیہ وسلم کی دست بوسی کرتیں۔

آپ رضی اللہ عنہا کی سادگی

حضرت سیدہ فاطمہ الزہرا رضی اللہ عنہا کی عمر مبارکہ جب پانچ سال تھی تو حضرت خدیجہ الکبریٰ رضی اللہ عنہا کے رشتے داروں میں کسی بچی کی شادی کی تقریب منعقد ہونے والی تھی۔ ام المؤمنین حضرت سیدہ خدیجہ الکبریٰ رضی اللہ عنہا نے اپنے دل میں خیال فرمایا کہ لوگوں کے بچے تو اچھے سے اچھے کپڑوں میں ہوں گے لہذا حضرت سیدہ فاطمہ الزہرا رضی اللہ عنہا کے لئے بھی ایک دو جوڑے کپڑوں کے اور کچھ زیور بنوائے جائیں چنانچہ آپ رضی اللہ عنہا نے چاندی کے دو تین ننھے ننھے زیور بنوائے اور دو جوڑے اچھے کپڑوں کے تیار کر لئے۔

جب شادی کی تقریب میں جانے کا وقت آیا تو ام المؤمنین حضرت سیدہ خدیجہ الکبریٰ رضی اللہ عنہا خوشی خوشی وہ زیور اور نئے کپڑے اپنی بیٹی حضرت سیدہ فاطمہ الزہرا رضی اللہ عنہا کو پہنانے لگیں تو ان

کو دیکھ کر حضرت سیدہ فاطمہ الزہرا رضی اللہ عنہا نے کہا کہ امی جان! میں یہ اعلیٰ کپڑے اور زیور نہیں پہنوں گی کیونکہ مجھے تو صرف وہی لباس اچھا لگتا ہے جیسا آپ رضی اللہ عنہا اور والد مکرم صلی اللہ علیہ وسلم پہنتے ہیں۔ ام المؤمنین حضرت سیدہ خدیجہ الکبریٰ رضی اللہ عنہا نے اپنی بیٹی کی یہ بات سنی تو بڑی محبت سے ان کو سینے سے لگا لیا اور ارشاد فرمایا کہ اے فاطمہ (رضی اللہ عنہا)! تمہارے والد مکرم صلی اللہ علیہ وسلم نے سچ فرمایا ہے کہ ہماری بیٹی بہت عظیم ہے اور تم واقعی بہت عظیم ہو اور پھر دونوں ماں بیٹی اپنے سادہ لباس میں شادی کی تقریب میں شریک ہوئیں۔

انار کا واقعہ

ایک دفعہ حضرت سیدنا علی المرتضیٰ رضی اللہ عنہ باہر سے اپنے گھر تشریف لائے تو حضرت سیدہ فاطمہ الزہرا رضی اللہ عنہا کو سخت بخار میں مبتلا پایا۔ حضرت سیدہ فاطمہ الزہرا رضی اللہ عنہا کی یہ حالت دیکھ کر حضرت سیدنا علی المرتضیٰ رضی اللہ عنہ بے قرار ہو گئے اور حضرت سیدہ فاطمہ الزہرا رضی اللہ عنہا سے پوچھا کہ اگر آپ رضی اللہ عنہا کا میٹھی چیز کھانے کو دل چاہتا ہو تو بتائیے۔ حضرت سیدہ فاطمہ الزہرا رضی اللہ عنہا کی زندگی میں شاید یہی ایک واقعہ ایسا ہے کہ آپ رضی اللہ عنہا نے انار کھانے کی خواہش کا اظہار کیا اور وہ بھی حضرت سیدنا علی المرتضیٰ رضی اللہ عنہ کی پیشکش پر کیا۔ بحر حال حضرت سیدنا علی المرتضیٰ رضی اللہ عنہ نے جب انار کی فرمائش سنی تو فوراً اٹھے اور گھر سے باہر بڑی خوشی خوشی گئے اور کسی شخص سے ایک درہم ادھار لیا اور بازار سے انار خرید لائے۔ آپ رضی اللہ عنہ ابھی راستے میں ہی تھے کہ راستے میں ایک بیمار شخص کو کراہتے ہوئے دیکھا تو آپ رضی اللہ عنہ اس بیمار کے پاس تشریف لے گئے اور اس کی مزاج پر سی فرمائی اور ارشاد فرمایا کہ بابا! اگر کسی چیز کی تمہیں ضرورت ہو تو بیان کرو؟ اس بیمار نے عرض کیا کہ اے علی (رضی اللہ عنہ)! پانچ روز ہو گئے ہیں میں اسی طرح بیماری کے عالم میں پڑا ہوں اور آج میرا دل انار کھانے کو چاہتا ہے۔ حضرت سیدنا علی المرتضیٰ رضی اللہ عنہ نے جب یہ سنا تو ایک لمحہ کے لئے پریشان ہو

گئے اور سوچنے لگے کہ فاطمہ رضی اللہ عنہا کے لئے ایک انار خریدا ہے اور اگر یہ انار اس سائل کو دیتا ہوں تو حضرت سیدہ فاطمہ الزہراء رضی اللہ عنہا محروم رہتی ہیں اور اگر اس سائل کا سوال پورا نہ کیا تو اللہ سبحانہ تقدس کا فرمان پورا نہ ہوگا۔ لہذا پھر آپ رضی اللہ عنہ نے وہ انار توڑ کر پورے کا پورا اس بیمار کو کھلا دیا۔ وہ بیمار ضعیف جب پورا انار کھا چکا تو اس کا بخار اتر گیا اور وہ بالکل تندرست ہو گیا۔ اب حضرت سیدنا علی المرتضیٰ رضی اللہ عنہ خالی ہاتھ دل میں یہ سوچتے ہوئے گھر میں تشریف لائے کہ میں فاطمہ (رضی اللہ عنہا) کو کیا جواب دوں گا مگر جب آپ رضی اللہ عنہ گھر میں داخل ہوئے تو حضرت سیدہ فاطمہ الزہراء رضی اللہ عنہا نے اٹھ کر آپ رضی اللہ عنہ کا استقبال کیا اور فرمایا کہ آپ (رضی اللہ عنہ) کیوں مغموم ہیں، مجھے اللہ سبحانہ تقدس کی عزت و جلال کی قسم جب آپ (رضی اللہ عنہ) اس مریض کو انار کھلا رہے تھے تو میرا دل انار سے بھر گیا تھا اور میرا بخار بھی اتر گیا ہے۔ ابھی چند لمحے ہی گزرے تھے کہ دروازے پر دستک ہوئی تو حضرت سیدنا علی المرتضیٰ رضی اللہ عنہ نے جا کر دیکھا تو دروازے پر حضرت سلمان فارسی رضی اللہ عنہ تھے اور ان کے ہاتھ میں ایک طباق تھا جو رومال سے ڈھکا ہوا تھا۔ انہوں نے وہ حضرت سیدنا علی المرتضیٰ رضی اللہ عنہ کی خدمت میں پیش کر دیا اور عرض کیا کہ اللہ سبحانہ تقدس نے حضور اقدس صلی اللہ علیہ وسلم کی طرف اور حضور اقدس صلی اللہ علیہ وسلم نے آپ رضی اللہ عنہ کی طرف بھیجا ہے اور جب حضرت سیدنا علی المرتضیٰ رضی اللہ عنہ نے اسے کھولا تو اس میں دس انار تھے۔

آپ رضی اللہ عنہا کا وعدہ

ایک دفعہ عید کے موقع پر حضرت سیدہ فاطمہ الزہراء رضی اللہ عنہا سے ان کے ننھے شہزادوں حضرت امام حسن رضی اللہ عنہ اور حضرت امام حسین رضی اللہ عنہ نے عرض کیا کہ امی جان! کل عید ہے لہذا ہمیں بھی نئے کپڑے دینا کیونکہ ہم پرانے کپڑے نہیں پہنیں گے۔ حضرت سیدہ فاطمہ الزہراء رضی اللہ عنہا نے دونوں سے وعدہ فرمایا کہ تمہیں عید کے لئے نئے کپڑے مل جائیں گے۔ آپ رضی اللہ عنہا نے تہجد کے

نوافل کے بعد بارگاہ الہی میں ہاتھ اٹھادیے اور عرض کیا کہ یا الہی! میں تیری کنیز ہوں لہذا میرے وعدے کو پورا فرمادے اور تو جانتا ہے کہ تیری اس کنیز نے نہ ہی کبھی اپنے لئے سوال کیا ہے اور نہ ہی کبھی جھوٹ بولا ہے اور نہ ہی کبھی غلط وعدہ کیا ہے لہذا میرے مولیٰ میرے وعدے کو پورا فرما دے۔ اگلی صبح ہوئی تو دونوں شہزادوں نے نئے کپڑوں کا مطالبہ کیا تو آپ ﷺ نے فرمایا کہ میرے بیٹو درزی تمہارے کپڑے لے کر ابھی آرہا ہے۔ ادھر یہ بات ہو رہی تھی کہ رحمت خداوندی کو جوش آ گیا اور حضرت جبرائیل علیہ السلام کو حکم ہوا کہ میرے محبوب صلی اللہ علیہ وسلم کی بیٹی کے درزی کو بلاؤ اور فوراً ان کے شہزادوں کے لئے جنت سے دو کپڑوں کے جوڑے لے کر پہنچ جاؤ۔

گھر کا کام خود کرنا

حضرت سیدہ فاطمہ الزہرا رضی اللہ عنہا اپنے گھر کا سارا کام خود کرتی تھیں۔ آپ رضی اللہ عنہا اپنے ہاتھوں سے چکی پیستی تھیں جس کی وجہ سے آپ رضی اللہ عنہا کے ہاتھوں پر نشان پڑ گئے تھے، آپ رضی اللہ عنہا اپنے گھر کے لیے پانی کا مشکیزہ خود بھر کر لاتی تھیں جس کی وجہ سے آپ رضی اللہ عنہا کے جسم پر نشان پڑ گئے تھے، آپ رضی اللہ عنہا اپنے گھر میں خود جھاڑو دیتی تھیں جس کی وجہ سے آپ رضی اللہ عنہا کے کپڑے گرد آلود ہو جاتے تھے، ہانڈی کے نیچے خود آگ جلاتی تھیں جس سے آپ رضی اللہ عنہا کے کپڑوں کا رنگ دھوئیں کے اثر سے سیاہی مائل ہو جاتا تھا۔ ایک دفعہ آپ رضی اللہ عنہا نے سنا کہ حضور اقدس صلی اللہ علیہ وسلم کی بارگاہ میں غلام اور باندیاں آئی ہیں تو آپ رضی اللہ عنہا اس غرض سے حضور اقدس صلی اللہ علیہ وسلم کی بارگاہ میں تشریف لے گئیں کہ عرض کر کے ایک باندی گھر کے کام کے لیے مانگ لوں۔ جب آپ رضی اللہ عنہا حضور اقدس صلی اللہ علیہ وسلم کے دولت خانہ پر تشریف لائیں تو ام المؤمنین حضرت سیدہ عائشہ صدیقہ رضی اللہ عنہا نے آپ رضی اللہ عنہا کا استقبال کیا کیونکہ حضور اقدس صلی اللہ علیہ وسلم تب مسجد نبوی میں مالی غنیمت کی تقسیم میں مصروف تھے۔ حضرت فاطمہ الزہرا رضی اللہ عنہا انتظار کر کے واپس ہونے لگیں تو ام المؤمنین حضرت

سیدہ عائشہ صدیقہ رضی اللہ عنہا نے فرمایا کہ آج اس وقت کس کام کے لیے تشریف لائی ہیں۔ حضرت سیدہ فاطمہ الزہراء رضی اللہ عنہا نے بہت اصرار کے بعد آنے کا مقصد بیان فرمایا اور یہ فرمایا کہ مجھے عرض کرتے ہوئے شرم آتی ہے اس لیے آپ رضی اللہ عنہا حضور اقدس صلی اللہ علیہ وسلم سے عرض کر دیں چنانچہ جب حضور اقدس صلی اللہ علیہ وسلم تشریف لائے تو حضرت سیدہ عائشہ صدیقہ رضی اللہ عنہا نے سارا واقعہ بیان فرمایا۔ آپ صلی اللہ علیہ وسلم یہ بات سن کر رات کو اسی وقت حضرت سیدہ فاطمہ الزہراء رضی اللہ عنہا کے گھر تشریف لے گئے اور اس وقت حضرت سیدہ فاطمہ الزہراء رضی اللہ عنہا اور حضرت سیدنا علی رضی اللہ عنہ آرام کی غرض سے بستر پر لیٹ چکے تھے۔ آپ صلی اللہ علیہ وسلم ان دونوں کے درمیان ان کے بستر پر جلوہ فرما ہو گئے اور فرمایا کہ اے فاطمہ (رضی اللہ عنہا)! میں تمہیں اس سے بہتر نہ بتا دوں جو تم نہ سوال کیا ہے؟ حضرت سیدہ فاطمہ الزہراء رضی اللہ عنہا نے عرض کیا کہ ضرور بتادیں۔ آپ صلی اللہ علیہ وسلم نے ارشاد فرمایا کہ اے فاطمہ (رضی اللہ عنہا)! جب تم سونے کے لیے لیٹو تو تینتیس (33) بار سبحان اللہ اور تینتیس (33) بار الحمد للہ اور چونتیس (34) بار اللہ اکبر کہہ لیا کرو کہ یہ پڑھنا تمہارے لیے خادم سے بہتر ہے۔

فرائض کی ادائیگی

حضرت سیدنا علی المرتضیٰ رضی اللہ عنہ بیان کرتے ہیں کہ ایک بار حضرت سیدہ فاطمہ الزہراء رضی اللہ عنہا کو بخار ہو گیا اور رات انہوں نے سخت بے چینی میں کاٹی۔ میں ان کے ساتھ جاگتا رہا اور پچھلے پہر ہم دونوں کی آنکھ لگ گئی۔ جب فجر کی اذان ہوئی تو آواز سن کر میں بیدار ہوا تو دیکھا کہ حضرت سیدہ فاطمہ الزہراء رضی اللہ عنہا نماز کے لیے ٹھنڈے پانی سے وضو کر رہی ہیں۔ میں اٹھا اور مسجد میں جا کر نماز فجر پڑھی اور جب واپس آیا تو دیکھا کہ حضرت سیدہ فاطمہ الزہراء رضی اللہ عنہا معمول کے مطابق چکی پیس رہی ہیں۔ میں نے کہا کہ اے فاطمہ (رضی اللہ عنہا)! اپنے حال پر رحم کرو کہ رات بھر تمہیں بخار رہا ہے اور صبح اٹھ کر ٹھنڈے پانی سے وضو کر لیا اور اب چکی پیس رہی ہو کہیں ایسا نہ ہو کہ تم زیادہ بیمار

ہو جاؤ۔ حضرت سیدہ فاطمہ الزہرا رضی اللہ عنہا نے سر جھکا کر جواب دیا کہ اگر میں اپنے فرائض کی انجام دہی میں مر بھی جاؤں تو کچھ پرواہ نہیں۔

میدانِ احد میں خدمت

جنگِ احد کے دن جنگ کے بعد جب حضرت سیدہ فاطمہ الزہرا رضی اللہ عنہا حضورِ اقدس صلی اللہ علیہ وسلم کی زیارت کے لیے میدانِ احد میں تشریف لے گئیں تو حضورِ اقدس صلی اللہ علیہ وسلم نے آپ رضی اللہ عنہا کو اپنی تلوار مبارک دے کر ارشاد فرمایا کہ اے میری بیٹی! میری اس تلوار کو دھو دو تو حضرت سیدہ فاطمہ الزہرا رضی اللہ عنہا نے حضورِ اقدس صلی اللہ علیہ وسلم کے ہاتھوں مبارک سے خون آلود تلوار لے کر پانی سے صاف فرمائی اور پھر اسے آپ صلی اللہ علیہ وسلم کو واپس فرما دیا اور یہ اتنی بڑی سعادت ہے جو کسی دوسرے کو حاصل نہیں ہوئی۔

جنتی لباس

حضرت سیدہ فاطمہ الزہرا رضی اللہ عنہا کی شادی کے اگلے روز ایک سائل شخص آپ رضی اللہ عنہا کے در دولت پر حاضر ہوا اور اس سوال کرنے والے شخص نے کپڑوں کا سوال کیا تو آپ رضی اللہ عنہا نے اپنے جبین میں آئی ہوئی جو اعلیٰ قسم کے کپڑے کی قمیص تھی وہ اس سائل کو عطا فرمادی۔ حضرت سیدہ فاطمہ الزہرا رضی اللہ عنہا کے اس بے مثال سخاوت کا بدلہ اللہ سبحانہ تقدس نے یوں عطا فرمایا کہ حضرت جبرائیل علیہ السلام کو حکم فرمایا کہ جنت کے کپڑوں کا اعلیٰ قسم کا جوڑا میرے محبوب کی بیٹی کی خدمت میں تحفہ پیش کرو۔ چنانچہ حضرت جبرائیل علیہ السلام سندس انصر کا جوڑا لے کر حضورِ اقدس صلی اللہ علیہ وسلم کی بارگاہِ اقدس میں حاضر ہوئے اور سلام عرض کیا اور پھر وہ جنتی لباس پیش کر کے عرض کیا کہ یا رسول اللہ صلی اللہ علیہ وسلم! یہ کپڑوں کا جوڑا حضرت سیدہ فاطمہ الزہرا رضی اللہ عنہا کے لئے اللہ سبحانہ تقدس کی طرف سے ہے۔

غیب سے کھانا

ایک دفعہ حضرت سیدہ فاطمہ الزہرا رضی اللہ عنہا کے لیے غیب سے پکا ہوا گوشت اور روٹیاں آئیں اور اس کے متعلق خود حضور اقدس صلی اللہ علیہ وسلم نے ایک دفعہ ارشاد فرمایا کہ بے شک قحط کے زمانے میں حضرت سیدہ فاطمہ الزہرا رضی اللہ عنہا کے پاس غیب سے پکا ہوا گوشت اور روٹیاں آئیں اور پھر ہم نے گوشت اور روٹی کو ایک جگہ ملا دیا اور مجھ کو علم تھا کہ یہ کھانا اللہ سبحانہ تقدس کی طرف سے ہے لیکن پھر بھی میں نے پوچھا کہ اے بیٹی! یہ کھانا تیرے پاس کہاں سے آیا؟ تو حضرت سیدہ فاطمہ الزہرا رضی اللہ عنہا نے عرض کیا کہ یہ اللہ سبحانہ تقدس کے پاس سے آیا ہے کہ بے شک اللہ سبحانہ تقدس جسے چاہتا ہے بے حساب رزق دیتا ہے۔ اپنی بیٹی سیدہ فاطمہ الزہرا رضی اللہ عنہا کا جواب سنا تو حضور اقدس صلی اللہ علیہ وسلم نے ارشاد فرمایا کہ سب تعریفیں اللہ سبحانہ تقدس کے لیے ہیں جس نے بنی اسرائیل کی عورتوں کی سردار کی مثال قائم فرمائی۔ پھر آپ صلی اللہ علیہ وسلم نے حضرت سیدنا علی المرتضیٰ رضی اللہ عنہ اور حسین کریمین رضی اللہ عنہما اور دیگر اہل بیت کو جمع فرمایا، حتیٰ کہ سب نے پیٹ بھر کر کھانا کھایا مگر کھانا پھر بھی اتنے کا اتنا ہی رہا۔ لہذا پھر وہ کھانا خاتونِ جنت حضرت سیدہ فاطمہ الزہرا رضی اللہ عنہا نے اپنے ہمسائیوں میں تقسیم فرمایا۔

سخاوت و تقویٰ

ایک دفعہ ایک عورت نے حضرت سیدہ فاطمہ الزہرا رضی اللہ عنہا سے پوچھا کہ اگر آپ صلی اللہ عنہا کے پاس چالیس اونٹ ہوں تو آپ صلی اللہ عنہا ان میں سے کتنے اونٹ زکوٰۃ کے لیے ادا فرمائیں گی تو آپ صلی اللہ عنہا نے مسکرا کر ارشاد فرمایا کہ اگر تم زکوٰۃ کا مسئلہ معلوم کرنے کے لیے یہ سوال کر رہی ہو تو تمہیں کسی اور سے یہ پوچھنا چاہیے تھا کیونکہ اگر میری بات پوچھتی ہو تو میں چالیس کے چالیس

اونٹ ہی اللہ سبحانہ تقدس کی راہ میں دے دیتی اور ایک بھی اپنے پاس نہیں رکھتی اور یہ آپ ﷺ کا تقویٰ تھا۔

مہمان نوازی

ایک دفعہ بنو سلیم کے ایک عمر رسیدہ شخص نے حضور اقدس ﷺ کی خدمت میں حاضر ہو کر اسلام قبول کیا اور اس کے بعد حضور اقدس ﷺ نے اسے دین کے ضروری احکام اور مسائل تعلیم فرمائے اور پھر اس سے دریافت فرمایا کہ کیا تمہارے پاس کچھ مال وغیرہ ہے؟ اس عمر رسیدہ شخص نے عرض کیا کہ نہیں میرے پاس تو کچھ بھی نہیں ہے بلکہ میں تو بنو سلیم کے تین ہزار اشخاص میں سب سے زیادہ غریب اور محتاج شخص ہوں۔ یہ سن کر حضور اقدس ﷺ نے اپنے قریب موجود صحابہ کرام کو ارشاد فرمایا کہ تم لوگوں میں سے اس مسکین کی مدد کون کرے گا؟

یہ سن کر حضرت سعد بن عبادہ رضی اللہ عنہ نے کھڑے ہو کر حضور اقدس ﷺ کی خدمت اقدس میں عرض کیا کہ یا رسول اللہ ﷺ! میں اس نو مسلم کو اپنی اونٹنی دیتا ہوں حالانکہ حضرت سعد رضی اللہ عنہ کے پاس ایک ہی اونٹنی تھی۔ حضور اقدس ﷺ نے دوبارہ پھر ارشاد فرمایا کہ کیا تم لوگوں میں سے کوئی ایسا بھی ہے جو اس شخص کا بنگا سر ڈھانپ دے۔ یہ سن کر حضرت سیدنا علی المرتضیٰ رضی اللہ عنہ نے فوراً اپنے سر سے عمامہ اتارا اور اس نو عمر رسیدہ شخص کے سر پر رکھ دیا۔ اس کے بعد حضور اقدس ﷺ نے ارشاد فرمایا کہ تم میں سے کون ہے جو اس مسکین کے طعام کا بندوبست کرے تو یہ ذمہ داری حضرت سلمان فارسی رضی اللہ عنہ نے قبول کی اور ان کو مسجد سے لے کر مدینہ طیبہ میں آگئے اور چند گھروں سے انہوں نے کھانے کا دریافت کیا مگر اکثر مسلمانوں کے حالات ایسے ہی تھے کہ کبھی کبھی لیا اور کبھی فاقہ سے رہے۔ لہذا اسی طرح مختلف گھروں سے گھومتے پھرتے حضرت سلمان فارسی رضی اللہ عنہ حضرت سیدہ فاطمہ الزہرا رضی اللہ عنہا کے در اقدس پر پہنچے۔ یہاں پہنچ کر حضرت سلمان فارسی رضی اللہ عنہ

نے حضرت سیدہ فاطمہ الزہرا رضی اللہ عنہا کی خدمت اقدس میں تمام واقعہ پیش کیا اور عرض کیا کہ کیا اس نو مسلم شخص کو خوراک وغیرہ مل سکتی ہے؟ حضرت سیدہ فاطمہ الزہرا رضی اللہ عنہا نے کچھ دیر سوچنے کے بعد آبدیدہ ہو کر فرمایا کہ اے سلمان رضی اللہ عنہ! اللہ سبحانہ تقدس کی قسم آج تمام گھر والوں کو تین وقت کا فاقہ ہے اور میں نے اپنے دونوں بچوں کو بھی بھوکا ہی سلا دیا ہے مگر میں اس سائل کو خالی ہاتھ نہ جانے دوں گی لہذا تم ایسا کرو کہ میری یہ چادر شمعون یہودی کے پاس لے جاؤ اور اس سے کہو کہ فاطمہ بنت محمد صلی اللہ علیہ وسلم کی یہ چادر رکھ لو اور اس کے بدلے میں کچھ خوراک دے دو۔

حضرت سلمان فارسی رضی اللہ عنہ حکم کی تعمیل میں آپ رضی اللہ عنہا کی وہ چادر مبارک لے کر شمعون یہودی کے پاس پہنچے اور تمام ماجرا بیان کیا۔ شمعون بہت حیران ہوا کہ دنیا میں ایسے لوگ بھی ہیں جو خود بھوکے رہ کر دوسروں کو کھانا کھلاتے ہیں۔ حضرت سیدہ فاطمہ الزہرا رضی اللہ عنہا کے صبر اور سخاوت کے اس واقعہ کا اس یہودی شمعون پر ایسا اثر ہوا کہ وہ بے اختیار پرکار اٹھا کہ اے سلمان رضی اللہ عنہ! اللہ سبحانہ تقدس کی قسم یہ وہی لوگ ہیں جن کی خبر تو ریت میں دی گئی ہے اور تم گواہ رہنا کہ میں حضرت سیدہ فاطمہ الزہرا رضی اللہ عنہا کے والد مکرم پر ایمان لایا۔ اس کے بعد اس نے کچھ عنلہ حضرت سلمان فارسی رضی اللہ عنہ کو دیا اور چادر مبارک بھی واپس بھیج دی اور یہ غلہ لے کر حضرت سلمان فارسی رضی اللہ عنہ حضرت سیدہ فاطمہ الزہرا رضی اللہ عنہا کے پاس آئے۔ اب اس غلہ کو حضرت سیدہ فاطمہ الزہرا رضی اللہ عنہا نے چکی میں پیسا اور جلدی جلدی روٹیاں پکا کر حضرت سلمان فارسی رضی اللہ عنہ کو دیں۔ انہوں نے روٹیاں لے کر عرض کیا کہ ان روٹیوں میں سے کچھ اپنے بچوں کے لیے بھی رکھ لیجئے تو حضرت سیدہ فاطمہ الزہرا رضی اللہ عنہا نے جواب میں ارشاد فرمایا کہ اے سلمان رضی اللہ عنہ! جو چیز میں اللہ سبحانہ تقدس کی راہ میں دے چکی ہوں وہ بھلا میرے بچوں کے لیے کیسے جائز ہو سکتی ہے۔ حضرت سلمان فارسی رضی اللہ عنہ روٹیاں لے کر حضور اقدس صلی اللہ علیہ وسلم کی خدمت اقدس میں حاضر ہوئے۔ آپ صلی اللہ علیہ وسلم نے وہ روٹیاں نو مسلم عمر سیدہ شخص کو دے دیں اور پھر خود حضرت سیدہ فاطمہ الزہرا رضی اللہ عنہا کے گھر تشریف

لے گئے اور ان کے سر پر اپنا دستِ شفقت پھیرا اور پھر آسمان کی طرف دیکھا اور دعا فرمائی کہ
یا الہی! فاطمہ (رضی اللہ عنہا) تیری بندی ہے اس سے راضی رہنا۔

شاہی دعوت

ایک مرتبہ حضرت عثمان غنی (رضی اللہ عنہ) نے حضورِ اقدس صلی اللہ علیہ وسلم کو دعوت پر مدعو کیا اور حضورِ اقدس صلی اللہ علیہ وسلم کے ہمراہ چند صحابہ بھی تھے جن میں حضرت سیدنا علی المرتضیٰ (رضی اللہ عنہ) بھی شامل تھے۔ حضورِ اقدس صلی اللہ علیہ وسلم جب حضرت عثمان (رضی اللہ عنہ) کے گھر تشریف لے جا رہے تھے تو حضرت عثمان (رضی اللہ عنہ) آپ صلی اللہ علیہ وسلم کے پیچھے پیچھے چلتے ہوئے آپ صلی اللہ علیہ وسلم کے مبارک قدموں کو گنا شروع ہو گئے اور جب ان سے اس کی وجہ پوچھی گئی تو عرض کیا کہ یا رسول اللہ صلی اللہ علیہ وسلم! میرے ماں باپ آپ صلی اللہ علیہ وسلم پر قربان ہوں کہ میری یہ خواہش ہے کہ آپ صلی اللہ علیہ وسلم کے ایک ایک قدم مبارک کے عوض میں آپ صلی اللہ علیہ وسلم کے تعظیم و تکریم کے لیے ایک ایک غلام آزاد کروں۔ چنانچہ حضورِ اقدس صلی اللہ علیہ وسلم کے جتنے قدم مبارک حضرت عثمان غنی (رضی اللہ عنہ) کے گھر تک پڑے تھے اتنی ہی تعداد میں غلاموں کو خرید کر حضرت عثمان غنی (رضی اللہ عنہ) نے آزاد کر دیا۔ اس کے علاوہ دعوت بھی بہت شاہانہ اور عمدہ تھی۔

اس دعوتِ خاص سے متاثر ہو کر حضرت سیدنا علی المرتضیٰ (رضی اللہ عنہ) نے حضرت سیدہ فاطمہ الزہرا (رضی اللہ عنہا) سے فرمایا کہ اے فاطمہ (رضی اللہ عنہا)! آج میرے دینی بھائی حضرت عثمان غنی (رضی اللہ عنہ) نے حضورِ اقدس صلی اللہ علیہ وسلم کی بہت ہی شاندار دعوت کی ہے اور حضورِ اقدس صلی اللہ علیہ وسلم کے ہر قدم مبارک کے عوض ایک غلام آزاد کیا ہے اور میری بھی آرزو ہے کہ کاش! ہم بھی حضورِ اقدس صلی اللہ علیہ وسلم کی اسی طرح شاندار دعوت کر سکتے۔

حضرت سیدہ فاطمہ الزہرا (رضی اللہ عنہا) نے حضرت علی المرتضیٰ (رضی اللہ عنہ) کی اس خواہش سے متاثر ہو کر کہا کہ آپ (رضی اللہ عنہ) تشریف لے جائیے اور حضورِ اقدس صلی اللہ علیہ وسلم کو اسی طرح کی دعوت دے کر آئیں

انشاء اللہ تعالیٰ ہمارے گھر میں بھی اسی طرح کا سب انتظام ہو جائے گا۔ یہ بات سن کر حضرت سیدنا علی المرتضیٰ رضی اللہ عنہ حضور اقدس صلی اللہ علیہ وسلم کی خدمت اقدس میں حاضر ہوئے اور دعوت دی۔ حضور اقدس صلی اللہ علیہ وسلم اپنے صحابہ کرام کی ایک کثیر جماعت کے ہمراہ اپنی پیاری صاحبزادی کے بیت اطہر میں تشریف فرما ہوئے۔ حضرت سیدہ فاطمہ الزہراء رضی اللہ عنہا خلوت میں اللہ سبحانہ تقدس کی بارگاہ اقدس میں سر بسجود ہو گئیں اور دعا مانگی کہ یا الہی! تیری بندی فاطمہ (رضی اللہ عنہا) نے تیرے محبوب صلی اللہ علیہ وسلم اور ان کے اصحاب کی دعوت کی ہے اور تیری بندی کا صرف تجھ پر ہی بھروسہ ہے لہذا اے میرے پروردگار! آج تو میری لاج رکھ لے اور اس دعوت کے کھانوں کا انتظام عالم غیب سے فرما دے۔

حضرت سیدہ فاطمہ الزہراء رضی اللہ عنہا نے یہ دعا مانگنے کے بعد اللہ سبحانہ تقدس پر بھروسہ کرتے ہوئے خالی ہانڈیوں کو چولہوں پر چڑھا دیا اور پھر کچھ دیر کے بعد اللہ سبحانہ تقدس کے فضل و کرم کی بدولت تمام ہانڈیاں خود بخود لذیذ قسم کے کھانوں سے بھر گئیں۔ حضرت سیدہ فاطمہ الزہراء رضی اللہ عنہا نے ہانڈیوں میں سے کھانا نکالنا شروع کیا اور مہمانوں کے آگے رکھا گیا اور سب نے بہت مزے سے بھرپور کھانا کھایا اور جب حضور اقدس صلی اللہ علیہ وسلم اپنے صحابہ کرام کے ساتھ کھانا کھانے سے فارغ ہو گئے تو پھر بھی قدرت الہی سے ہانڈی میں موجود کھانا ذرا بھی کم نہ ہوا۔ صحابہ کرام ان کھانوں کو دیکھ کر، ان کی لذت اور خوشبو سے بہت حیرت زدہ ہوئے کیونکہ ان کھانوں کی لذت اور خوشبو ہی انوکھی تھی جو کسی نے پہلے کبھی کسی کھانے میں محسوس نہ کی تھی۔ حضور اقدس صلی اللہ علیہ وسلم نے صحابہ کرام کو حیرت زدہ دیکھ کر فرمایا کہ کیا تم لوگ جانتے ہو کہ یہ کھانا کہاں سے آیا ہے؟ صحابہ کرام نے عرض کیا کہ یا رسول اللہ صلی اللہ علیہ وسلم! ہم نہیں جانتے۔ حضور اقدس صلی اللہ علیہ وسلم نے ارشاد فرمایا کہ یہ کھانا ہم لوگوں کے لیے اللہ سبحانہ تقدس نے جنت سے بھیجا ہے اس لیے اس کھانے کی لذت اور خوشبو ہی الگ ہے۔

اسی اثناء میں حضرت سیدہ فاطمہ الزہراء رضی اللہ عنہا گوشہء تنہائی میں جا کر بارگاہ الہی میں

سجدہ ریز ہو گئیں اور یہ دعا مانگی کہ یا الہی! حضرت عثمان غنی رضی اللہ عنہ نے تیرے محبوب حضور اقدس صلی اللہ علیہ وسلم کے ایک ایک قدم مبارک کے بدلے میں ایک ایک غلام آزاد کیا ہے مگر تیری بندی فاطمہ (رضی اللہ عنہا) اس قدر استطاعت نہیں رکھتی، اس لیے جہاں تو نے میری خاطر جنت سے کھانا بھیجا اور میری لاج رکھ لی ہے وہاں تو میری خاطر اپنے محبوب صلی اللہ علیہ وسلم کے ان قدموں کے برابر جتنے قدم مبارک چل کر میرے گھر تشریف لائے ہیں اپنے محبوب صلی اللہ علیہ وسلم کی امت کے گناہ گار لوگوں کو دوزخ سے رہائی عطا فرما دے۔

حضرت سیدہ فاطمہ الزہرا رضی اللہ عنہا جیسے ہی اس دعا سے فارغ ہوئیں تو عین اسی وقت حضرت جبرائیل علیہ السلام حضور اقدس صلی اللہ علیہ وسلم کی خدمت اقدس میں یہ بشارت لے کر حاضر ہوئے کہ یا رسول اللہ صلی اللہ علیہ وسلم! حضرت سیدہ فاطمہ الزہرا رضی اللہ عنہا کی دعا اللہ سبحانہ تقدس نے قبول فرمائی ہے اور اللہ سبحانہ تقدس نے ارشاد فرمایا ہے کہ آپ صلی اللہ علیہ وسلم کے ہر قدم کے عوض میں ایک ایک ہزار گناہ گار امتیوں کو دوزخ سے خلاصی عطا کر دی گئی ہے۔

پروردہ اور سیدہ فاطمہ رضی اللہ عنہا

ایک مرتبہ حضور اقدس صلی اللہ علیہ وسلم نے اپنے صحابہ کرام سے ارشاد فرمایا کہ بتاؤ عورت کے لیے سب سے بہتر کون سی چیز ہے؟ تمام صحابہ کرام اس سوال کا جواب سوچنے لگے کیونکہ کسی کو بھی اس کا جواب سمجھ نہیں آ رہا تھا۔ حضرت سیدنا علی المرتضیٰ رضی اللہ عنہ فرماتے ہیں کہ میں بھی وہاں موجود تھا اور مجھے بھی اس سوال کا جواب نہ آیا لہذا میں فوراً گھر آیا اور حضرت سیدہ فاطمہ الزہرا رضی اللہ عنہا سے دریافت کیا کہ آج حضور اقدس صلی اللہ علیہ وسلم نے یہ سوال کیا ہے بتاؤ میں کیا جواب دوں کہ عورتوں کے لیے کیا چیز سب سے بہتر ہے؟

حضرت سیدہ فاطمہ الزہرا رضی اللہ عنہا نے ارشاد فرمایا کہ عورت کے لیے سب سے بہتر چیز یہ

ہے کہ نہ کوئی غیر مرد اسے دیکھے یعنی وہ شرعی پردہ کرے اور نہ ہی وہ عورت کسی مرد کو دیکھے۔ حضرت سیدنا علی المرتضیٰ رضی اللہ عنہ فرماتے ہیں کہ میں نے یہ جواب جا کر حضور اقدس صلی اللہ علیہ وسلم کے سامنے پیش کیا تو آپ صلی اللہ علیہ وسلم بہت خوش ہوئے اور ارشاد فرمایا کہ فاطمہ (رضی اللہ عنہا) میرے جگر کا ٹکڑا ہے یعنی آپ صلی اللہ علیہ وسلم نے حضرت سیدہ فاطمہ الزہرا رضی اللہ عنہا کے اس جواب کی تصدیق فرمائی۔

حضرت سیدہ فاطمہ الزہرا رضی اللہ عنہا خود بھی پردہ کا بہت زیادہ اہتمام فرمایا کرتی تھیں اور دوسروں کو بھی اس کی بہت تلقین فرماتی تھیں۔ آپ رضی اللہ عنہا نے نہ صرف زندگی بھر پردہ کا نہایت اہتمام فرمایا بلکہ آپ کی یہ خواہش تھی کہ مرنے کے بعد بھی جس قدر زیادہ سے زیادہ ہو سکے میرے جسم کے پردہ کا اہتمام رہے۔

آپ رضی اللہ عنہا کے وصال سے پہلے مسلمان عورتوں کا جنازہ بے پردہ یعنی مردوں کی طرح ہی نکالا جاتا تھا لیکن آپ رضی اللہ عنہا کی وجہ سے تجہیز و تکفین کا یہ رواج نکلا کہ عورتوں کا جنازہ مردوں کے جنازے کی طرح بے پردہ نکلنے کا طریقہ ختم ہو گیا۔

حضرت سیدہ فاطمہ الزہرا رضی اللہ عنہا نے اپنے مرض کے دوران ایک دن حضرت اسماء بنت عمیس رضی اللہ عنہا سے سوال کیا کہ کیا کوئی ایسا طریقہ ہو سکتا ہے کہ کوئی شخص میرے جنازے کو بھی نہ دیکھ سکے کیونکہ آپ رضی اللہ عنہا کی خواہش تھی کہ مرنے کے بعد بھی میرے جسم کی بے پردگی نہ ہو۔ حضرت اسماء بنت عمیس رضی اللہ عنہا نے عرض کیا کہ میں نے ملک حبش میں دیکھا تھا کہ وہاں پر یہ طریقہ ہے کہ لوگ مرنے والے کی چار پائی پر درختوں کی شاخیں باندھ کر اوپر ایک کپڑا ڈال دیتے ہیں جس سے وہ چار پائی ڈولی کی صورت میں بن جاتی ہے اور ہر طرح مکمل پردہ ہو جاتا ہے۔

پھر حضرت اسماء بنت عمیس رضی اللہ عنہا کھجور کی شاخیں لائیں اور حضرت سیدہ فاطمہ الزہرا رضی اللہ عنہا کو ڈولی بنا کر دکھائی تو آپ رضی اللہ عنہا نے جب اس ڈولی کو دیکھا تو نہایت پسند فرمایا اور ارشاد فرمایا کہ جب میرا جنازہ تیار ہو جائے تو اسی قسم کی ڈولی تیار کرنا اور مجھے دفن کرنے کے لیے رات کے وقت

جانا اور ہرگز کسی دوسرے کو میرے جنازے کی اطلاع نہ دینا، میری وفات کے بعد تم مجھے غسل دینا اور حضرت سیدنا علی المرتضیٰ رضی اللہ عنہ پانی دینے میں تمہاری مدد کریں گے اور اس کے علاوہ کسی اور کو کمرہ میں داخل نہ ہونے دینا۔ لہذا آپ رضی اللہ عنہما کی وصیت کے مطابق اس طرح اہتمام کیا گیا اور اور ہر لحاظ سے پردے کا خاص اہتمام کیا گیا۔

حضرت سیدہ فاطمہ الزہرا رضی اللہ عنہما کی اس شرم و حیا اور پردہ کی کیفیت پر کہ آپ رضی اللہ عنہما اس قدر پردہ کا اہتمام فرماتی تھیں تو اللہ سبحانہ تقدس نے آخرت میں آپ رضی اللہ عنہما کو ایک ایسے انعام و اکرام سے نوازا جو کسی اور کو عطا نہیں ہوگا کہ روزِ حشر بھی اللہ سبحانہ تقدس آپ رضی اللہ عنہما کے پردہ کا اہتمام فرمائے گا اور آپ رضی اللہ عنہما کو مخلوق کی نظروں سے چھپا کر رکھے گا۔ لیکن ظاہری بات ہے کہ آپ رضی اللہ عنہما میدانِ حشر میں تشریف لائیں گی اور پھر وہاں سے گزر کر پلِ صراط سے گزر کر جنتِ مسین تشریف لے جائیں گی تو آپ رضی اللہ عنہما کے پردہ کی وجہ سے دو باتوں کا اہتمام فرمایا جائے گا۔ پہلی تو یہ کہ جب آپ رضی اللہ عنہما میدانِ حشر میں اور پلِ صراط پر تشریف لائیں گی تو ایک منادی اعلان کرے گا اور رب کا حکم سنائے گا کہ تمام اہلِ محشر اپنی نگاہیں نیچی کر لیں اور گردنیں جھکا لیں کیونکہ فاطمہ رضی اللہ عنہما بنتِ محمد صلی اللہ علیہ وسلم گزرنے والی ہیں اور پھر رب کے حکم سے سب کی گردنیں اور نگاہیں خود بخود جھک جائیں گی اور آپ رضی اللہ عنہما وہاں سے گزر جائیں گی اور پھر مزید پردے کے اہتمام کی خاطر آپ رضی اللہ عنہما کے لیے جنت سے ستر ہزار حوروں کو بلا یا جائے گا جو آپ رضی اللہ عنہما کو اپنے جھرمٹ میں لے کر میدانِ حشر اور پلِ صراط سے گزریں گی اور جنت تک آپ رضی اللہ عنہما کے ہمراہ رہیں گی تاکہ کسی بھی شخص کی نگاہیں کسی بھی طرح آپ رضی اللہ عنہما پر پڑنے کا کوئی احتمال باقی نہ رہ جائے اور کوئی شخص آپ رضی اللہ عنہما کے قریب سے بھی نہ گزر سکے۔

آپ رضی اللہ عنہما کی اسی پردہ کے متعلق ہی حضورِ اقدس صلی اللہ علیہ وسلم نے ارشاد فرمایا کہ

روزِ قیامت عرش

کی گہرائیوں سے ایک ندادینے والا آواز دے گا کہ اے محشر والو! اپنے سروں کو جھکا لو اور اپنی نگاہیں نیچی کر لو تا کہ فاطمہ (رضی اللہ عنہا) بنت محمد (صلی اللہ علیہ وسلم) پل صراط سے گزر جائیں۔ پس آپ گزر جائیں گی اور آپ کے ساتھ حور عین میں سے چمکتی بجلیوں کی طرح ستر ہزار حسد مائیں ہوں گی (کنز العمال)۔

حضور اقدس صلی اللہ علیہ وسلم نے مزید ارشاد فرمایا کہ

جب قیامت کا دن ہوگا تو ایک منادی

پردے کی اوٹ سے یہ اعلان کرے گا کہ اے اہل محشر! اپنی نظریں جھکا لو حتیٰ کہ فاطمہ (رضی اللہ عنہا) بنت محمد (صلی اللہ علیہ وسلم) گزر جائیں (حاکم)۔

اللہ سبحانہ تقدس حضور اقدس صلی اللہ علیہ وسلم کی امت کی تمام عورتوں کو حضرت سیدہ فاطمہ الزہرا

رضی اللہ عنہا کی سیرت مبارکہ پر عمل کرنے کی اور پردہ کرنے کی توفیق عطا فرمائے۔ آمین!

نظر کی حفاظت

﴿●﴾ (اجنبی عورت پر) ایک نگاہ کے بعد

دوسری نگاہ مت ڈالو کہ اچانک پڑ جانے والی پہلی نگاہ تمہارے لیے معاف ہے لیکن دوبارہ

دیکھنا جائز نہیں (ترمذی)۔ ﴿●﴾ نظر (کی بے احتیاطی) ابلیس کے تیروں میں سے

ایک (زہریلا) تیر ہے (طبرانی)۔ ﴿●﴾ جو مسلمان کسی عورت کی طرف پہلی دفعہ نظر

کرے (یعنی بغیر ارادے کے) پھر اپنی نظر پھیر لے تو اللہ سبحانہ تقدس اس کے لئے ایسی

عبادت پیدا کرے گا جہاں مزہ اس کو ملے گا (احمد)۔ ﴿●﴾ فحاشی اور بدکاری جس قوم میں

بھی علی الاعلان اور کھلم کھلا ہونے لگے تو اس میں ایسی نئی نئی بیماریاں کثرت سے پیدا ہوں گی

جو پہلے کبھی سننے میں نہ آئی ہوں۔ ﴿●﴾ اپنی شرمگاہوں کی حفاظت کرو اور زمانہ کرو کہ جو

شرمگاہ کی حفاظت کرے گا اس کے لئے جنت ہے (حاکم، بیہقی)۔

حضورِ اقدس صلی اللہ علیہ وسلم نے ارشاد فرمایا کہ

میرا یہ بیٹا (حسن رضی اللہ عنہ) سردار ہے اور شاید

اس کے ذریعے اللہ سبحانہ تقدس مسلمانوں

کی دو جماعتوں میں صلح کرادے گا۔ (بخاری)

حضرت سیدنا

امام حسن

رضی اللہ تعالیٰ عنہ

حضرت سیدنا امام حسن رضی اللہ تعالیٰ عنہ

آپ کا نام مبارک حسن (رضی اللہ عنہ) اور کنیت ابو محمد ہے۔ حضرت سیدنا امام حسن رضی اللہ عنہ کی ولادت باسعادت رمضان المبارک تین ہجری میں ہوئی۔ جب آپ رضی اللہ عنہ کی ولادت باسعادت ہوئی تو حضور اقدس صلی اللہ علیہ وسلم حضرت سیدہ فاطمہ الزہراء رضی اللہ عنہا کے گھر تشریف لائے اور حضرت اسماء بنت عمیس رضی اللہ عنہا سے فرمایا کہ میرے بیٹے کو لاؤ۔ حضرت اسماء بنت عمیس رضی اللہ عنہا حضرت سیدنا امام حسن رضی اللہ عنہ کو گود میں لے کر حاضر ہوئیں۔ حضور اقدس صلی اللہ علیہ وسلم نے حضرت سیدنا امام حسن رضی اللہ عنہ کے داہنے کان میں اذان دی اور پھر بائیں کان میں تکبیر کہی۔ پھر آپ صلی اللہ علیہ وسلم نے ساتویں روز حضرت سیدنا امام حسن رضی اللہ عنہ کا عقیقہ کیا اور آپ رضی اللہ عنہ کے سر مبارک کے بال منڈوائے اور حکم فرمایا کہ ان کے بالوں کے وزن کے برابر چاندی خیرات کریں۔ حضور اقدس صلی اللہ علیہ وسلم نے حضرت سیدنا علی المرتضیٰ رضی اللہ عنہ سے دریافت فرمایا کہ تم نے اپنے فرزند کا نام کیا تجویز کیا ہے؟ حضرت سیدنا علی المرتضیٰ رضی اللہ عنہ نے عرض کیا کہ یا رسول اللہ صلی اللہ علیہ وسلم! میری اتنی مجال کہاں کہ آپ صلی اللہ علیہ وسلم کے ہوتے ہوئے بچے کا نام رکھوں لہذا آپ صلی اللہ علیہ وسلم جو بھی نام تجویز فرمائیں گے وہی اس بچے کا نام ہوگا۔ اس دوران حضرت جبرائیل علیہ السلام تشریف لائے اور سلام عرض کرنے کے بعد کہا کہ اللہ سبحانہ تقدس نے اس بچے کا نام حسن (رضی اللہ عنہ) رکھا ہے پس حضور اقدس صلی اللہ علیہ وسلم نے اسی روز آپ کا نام حسن (رضی اللہ عنہ) رکھا۔

حسن کے معنی ہے حُسن و جمال والا، آپ رضی اللہ عنہ بھی حُسن و جمال میں یکساں تھے کیونکہ آپ رضی اللہ عنہ شکل و صورت میں اپنے نانا جان حضور اقدس صلی اللہ علیہ وسلم سے بہت مشابہ تھے۔ حضرت انس بن مالک رضی اللہ عنہ بیان کرتے ہیں کہ حضرت سیدنا امام حسن رضی اللہ عنہ سر سے لے کر پاؤں تک حضور اقدس صلی اللہ علیہ وسلم سے مشابہ تھے اور کوئی بھی شخص آپ صلی اللہ علیہ وسلم سے اس قدر مشابہت نہ رکھتا تھا۔

حضرت سیدنا امام حسن رضی اللہ عنہ کی آنکھیں سیاہ اور بڑی بڑی اور غلافی تھیں، آپ رضی اللہ عنہ کے رخسار مبارک پستلے تھے، کلائیاں گول تھیں، گردن مبارک بلند اور شفاف تھی، آپ رضی اللہ عنہ کے بازو اور شانے بھرے ہوئے تھے، آپ رضی اللہ عنہ کی داڑھی مبارک گنجان اور کانوں تک بل کھائی ہوئی تھی، آپ رضی اللہ عنہ کا سینہ مبارک چوڑا اور قد زیادہ طویل نہ تھا، چہرہ نورانی اور بال گھنگھریا لے تھے، آپ رضی اللہ عنہ کا جسم مبارک سڈول اور نہایت خوبصورت تھا اور آپ رضی اللہ عنہ دیکھنے میں حضور اقدس صلی اللہ علیہ وسلم سے مشابہ تھے۔

﴿●﴾ قسم ہے اس ذات کی جس کے ہاتھ میں

تبلیغ دین

میری جان ہے، یا تو اچھی بات کا حکم کرو گے اور بری بات سے منع کرو گے، یا پھر اللہ سبحانہ تقدس تم پر جلد اپنا عذاب بھیجے گا، پھر دعا کرو گے اور تمہاری دعا قبول نہ ہوگی (ترمذی)۔

﴿●﴾ تم میں سے جو شخص بڑی بات دیکھے تو اسے اپنے ہاتھ سے بدل (روک) دے اور اگر اس کی طاقت نہ ہو تو زبان سے بدلے (کہہ سمجھائے اور تبلیغ کرے) اور اگر اس کی بھی طاقت نہ ہو تو (اس گناہ کو) دل سے بُرا ضرور جانے کہ یہ کمزور ایمان والا ہے (مسلم)۔

﴿●﴾ کسی قوم کا کوئی آدمی ان کے درمیان گناہ کرتا ہو اور وہ اسے روکنے کی طاقت رکھتے ہوں لیکن پھر بھی نہ روکیں تو اللہ سبحانہ تقدس ان سب پر عذاب بھیجے گا اس سے پہلے کہ وہ مرے (ابوداؤد، ابن ماجہ)۔ ﴿●﴾ جو ہدایت کی طرف بلائے تو اس کو تمام عمل

کرنے والوں کے برابر ثواب ملے گا اور اس سے ان کے ثوابوں سے کچھ کم نہ ہوگا اور جو گمراہی کی طرف بلائے تو اس پر تمام پیروی کرنے والے گمراہوں کے برابر گناہ ہوگا اور یہ ان کے گناہوں سے کچھ کم نہ کرے گا (مسلم)۔ ﴿●﴾ مجھ سے لوگوں کو پہنچاؤ اگرچہ

ایک ہی آیت ہو (بخاری)۔

میرے ماں باپ تم پر قربان

حضرت سلمان فارسی رضی اللہ عنہ فرماتے ہیں کہ ایک دن حضور اقدس صلی اللہ علیہ وسلم کی بارگاہ میں ہم حاضر تھے کہ ام ایمن آپ صلی اللہ علیہ وسلم کے پاس آئیں اور عرض کیا کہ یا رسول اللہ صلی اللہ علیہ وسلم! حسن رضی اللہ عنہ اور حسین رضی اللہ عنہ گم ہو گئے ہیں۔ آپ صلی اللہ علیہ وسلم نے صحابہ کرام سے ارشاد فرمایا کہ چلو میرے بیٹوں کو تلاش کرو چنانچہ ہر ایک صحابی نے اپنا اپنا راستہ لیا اور میں حضور اقدس صلی اللہ علیہ وسلم کے ساتھ چل پڑا۔ آپ صلی اللہ علیہ وسلم مسلسل چلتے رہے حتیٰ کہ ایک پہاڑ کے دامن تک پہنچ گئے۔ آپ صلی اللہ علیہ وسلم نے دیکھا کہ حسن رضی اللہ عنہ اور حسین رضی اللہ عنہ ایک دوسرے سے چپٹے ہوئے ہیں اور ایک اڑدھا اپنی دم پر کھڑا ہے اور اس کے منہ سے آگ کے شعلے نکل رہے ہیں۔ آپ صلی اللہ علیہ وسلم اس اڑدھے کی طرف تیزی سے بڑھے تو وہ اڑدھا آپ صلی اللہ علیہ وسلم کی طرف متوجہ ہو کر سکر گیا اور پھر کھسک کر پتھروں میں چھپ گیا۔ آپ صلی اللہ علیہ وسلم حسنین کریمین کے پاس تشریف لائے اور دونوں کو الگ الگ کیا اور ان کے چہروں کو پونچھا اور فرمایا کہ میرے ماں باپ تم پر قربان ہوں کہ تم اللہ سبحانہ تقدس کے ہاں کتنی عزت والے ہو۔

آپ رضی اللہ تعالیٰ عنہ کا تحمل

ایک مرتبہ حضرت سیدنا امام حسن رضی اللہ عنہ کو فہ کی جامع مسجد کے دروازے پر تشریف فرما تھے کہ ایک دیہاتی آیا اور اس نے آتے ہی آپ رضی اللہ عنہ کو اور آپ رضی اللہ عنہ کے والدین کو گالیاں دینا شروع کر دیں۔ آپ رضی اللہ عنہ نے نہایت تحمل سے دریافت کیا کہ کیا تو بھوکا ہے یا پھر تجھ پر کوئی مصیبت آن پڑی ہے؟ اس دیہاتی نے آپ رضی اللہ عنہ کی بات کو نظر انداز کرتے ہوئے پھر سے گالیاں دینا شروع کر دیں۔ آپ رضی اللہ عنہ نے خادم سے کہہ کر ایک طشت چاندی کا منگوا یا اور اسے دے دیا

اور فرمایا کہ اس وقت میرے گھر میں صرف یہی موجود ہے لہذا تم اسے رکھ لو۔ اس دیر تانی نے جب آپ کا کمال تحمل دیکھا تو کہنے لگا کہ میں صدقِ دل سے گواہی دیتا ہوں کہ آپ حقیقی مسرزندِ رسول صلی اللہ علیہ وسلم ہیں۔

شرمندگی سے بچانا

ایک مرتبہ ایک اعرابی حضرت سیدنا امام حسن رضی اللہ عنہ کی خدمت میں حاضر ہوا اور اپنی حاجت بیان کرنے کا ارادہ ہی کیا تھا کہ آپ رضی اللہ عنہ نے اپنے پاس موجود دس ہزار درہم سے عنایت کر دیئے۔ اس اعرابی نے عرض کیا کہ حضور! آپ رضی اللہ عنہ نے مجھے اپنی حاجت بیان کرنے کا موقع ہی نہیں دیا اور عطا کر دیا۔ آپ رضی اللہ عنہ نے فرمایا کہ ہمارے نفوس سوال کرنے سے قبل ہی عطا کرنے کے عادی ہیں تا کہ مسائل کی پیشانی شرم سے عرق آلود نہ ہو۔

جو دو سخاوت

ایک مرتبہ ایک شخص حضرت سیدنا امام حسن رضی اللہ عنہ کی خدمت میں حاضر ہوا اور اپنی تنگدستی اور فقر وفاقہ کا ذکر کیا۔ آپ رضی اللہ عنہ نے اسے پچاس ہزار اشرفیاں عطا فرمادیں اور وہ اتنی زیادہ تھیں کہ اس شخص سے وہ پچاس ہزار اشرفیاں اٹھائی نہ گئیں۔ آپ رضی اللہ عنہ نے مزدوروں کو بلانے کا حکم دیا تو دو مزدور بلائے گئے اور انہوں نے وہ اشرفیاں اٹھائیں اور آپ رضی اللہ عنہ نے ان مزدوروں کو مزدوری الگ سے خود عطا کی۔ جب وہ شخص چلا گیا تو خادین نے عرض کیا کہ حضور! اب کچھ بھی پاس نہیں ہے۔ آپ رضی اللہ عنہ نے فرمایا کہ اللہ سبحانہ تقدس کے ہاں اس کا اجر بھی ملے گا اور وہ زیادہ عطا کرے گا۔ آپ رضی اللہ عنہ کا معمول مبارک یہی تھا کہ آپ رضی اللہ عنہ لوگوں کو سب کچھ عطا فرمادیتے تھے اور اپنے پاس کچھ بھی نہ رکھا کرتے تھے۔

اللہ سبحانہ تقدس سے حیا

حضرت سیدنا امام حسن رضی اللہ عنہ نے پچیس حج باپا یادہ کئے حالانکہ آپ رضی اللہ عنہ کے ہمراہ سواری کے لیے اونٹنیاں بھی موجود ہوتی تھیں لیکن آپ رضی اللہ عنہ ان پر سواری نہیں کرتے تھے۔ ایک مرتبہ جب آپ رضی اللہ عنہ سے اس کی وجہ دریافت کی گئی تو آپ رضی اللہ عنہ نے فرمایا کہ مجھے اپنے رب سے شرم آتی ہے کہ میں اس کے گھر اس کی ملاقات کو جاؤں اور سواری پر سوار ہو کر جاؤں۔

رضائے الہی

ایک دفعہ حضرت سیدنا امام حسن رضی اللہ عنہ کے سامنے حضرت ابوذر غفاری رضی اللہ عنہ کا قول دہرایا گیا کہ حضرت ابوذر غفاری رضی اللہ عنہ کہتے ہیں کہ میں مفلسی کو تو نگری سے اور بیماری کو تندرستی سے بہتر خیال کرتا ہوں۔ حضرت سیدنا امام حسن رضی اللہ عنہ نے فرمایا کہ اللہ سبحانہ تقدس ان کے حال پر رحم فرمائے کہ ہم نے تو خود کو اللہ سبحانہ تقدس پر چھوڑ رکھا ہے کہ وہ جس حالت میں بھی رکھتا ہے ہم اس کا شکر ادا کرتے ہیں اور ایسی کوئی حالت جو اس کی رضا کے خلاف ہو ہم اس کے متمنی نہیں ہیں۔

بہترین اجر

حضرت سیدنا امام حسن رضی اللہ عنہ نے ایک حبشی غلام کو دیکھا کہ سامنے روٹی رکھی ہوئی ہے اور وہ ایک لقمہ خود دکھاتا ہے اور دوسرا لقمہ پاس بیٹھے ہوئے کتے کو پھینکتا جاتا تھا۔ آپ رضی اللہ عنہ نے اس سے دریافت کیا کہ تم ایسے کیوں کر رہے ہو؟ اس حبشی غلام نے کہا کہ مجھے شرم آتی ہے کہ میں خود کھاؤں اور اسے کھانے کے لیے نہ دوں۔ حضرت سیدنا امام حسن رضی اللہ عنہ نے اس کی بات سنی تو فرمایا کہ اسے نیکی کا بدلہ ضرور ملنا چاہیے اور پھر آپ رضی اللہ عنہ نے اسے وہیں بیٹھے رہنے کو کہا اور اس کے

مالک کے پاس جا کر اسے خرید لیا۔ حضرت سیدنا امام حسن رضی اللہ عنہ نے اس غلام کے مالک سے وہ اراضی بھی خرید لی جس کی حفاظت پر وہ مامور تھا۔ پھر آپ رضی اللہ عنہ نے اس غلام کو آزاد کر کے وہ اراضی بھی اس کی ملکیت میں دے دی۔

وصال مبارک

حضرت سیدنا امام حسن رضی اللہ عنہ نے 5 ربیع الاول 49 ہجری کو 45 سال چھ ماہ کی عمر میں وصال فرمایا۔ حضرت سیدنا امام حسن رضی اللہ عنہ کے وصال مبارک کی خبر آنا فانا مدینہ منورہ اور گردونواح میں پھیل گئی اور لوگ جوق در جوق آپ رضی اللہ عنہ کے مکان پر جمع ہونا شروع ہو گئے اور اس موقع پر ہر آنکھ اشک بار تھی۔ حضرت ثعلبہ بن ابی مالک رضی اللہ عنہ فرماتے ہیں کہ حضرت سیدنا امام حسن رضی اللہ عنہ کے جنازہ میں لوگوں کا اس قدر ہجوم تھا کہ اس سے پہلے شاید ہی کبھی مدینہ منورہ میں اتنا ہجوم ہوا ہو۔ لوگوں کی کثرت کا اندازہ اس سے لگایا جاسکتا ہے کہ اگر کوئی شے زمین پر گر جاتی تو اسے لوگوں کے ہجوم کی وجہ سے اٹھایا نہ جاسکتا تھا۔ آپ رضی اللہ عنہ کی نماز جنازہ حضرت سیدنا امام حسین رضی اللہ عنہ نے پڑھائی اور لوگوں کی ایک کثیر تعداد نے نماز جنازہ میں شرکت فرمائی۔

ازواج و اولاد

آپ کی ازواج کے متعلق مختلف آراء موجود ہیں۔ ایک روایت کے مطابق آپ کی ازواج کی تعداد سو 100 اور ایک روایت کے مطابق اسی 80 ہے۔ آپ کی کثیر ازواج کے متعلق روایت ہے کہ حضور اقدس صلی اللہ علیہ وسلم نے فرمایا کہ میرے حسن رضی اللہ عنہ کے ساتھ جس کا جسم متمسک ہوگا اس پر جہنم کی آگ حرام ہوگی۔ آپ کی جن ازواج کے نام روایت میں پائے جاتے ہیں وہ درج ذیل ہیں۔

- | | |
|----|-------------------------------------|
| 1 | ام بشیر بنت ابو مسعود رضی اللہ عنہا |
| 2 | خولہ بنت منظور رضی اللہ عنہا |
| 3 | فاطمہ بنت ابو مسعود رضی اللہ عنہا |
| 4 | ام اسحاق بنت طلحہ رضی اللہ عنہا |
| 5 | ام ولد رضی اللہ عنہا |
| 6 | رملہ رضی اللہ عنہا |
| 7 | ام الحسن رضی اللہ عنہا |
| 8 | تقفیہ رضی اللہ عنہا |
| 9 | امراء القیس رضی اللہ عنہا |
| 10 | جعدہ بنت اشعث رضی اللہ عنہا |

آپ کی اولاد کے متعلق بھی کتابوں میں مختلف آراء موجود ہیں۔ صحیح روایت کے مطابق آپ کی اولاد کی تعداد سترہ ہے جن کے نام ذیل ہیں۔

- | | |
|----|--------------------------------|
| 1 | حضرت زید رضی اللہ عنہ |
| 2 | حضرت حسن رضی اللہ عنہ |
| 3 | حضرت حسین الاثرم رضی اللہ عنہ |
| 4 | حضرت طلحہ رضی اللہ عنہ |
| 5 | حضرت اسماعیل رضی اللہ عنہ |
| 6 | حضرت حمزہ رضی اللہ عنہ |
| 7 | حضرت یعقوب رضی اللہ عنہ |
| 8 | حضرت عبد اللہ رضی اللہ عنہ |
| 9 | حضرت عبد الرحمن رضی اللہ عنہ |
| 10 | حضرت ابو بکر رضی اللہ عنہ |
| 11 | حضرت عمر رضی اللہ عنہ |
| 12 | حضرت قاسم رضی اللہ عنہ |
| 13 | حضرت فاطمہ رضی اللہ عنہا |
| 14 | حضرت ام سلمہ رضی اللہ عنہا |
| 15 | حضرت ام عبد اللہ رضی اللہ عنہا |
| 16 | حضرت ام الحسین رضی اللہ عنہا |
| 17 | حضرت ام الحسن رضی اللہ عنہا |

فردوات عالیہ

- 1 جس کو عقل نہیں ملی اسے ادب بھی نہیں ملا۔
- 2 تین برائیوں سے لوگ تباہ و برباد ہو جاتے ہیں۔ اول تکبر، دوم حرص اور سوم حسد۔

3 تکبر سے دین مٹ جاتا ہے۔

4 حسد برائی کا پیغام لانے والا ہے۔

5 جس میں حیا نہیں اس کا دین سے کوئی تعلق نہیں۔

6 فقر اور دولت مندی دونوں حالتوں میں میاں نہ روی قائم رکھو۔

7 دانائی دین کی محافظت، عزت نفس، عجز و انکساری، ایفائے عہد، ادائے حقوق اور خلق خدا

کی محبت میں پوشیدہ ہے۔

8 حلم غصہ کا پی جانا اور نفس پر قابو رکھنے کا نام ہے۔

9 مکارم اخلاق دس چیزیں لاتی ہیں۔ اول زبان کی سچائی، دوم جنگ کے وقت حملہ کی

شدت، سوم سائل کو دینا، چہارم حسن اخلاق، پنجم احسان کا بدلہ، ششم صلہ رحمی، ہفتم پڑوسی کی

حفاظت، ہشتم حق دار کی حق شناسی، نہم مہمان نوازی اور دہم شرم و حیا وغیرت۔

10 اپنے سفر کے لیے تیار ہو جا اور موت آنے سے قبل زادراہ مہیا کر لے۔

11 دنیا کو کم کرو اور اسے ایک مردار کی مانند خیال کرو۔

12 عزت صرف اللہ سبحانہ تقدس اور اس کے رسول اور مومنین کے لیے ہے۔

13 کسی شخص کے پاس اس وقت تک نہ جاؤ جب تک تم اس کے علم سے فائدہ حاصل نہ کر سکو۔

14 مومن دنیا میں زادراہ حاصل کرتا ہے اور کافر صرف دنیاوی فائدہ۔

15 اللہ سبحانہ تقدس کی حرام کی ہوئی چیزوں سے علیحدگی اختیار کرو تو عابد بن جاؤ گے۔

16 اللہ سبحانہ تقدس کی تقسیم پر راضی ہو جاؤ لوگوں سے بے نیاز ہو جاؤ گے۔

17 نیکی وہ ہے جس کے کرنے میں کسی قسم کی ریا کاری نہ ہو۔

18 سوال سے قبل ہی عطا کر دینا بڑی سخاوت ہے۔

19 گناہ پر سزا دینے میں جلد بازی نہ کرو بلکہ درمیانہ راستہ ہمیشہ کھلا رکھو۔

20) نعمتیں جب تمہیں میسر تھیں تو تم اس کا شکر ادا نہ کر سکتے اور جب وہ تم سے واپس لے لی گئیں تو تمہیں ان کی قدر یاد آگئی۔

توبہ و استغفار

● اے لوگو! اللہ سبحانہ تقدس کی بارگاہ میں توبہ

کیا کرو کہ دیکھو میں دن میں سو بار توبہ کرتا ہوں (مسلم)۔ ● شیطان نے اللہ سبحانہ تقدس سے کہا کہ یارب! تیری عزت کی قسم میں تیرے بندوں کو اس وقت تک بہکاؤں گا جب تک ان کی جانیں ان کے جسموں میں رہیں گی، تو اللہ سبحانہ تقدس نے فرمایا کہ مجھے اپنی عزت و جلال اور بلندی درجات کی قسم کہ میں انہیں بخشا ہی رہوں گا جب تک وہ مجھ سے معافی مانگتے رہیں گے (احمد)۔ ● معافی مانگ لینے والا گناہ پراڑیل (اصرار کرنے والا) نہیں اگرچہ دن میں ستر بار گناہ کرے (ترمذی)۔ ● اللہ سبحانہ تقدس اس مومن کو پسند فرماتا ہے جو فتنوں میں گھرا ہوا توبہ کرتا ہے (مشکوٰۃ)۔ ● اس کیلئے بہت خوبیاں ہیں جو اپنے نامہ اعمال میں استغفار بہت زیادہ پائے (ابن ماجہ)۔ ● اے اللہ سبحانہ تقدس! مجھے ان لوگوں میں سے بنا جو نیکیاں کریں اور خوش ہو جائیں اور گناہ کریں تو معافی مانگ لیں (ابن ماجہ)۔ ● گناہ سے (سچی) توبہ کرنے والا اس شخص کی طرح ہے جس نے کوئی گناہ کیا ہی نہ ہو (ابن ماجہ)۔ ● جو شخص پابندی کیساتھ استغفار کرتا ہے اللہ سبحانہ تقدس اس کے لیے ہر غم سے نجات اور ہر مشکل سے نکلنے کا راستہ بنا دیتا ہے اور اسے وہاں سے رزق دیتا ہے جہاں سے اس کے وہم و خیال میں بھی نہ ہو (ابن ماجہ)۔ ● بندہ جب اپنے گناہ کا اقرار کر لیتا ہے اور پھر توبہ کرتا ہے تو اللہ سبحانہ تقدس اس کی توبہ قبول کر لیتا ہے (متفق علیہ)۔ ● سارے بنی آدم خطا کار ہیں اور خطا کاروں میں سے بہتر وہ ہیں جو توبہ کر لیتے ہیں (ابن ماجہ، ترمذی)۔

حضورِ اقدس صلی اللہ علیہ وسلم نے ارشاد فرمایا کہ

حسین رضی اللہ عنہ مجھ سے ہے اور میں حسین رضی اللہ عنہ

سے ہوں۔ اللہ سبحانہ تقدس اس شخص کو محبوب

رکھتا ہے جو حسین رضی اللہ عنہ سے محبت رکھے۔ (ترمذی)

حضرت سیدنا

امام حسین

رضی اللہ تعالیٰ عنہ

حضرت سیدنا امام حسین رضی اللہ تعالیٰ عنہ

آپ ﷺ کا نام مبارک حسین (رضی اللہ عنہ) ہے اور آپ ﷺ کی کنیت ابو عبد اللہ ہے۔ حضرت سیدنا امام حسین رضی اللہ عنہ کی ولادت باسعادت شعبان المعظم 4 ہجری کو ہوئی اور جب حضور اقدس صلی اللہ علیہ وسلم کو حضرت سیدنا امام حسین رضی اللہ عنہ کی ولادت کی خبر ملی تو آپ صلی اللہ علیہ وسلم حضرت سیدہ فاطمہ الزہرا رضی اللہ عنہا کے گھر میں تشریف لے گئے اور آپ ﷺ کو گود میں اٹھا کر پیار کیا اور پھر آپ ﷺ کے دائیں کان میں اذان دی اور بائیں کان میں تکبیر کہی۔ پھر حضور اقدس صلی اللہ علیہ وسلم نے اپنا لعاب دہن حضرت سیدنا امام حسین رضی اللہ عنہ کے منہ میں ڈالا اور دعائے خیر فرماتے ہوئے آپ کا نام حسین رضی اللہ عنہ رکھا، پھر ساتویں روز آپ ﷺ کا عقیدہ کیا اور سر کے بال اتروا کر ان کے وزن کے برابر چاندی خیرات کی۔ حضرت سیدنا امام حسین رضی اللہ عنہ عادات و اطوار میں حضور اقدس صلی اللہ علیہ وسلم کی سیرت کا بہترین نمونہ تھے۔

حضرت سیدنا امام حسین رضی اللہ عنہ حضور اقدس صلی اللہ علیہ وسلم سے سینہ سے پاؤں تک مشابہ تھے۔ آپ ﷺ کا حسن و جمال منفرد و یکتا تھا۔ جب آپ ﷺ اندھیرے میں بیٹھتے تو آپ ﷺ کی پیشانی اور رخسار سے روشنی پھوٹ کر نکلتی اور اطراف کو منور کر دیتی۔

نکاح و شادی

● جو شخص اللہ سبحانہ و تعالیٰ کی رضا کے لیے نکاح کرے تو اللہ سبحانہ و تعالیٰ اسے (آخرت میں) بادشاہی کا تاج پہنائے گا (ابوداؤد)۔ ● بڑی برکت والا نکاح وہ ہے جس میں (مالی لین دین کا) بوجھ کم ہو (بیہقی)۔ ● نکاح کا اعلان کیا کرو اور یہ کام مسجد میں کیا کرو (مشکوٰۃ)۔ ● دو محبت چاہنے والوں کے لیے نکاح جیسی کوئی چیز نہ دیکھی گئی (ابن ماجہ)۔ ● نکاح نیچے کرنے والا اور شرم گاہ کا محافظ ہے (متفق علیہ)۔ ● نکاح کرو، نسل بڑھاؤ کہ تمہاری کثرتِ اولاد کے سبب میں دوسری امتوں پر فخر کروں گا (احمد)۔

آپ رضی اللہ تعالیٰ عنہ کی حیات کے چند واقعات

آپ رضی اللہ تعالیٰ عنہ کا رونا پسند نہیں

ایک مرتبہ حضور اقدس صلی اللہ علیہ وسلم کا گزر حضرت سیدہ فاطمہ الزہراء رضی اللہ عنہا کے گھر سے ہوا تو آپ صلی اللہ علیہ وسلم نے گھر کے اندر سے حضرت سیدنا امام حسین رضی اللہ عنہ کے رونے کی آواز سنی تو بے چین ہو گئے اور گھر کے اندر جا کر حضرت سیدہ فاطمہ الزہراء رضی اللہ عنہا سے فرمایا کہ اے فاطمہ (رضی اللہ عنہا)! تمہیں معلوم ہے کہ حسین (رضی اللہ عنہ) کے رونے سے میرا دل دکھتا ہے لہذا تم اسے رونے نہ دیا کرو۔

میزان کے پلڑے

حضرت سیدنا علی المرتضیٰ رضی اللہ عنہ فرماتے ہیں کہ ایک مرتبہ میں اپنے گھر میں داخل ہوا تو دیکھا کہ حضور اقدس صلی اللہ علیہ وسلم تشریف فرما ہیں اور حضرت سیدنا امام حسن رضی اللہ عنہ آپ صلی اللہ علیہ وسلم کی دائیں اور حضرت سیدنا امام حسین رضی اللہ عنہ آپ صلی اللہ علیہ وسلم کی بائیں جانب گود میں تشریف فرما ہیں جبکہ حضرت سیدہ فاطمہ الزہراء رضی اللہ عنہا آپ صلی اللہ علیہ وسلم کے سامنے تشریف فرما ہیں۔ حضور اقدس صلی اللہ علیہ وسلم نے مجھے دیکھ کر ارشاد فرمایا کہ اے علی (رضی اللہ عنہ)! حسن اور حسین (رضی اللہ عنہما) دونوں میزان کے پلڑے ہیں جبکہ فاطمہ (رضی اللہ عنہا) اس کا ترازو ہے اور ترازو دو پلڑوں پر ہی قائم رہتا ہے جبکہ تم روزِ محشر لوگوں کو اجر تقسیم کرو گے۔

جب راتیل امین کا مسد کرنا

ایک مرتبہ بچپن میں حضرت سیدنا امام حسن رضی اللہ عنہ اور حضرت سیدنا امام حسین رضی اللہ عنہ آپس

میں کشتی کر رہے تھے۔ حضور اقدس صلی اللہ علیہ وسلم نے حضرت سیدنا امام حسن رضی اللہ عنہ سے فرمایا کہ حسن (رضی اللہ عنہ)، حسین (رضی اللہ عنہ) کو پکڑ لو یعنی کشتی میں حضرت امام حسن رضی اللہ عنہ کے طرف داری اور مدد فرما رہے تھے۔ حضرت سیدہ فاطمہ الزہرا رضی اللہ عنہا نے کہا کہ باباجان! آپ بڑے بھائی کو کہتے ہیں کہ وہ چھوٹے بھائی کو پکڑ لے۔ حضور اقدس صلی اللہ علیہ وسلم نے ارشاد فرمایا کہ حضرت جبرائیل علیہ السلام بھی تو حسین (رضی اللہ عنہ) سے کہہ رہے ہیں کہ وہ حسن (رضی اللہ عنہ) کو پکڑ لیں یعنی حضرت جبرائیل علیہ السلام کشتی میں حضرت امام حسین رضی اللہ عنہ کی مدد فرما رہے تھے۔

اولاد آزمائش ہے

ایک مرتبہ حضور اقدس صلی اللہ علیہ وسلم خطبہ دے رہے تھے کہ اچانک حضرت سیدنا امام حسن رضی اللہ عنہ اور حضرت سیدنا امام حسین رضی اللہ عنہ آئے اور ان پر دوسرخ قمیصیں تھیں اور وہ لڑکھڑاتے چل رہے تھے۔ حضور اقدس صلی اللہ علیہ وسلم نے منبر سے اتر کر ان کو اٹھایا اور ان کو اپنے سامنے بٹھا دیا اور ارشاد فرمایا کہ اللہ سبحانہ تقدس نے سچ فرمایا ہے کہ ”تمہارے مال اور تمہاری اولاد محض آزمائش ہیں (سورۃ التغابن - آیت 15)“ اور میں نے جب ان دونوں بچوں کو لڑکھڑا کر چلتے ہوئے دیکھا تو میں صبر نہ کر سکا حتیٰ کہ میں نے خطبہ منقطع کیا اور ان کو اٹھایا۔

محبت کا انوکھا انداز

ایک مرتبہ حضور اقدس صلی اللہ علیہ وسلم اپنے چند صحابہ کرام کے ہمراہ ایک گلی سے گزر رہے تو آپ صلی اللہ علیہ وسلم نے چند بچوں کو کھیل کود میں مشغول دیکھا۔ آپ صلی اللہ علیہ وسلم نے آگے بڑھ کر ایک بچے کو گود میں اٹھا کر پیار کیا تو صحابہ کرام نے حیرانگی سے دریافت کیا کہ یا رسول اللہ صلی اللہ علیہ وسلم! ہمارے ماں باپ آپ صلی اللہ علیہ وسلم پر قربان ہوں کہ آپ صلی اللہ علیہ وسلم نے صرف اس ایک بچے کو ہی گود میں اٹھا کر

بیار کیوں کیا؟ آپ ﷺ نے ارشاد فرمایا کہ میں نے ایک روز اس بچے کو اپنے بیٹے حسین (رضی اللہ عنہ) کے قدموں کی خاک کو اپنے آنکھوں پر لگاتے دیکھا تھا پس اسی روز سے مجھے اس سے محبت ہو گئی اور میں بروز قیامت اس کی اور اس کے والدین کی شفاعت ضرور کروں گا۔

ناراضگی پسند نہیں

ایک دفعہ حضرت سیدنا امام حسن رضی اللہ عنہ اور حضرت سیدنا امام حسین رضی اللہ عنہم تختی لکھ کر حضور اقدس ﷺ کی خدمت میں لائے اور عرض کرنے لگے کہ نانا جان! دونوں میں سے کس کا خط اچھا ہے؟ حضور اقدس صلی اللہ علیہ وسلم نے ان میں سے کسی ایک کی بھی دل شکنی نہیں کرنا چاہتے تھے کہ اسے رنج نہ پہنچے لہذا خود فیصلہ نہ فرمایا اور ان کو حضرت سیدنا علی المرتضیٰ رضی اللہ عنہ کے پاس بھیج دیا کہ ان سے فیصلہ کروائیں۔ حضرت سیدنا علی المرتضیٰ رضی اللہ عنہ نے فیصلہ خود بھی نہ کیا تا کہ کسی کی دل شکنی نہ ہو اور ان کو حضرت سیدہ فاطمہ الزہراء رضی اللہ عنہا کے پاس بھیج دیا کہ ان سے فیصلہ کروائیں۔

جب ان دونوں نے اپنی والدہ حضرت سیدہ فاطمہ الزہراء رضی اللہ عنہا کو جا کر ساری بات بتائی اور فیصلہ کرنے کو کہا تو حضرت سیدہ فاطمہ الزہراء رضی اللہ عنہا نے فرمایا کہ مجھے خط کی زیادہ پہچان نہیں ہے اس لیے میں یہ سات موتی زمین پر ڈالتی ہوں اور تم میں سے جو زیادہ موتی چن لے گا اس کی تختی اچھی ہوگی۔ آپ رضی اللہ عنہا نے موتی ہوا میں اچھال دیئے اور جب وہ موتی زمیں پر گرے تو حضرت سیدنا امام حسن رضی اللہ عنہ اور حضرت سیدنا امام حسین رضی اللہ عنہ نے ان کو چننا شروع کر دیا۔ دونوں نے جب تین تین موتی چن لیے تو اب دونوں میں سے کوئی ایک سا تو اس موتی اٹھا سکتا تھا کہ حضرت جبرائیل علیہ السلام آئے اور سا تو اس موتی اٹھا لیا اور اللہ سبحانہ تقدس کے حکم سے اس کے دو ٹکڑے کر دیئے اور دونوں شہزادوں نے آدھا آدھا موتی اٹھا لیا۔ حضور اقدس صلی اللہ علیہ وسلم کو جب اس واقعہ کی خبر پہنچی تو آپ ﷺ نہایت آبدیدہ ہو گئے اور ارشاد فرمایا کہ آج اللہ سبحانہ تقدس کو ان

دونوں کی اتنی رنجیدگی بھی منظور نہیں اور ایک وقت آئے گا کہ میرے ان دونوں بیٹوں کو بہت بڑی آزمائش میں مبتلا کیا جائے گا۔

اپنے بیٹے کو قربان کرنا

ایک دن حضورِ اقدس صلی اللہ علیہ وسلم حضرت امام حسین رضی اللہ عنہ کو اپنے دائیں زانوئے مبارک پر اور اپنے صاحبزادے حضرت سیدنا ابراہیم رضی اللہ عنہ کو بائیں زانوئے مبارک پر بٹھائے ہوئے تھے کہ حضرت جبرائیل علیہ السلام حاضر خدمت ہوئے اور عرض کیا کہ یا رسول اللہ صلی اللہ علیہ وسلم! اللہ سبحانہ تقدس ان دونوں کو آپ صلی اللہ علیہ وسلم کے پاس یکجانہ رہنے دے گا لہذا دونوں میں سے کسی ایک کو منتخب فرمائیں۔ حضورِ اقدس صلی اللہ علیہ وسلم نے حضرت سیدنا امام حسین رضی اللہ عنہ کو منتخب فرمایا کیونکہ اگر حضرت سیدنا امام حسین رضی اللہ عنہ رخصت ہوتے تو آپ صلی اللہ علیہ وسلم کے ساتھ ساتھ حضرت سیدہ فاطمہ الزہراء رضی اللہ عنہا اور حضرت سیدنا علی المرتضیٰ رضی اللہ عنہ بھی غمگین ہو جاتے اور آپ صلی اللہ علیہ وسلم کو ان کا غمگین ہونا پسند نہیں تھا۔ اس واقعہ کے تین روز بعد آپ صلی اللہ علیہ وسلم کے صاحبزادے حضرت ابراہیم رضی اللہ عنہ وفات پا گئے۔ اس واقعہ کے بعد جب بھی حضرت سیدنا امام حسین رضی اللہ عنہ حضورِ اقدس صلی اللہ علیہ وسلم کی خدمت میں حاضر ہوتے تو آپ صلی اللہ علیہ وسلم ان کی پیشانی کا بوسہ لیتے اور خوش آمدید کہتے ہوئے ارشاد فرماتے کہ اس پر میں نے اپنے بیٹے ابراہیم (رضی اللہ عنہ) کو قربان کیا ہے۔

شہادت کی خبر

حضرت ام سلمہ رضی اللہ عنہا بیان کرتی ہیں کہ ایک دن حضورِ اقدس صلی اللہ علیہ وسلم میرے گھر میں تھے اور حضرت سیدنا امام حسین رضی اللہ عنہ آپ صلی اللہ علیہ وسلم کے پاس آئے اور آپ صلی اللہ علیہ وسلم کے سیدہ مبارک پر کھینے لگے۔ تھوڑی دیر بعد میں نے دیکھا کہ حضورِ اقدس صلی اللہ علیہ وسلم کے دستِ اقدس میں تھوڑی سی

مٹی ہے اور آپ ﷺ کی آنکھوں میں آنسو جاری ہیں۔ پھر جب حضرت سیدنا امام حسین رضی اللہ عنہ تشریف لے گئے تو میں آپ ﷺ کے پاس حاضر ہوئی اور عرض کیا کہ یا رسول اللہ ﷺ! میرے ماں باپ آپ ﷺ پر قربان ہوں کہ میں نے آپ ﷺ کے ہاتھ میں مٹی دیکھی اور آپ ﷺ کو روتے ہوئے دیکھا۔ حضور اقدس ﷺ نے ارشاد فرمایا کہ جب حسین (رضی اللہ عنہ) میرے سینے پر کھیل رہا تھا اور میں مسرور ہو رہا تھا تو میرے پاس حضرت جبرائیل علیہ السلام آئے اور انہوں نے مجھے یہ مٹی دی اور کہا کہ اس پر حسین (رضی اللہ عنہ) کو قتل کیا جائے گا، اس لیے میں رو رہا ہوں۔ حضور اقدس ﷺ کی چچی ام الفضل رضی اللہ عنہا فرماتی ہیں کہ ایک دن میں نے حضور اقدس ﷺ کی خدمت میں حاضر ہو کر حضرت سیدنا امام حسین رضی اللہ عنہ کو آپ ﷺ کی گود مبارک میں دیا۔ جب حضرت سیدنا امام حسین رضی اللہ عنہ کو حضور اقدس ﷺ نے گود میں اٹھایا تو آپ ﷺ کی مبارک آنکھوں میں سے آنسو بہنے لگے۔ سیدہ ام الفضل رضی اللہ عنہا نے عرض کیا کہ یا رسول اللہ ﷺ! میرے ماں باپ آپ ﷺ پر قربان ہوں کہ آپ ﷺ غمگین کیوں ہیں؟ آپ ﷺ نے ارشاد فرمایا کہ حضرت جبرائیل علیہ السلام میرے پاس آئے اور انہوں نے مجھے خبر دی ہے کہ میری امت میرے اس فرزند کو قتل کرے گی اور میرے پاس اس کے مقتل (قتل گاہ) کی سرخ مٹی بھی لائے تھے۔

واقعہ کر بلا

حضرت امیر معاویہ رضی اللہ عنہ کے وصال کے بعد ان کا بیٹا یزید تخت حکومت پر بیٹھا۔ یزید شراب خور اور زنا کار تھا اور علماء دین اور اسلامی تعلیمات کو مذاق اڑانا یزید کا شعار تھا۔ الغرض ہر برائی یزید میں پائی جاتی تھی اس لئے جب وہ تخت نشین ہوا تو اکابر صحابہ کرام اور تابعین نے اس کی بیعت سے انکار کر دیا۔ یزید کو اس کے مشیروں نے مشورہ دیا کہ اگر وہ حضرت سیدنا امام حسین رضی اللہ عنہ

کو بیعت کے لیے راضی کر لے تو پھر دیگر اکابر صحابہ بھی اس کی بیعت کر لیں گے لہذا یزید نے حضرت سیدنا امام حسین رضی اللہ عنہ سے بیعت لینے کے لئے اپنی کوششیں تیز کر دیں۔ لیکن حضرت سیدنا امام حسین رضی اللہ عنہ نے اس کی بیعت سے انکار کر دیا اور اس دوران حضرت عبداللہ بن زبیر رضی اللہ عنہ کے ہاتھ پر کئی لوگوں نے بیعت کر لی۔ اس بیعت کا مقصد ان کو خلیفہ مقرر کرنا نہیں تھا بلکہ یزید کا انکار تھا۔ اس دوران کوفہ کے گورنر اور لوگوں نے حضرت سیدنا امام حسین رضی اللہ عنہ کو بے شمار خط لکھے اور انہیں کوفہ آنے کی دعوت دی۔

حضرت سیدنا امام حسین رضی اللہ عنہ مدینہ منورہ سے روانہ ہوئے اور مکہ مکرمہ پہنچے جہاں سے آپ رضی اللہ عنہ تین ذی الحج، ساٹھ ہجری کو کوفہ کے لئے روانہ ہوئے۔ دس محرم الحرام، اکتھ ہجری کو کربلا کے مقام پر آپ رضی اللہ عنہ کا مقابلہ یزیدی فوج سے ہوا جہاں ایک ایک کر کے آپ رضی اللہ عنہ کے تمام جان نثار اور گھر کے تمام افراد جام شہادت نوش کرتے رہے اور آپ رضی اللہ عنہ کو بھی شہید کر دیا گیا۔ حضرت سیدنا امام حسین رضی اللہ عنہ کے فرزند حضرت سیدنا امام زین العابدین رضی اللہ عنہ جو کہ شدید بیمار تھے ان کے سوا کوئی مرد زندہ نہ رہا۔ حضرت سیدنا امام حسین رضی اللہ عنہ کی میدان کربلا میں شہادت کی خبر حضور اقدس صلی اللہ علیہ وسلم اپنی ظاہری حیات مبارکہ میں دے چکے تھے۔

ازواج و اولاد

روایات کے مطابق حضرت سیدنا امام حسین رضی اللہ عنہ کی ازواج کی تعداد پانچ ہے جن سے

آپ کے چھ بچے تولد ہوئے۔ آپ کی ازواج اور اولاد اطہار کے نام یہ ہیں۔

- | | | | |
|--|---|--|---|
| حضرت سیدہ لیلیٰ <small>رضی اللہ عنہا</small> | 2 | حضرت سیدہ شہربانو <small>رضی اللہ عنہا</small> | 1 |
| حضرت سیدنا ام اسحاق <small>رضی اللہ عنہا</small> | 4 | حضرت سیدہ رباب <small>رضی اللہ عنہا</small> | 3 |
| | | حضرت سیدہ قضا عیہ <small>رضی اللہ عنہا</small> | 5 |

آپ کی اولاد کے نام درج ذیل ہیں۔

- | | | | |
|----------------------------------|---|---|---|
| حضرت سیدنا علی اکبر رضی اللہ عنہ | 2 | حضرت سیدنا امام زین العابدین رضی اللہ عنہ | 1 |
| حضرت سیدنا جعفر رضی اللہ عنہ | 4 | حضرت سیدنا علی اصغر رضی اللہ عنہ | 3 |
| حضرت سیدہ سکینہ رضی اللہ عنہا | 6 | حضرت سیدہ فاطمہ صغراء رضی اللہ عنہا | 5 |

فِرموداتِ عالیہ

- 1 بے شک اللہ سبحانہ تقدس تکبر کرنے والوں کو ہرگز پسند نہیں فرماتا۔
- 2 اللہ سبحانہ تقدس نے اپنی قدرت سے تمام مخلوق کو پیدا کیا اور وہی اپنی قدرت سے سب کو زندہ بھی اٹھائے گا۔
- 3 اللہ سبحانہ تقدس ہر مصیبت میں بہترین پناہ گاہ ہے اور ہر سختی میں بہترین سہارا ہے۔
- 4 عنقریب جب ہماری روحمیں ہمارے جسموں کا ساتھ چھوڑ دیں گی تو تمہیں معلوم ہو جائے گا کہ آگ میں جلنے کا مستحق کون ہے؟
- 5 اپنے گریبانوں میں جھانکنا اور اپنا محاسبہ خود کرو۔
- 6 مال کا سب سے بڑا مصرف یہ ہے کہ اس سے کسی کی عزت و آبرو محفوظ ہو جائے۔
- 7 اگر تم اللہ سبحانہ تقدس سے ڈرو اور حقدار کے حق کو پیچاؤ تو تمہیں یقیناً اللہ سبحانہ تقدس کی خوشنودی حاصل ہوگی۔
- 8 عام لوگ دنیا دار ہوتے ہیں اور وہ دین میں ظاہری طور پر اس وقت تک رہتے ہیں جب تک ان کی مالی حالت بہتر رہتی ہے اور جب ان پر کسی قسم کی آزمائش آتی ہے تو پھر دیندار لوگ کم ہی ہوتے ہیں۔
- 9 تمہارے لیے سب سے زیادہ رفیق و مہربان تمہارا دین ہے۔

﴿10﴾ ہم نے تمام دنیاوی ضرورتوں کو چھوڑ کر اپنی راحتوں کو فنا کر دیا ہے۔

﴿11﴾ میں نے ہر مشکل میں صرف اللہ سبحانہ تقدس کو ہی پکارا اور اس نے میری تمام مشکلیں آسان

فرمادیں۔

﴿12﴾ جب تمہیں کوئی تحفہ پیش کیا جائے تو تم اس سے بہتر تحفہ جو ابا دیا کرو۔

﴿13﴾ بندے کی نجات دین کی پیروی میں ہے اور ہلاکت دین کی مخالفت میں ہے۔

حقوق والدین

﴿●﴾ اس کی ناک خاک میں ملے (اس کو تین

مرتبہ فرمایا) یعنی ذلیل ہو کہ جس نے ماں باپ دونوں یا پھر ایک کو بڑھاپے کے وقت پایا

اور وہ جنت میں داخل نہ ہوا (مسلمہ)۔ ﴿●﴾ جس نے اس حال میں صبح کی کہ اپنے

والدین کا فرمانبردار ہے تو اس کے لیے صبح ہی کو جنت کے دو دروازے کھل جاتے ہیں اور

اگر والدین میں سے ایک ہی ہو تو ایک دروازہ کھلتا ہے اور جس نے اس حال میں صبح کی کہ

والدین کے متعلق اللہ سبحانہ تقدس کی نافرمانی کرتا ہے تو اس کے لیے صبح ہی کو جہنم کے دو

دروازے کھل جاتے ہیں اور اگر والدین میں سے ایک ہو تو ایک دروازہ کھلتا ہے۔ عرض

کیا گیا کہ اگرچہ ماں باپ اس پر ظلم کریں؟ آپ ﷺ نے ارشاد فرمایا کہ اگرچہ ظلم

کریں، اگرچہ ظلم کریں، اگرچہ ظلم کریں (بیہقی)۔ ﴿●﴾ ماں جنت کا دروازہ ہے پس

اگر تم چاہو تو اس دروازے کو ضائع کر دو یا اس کی حفاظت کرو (ترمذی)۔ ﴿●﴾ اللہ

سبحانہ تقدس کی رضا والدین کی رضا میں اور اللہ سبحانہ تقدس کی ناراضگی والدین کی ناراضگی

میں ہے (بیہقی)۔ ﴿●﴾ آدمی اپنے پیچھے جو اولاد چھوڑتا ہے اس کی دعاؤں کی وجہ

سے اس کے درجے پورے بلند ہوتے ہیں (مالک)۔ ﴿●﴾ ماں کی خدمت کو اپنے

اوپر لازم کر لے کہ جنت ماں کے قدموں تلے ہے (نسائی)۔

حق حسین رضی اللہ تعالیٰ عنہ سچ حسین رضی اللہ تعالیٰ عنہ

حق حسین سچ حسین حق حسین سچ حسین
 حق حسین سچ حسین حق حسین سچ حسین

یہ کربلا کے دشت میں گلزار امام حسین ہیں
 کہ موسم خزاں میں بھی بہار امام حسین ہیں
 نبی صلی اللہ علیہ وسلم کے لاڈلے جگر علی کے پھول سے پر
 کہ فاطمہ کے دل کا بھی قرار امام حسین ہیں
 بٹھایا گود میں کبھی لگایا سینے سے کبھی
 میرے نبی صلی اللہ علیہ وسلم کے دل کا تو پیار امام حسین ہیں
 خدا کے ہیں نبی صلی اللہ علیہ وسلم کے ہیں صدیق کے علی کے ہیں
 محبوب بھی دلدار بھی سرکار امام حسین ہیں
 نبی صلی اللہ علیہ وسلم نے کر دیا اعلاں میرے حسین کی یہ مثال
 بہشت کے جوانوں کے سردار امام حسین ہیں
 نبی کی گود میں پلے چلے مدینے سے چلے
 شہید ہونے کے لئے تیار امام حسین ہیں
 وہ اہل بیت سے کہیں کہ سر کٹا کے گھر چلیں
 یہ قافلہ تو چل پڑا سالار امام حسین ہیں
 شہید ہو گئے سبھی حسین چل پڑے تجھی
 وہ جانب بہشت شہ سوار امام حسین ہیں

ہے امتحان کی انتہا یہ کربلا ہے کربلا
جو چیر دے کفر کو وہ تلوار امام حسین ہیں
اگر اٹھائیں وہ نظر یہ کانپ جائے گا کفر
جلالِ علی حیدرِ آزارِ امام حسین ہیں
میں خواجہ کا غلام ہوں میں عاشقِ امام ہوں
ابر کی طرح مجھ پے سایہ دارِ امام حسین ہیں

اولاد کے حقوق

● اپنی اولاد کا اکرام کرو اور انہیں اچھے

آداب سکھاؤ (ابن ماجہ)۔ ● والد کا اپنی اولاد کو اس سے بڑھ کر کوئی عطیہ نہیں
کہ اسے اچھے آداب سکھائے (ترمذی، حاکم)۔ ● اپنی اولاد کو برابر دو، اگر
میں کسی کو فضیلت دیتا ہوں تو لڑکیوں کو فضیلت دیتا (طبرانی)۔ ● اللہ سبحانہ تقدس
اس کو پسند کرتا ہے کہ تم اپنی اولاد کے درمیان عدل کرو یہاں تک کہ بوسہ لینے میں (بہارِ
شریعت)۔ ● جس کو اللہ سبحانہ تقدس نے لڑکیاں دی ہوں اور اگر وہ ان کے ساتھ
احسان کرے تو وہ جہنم کی آگ سے اس کے لئے رکاوٹ ہو جائیں گی (متفق علیہ)
● جس شخص کی بیٹی ہو اور پھر نہ اسے برائی دی، نہ زندہ دفن کیا اور نہ اس پر اپنے
مذکر (بیٹے) کو ترجیح دی تو اللہ سبحانہ تقدس اسے جنت میں داخل کرے گا (ابوداؤد)۔
● جس کے بچے پیدا ہو تو چاہیے کہ اس کا نام اچھا رکھے اور اسے اچھی تعلیم دے۔ پھر
جب وہ بالغ ہو جائے تو (جلد از جلد) اس کا نکاح کر دے کیونکہ اگر بچہ بالغ ہو جائے گا
اور والدین نے اس کا نکاح نہ کیا اور اس نے کوئی گناہ کر لیا تو اس کا گناہ اس کے باپ پر
ہے (بیہقی)۔ ● اولاد بخل اور بزدلی کا سبب ہوتی ہے (احمد)۔

حضرت سیدنا ابوبکر صدیق رضی اللہ عنہ کا سلسلہ فیض

بعض لوگ علم نہ ہونے کی وجہ سے یہ خیال کرتے ہیں کہ تمام سلسلہ فیض صرف اور صرف حضرت سیدنا علی المرتضیٰ رضی اللہ عنہ سے ہی شروع ہوتے ہیں اور حضرت سیدنا ابوبکر صدیق رضی اللہ عنہ سے کوئی سلسلہ فیض اور سلسلہ ولایت شروع نہیں ہوا۔

روحانی فیض کا سلسلہ دو صحابہ کرام حضرت سیدنا ابوبکر صدیق رضی اللہ عنہ اور حضرت سیدنا علی المرتضیٰ رضی اللہ عنہ سے شروع ہوا۔ حضرت سیدنا علی المرتضیٰ رضی اللہ عنہ سے جو سلسلہ فیض شروع ہوا، ابتدا میں اس کا نام کچھ اور تھا مگر حضرت شیخ عبدالقادر جیلانی غوث الاعظم رضی اللہ عنہ کی نسبت کی وجہ سے اس سلسلہ کا نام سلسلہ قادر یہ مشہور ہوا اور اب تک یہی نام مشہور ہے۔ اسی طرح حضرت سیدنا ابوبکر صدیق رضی اللہ عنہ سے جو سلسلہ فیض شروع ہوا ابتدا میں اس کا نام کچھ اور تھا لیکن خواجہ خواجگان حضرت سید بہاؤ الدین نقشبند رضی اللہ عنہ کی نسبت سے اس سلسلہ کا نام سلسلہ نقشبندیہ مشہور ہوا اور اب تک یہی نام مشہور ہے۔

حضرت سیدنا ابوبکر صدیق رضی اللہ عنہ سے حضرت سلمان فارسی رضی اللہ عنہ نے فیض حاصل فرمایا۔ حضرت سلمان فارسی رضی اللہ عنہ بہت مشہور صحابی رسول ہیں اور حضور اقدس صلی اللہ علیہ وسلم ان سے بہت زیادہ محبت فرمایا کرتے تھے حتیٰ کہ ظاہراً اہل بیت میں نہ ہونے کے باوجود حضور اقدس صلی اللہ علیہ وسلم نے ارشاد فرمایا کہ سلمان (رضی اللہ عنہ) اہل بیت میں سے ہیں یعنی ان کو اہل بیت میں سے ارشاد فرمایا اور آپ رضی اللہ عنہ اصحاب صفہ میں سے ہیں۔

حضرت سیدنا سلمان فارسی رضی اللہ عنہ سے حضرت سیدنا ابوبکر صدیق رضی اللہ عنہ کے پوتے حضرت قاسم رضی اللہ عنہ نے فیض حاصل فرمایا اور پھر ان سے حضرت سیدنا امام باقر رضی اللہ عنہ کے صاحبزادے حضرت سیدنا امام محمد جعفر صادق رضی اللہ عنہ نے فیض حاصل فرمایا یعنی حضرت امام جعفر

صادق رضی اللہ عنہ حضرت سیدنا ابو بکر صدیق رضی اللہ عنہ کے سلسلہء فیض میں بیعت تھے اور اس سلسلہ سے فیض حاصل کیا۔

پھر اس کے بعد یہ سلسلہء فیض حضرات خواجگانِ صدیقیہ، نقشبندیہ سے سینہ بہ سینہ ہوتا ہوا خواجہء خواجگان حضرت سید بہاؤ الدین نقشبند رحمۃ اللہ علیہ تک پہنچا۔ ان سے یہ سلسلہء فیض بہت زیادہ پھیلا جس کی وجہ سے اس سلسلہ کا نام سلسلہ نقشبندیہ مشہور ہو گیا۔

اس کے علاوہ حضرت فاروق احمد سرہندی مجدد الف ثانی رحمۃ اللہ علیہ جو کہ ہزار سالہ مجدد ہیں، انہوں نے بھی اسی سلسلہ عالیہ کی نسبت حاصل کی اور حضرت باقی باللہ رحمۃ اللہ علیہ سے بیعت ہوئے۔ آپ رحمۃ اللہ علیہ نے اس سلسلہ صدیقیہ، نقشبندیہ کی بہت زیادہ تعریف و توصیف اور تبلیغ فرمائی۔ حضور اقدس صلی اللہ علیہ وسلم نے ارشاد فرمایا کہ میری امت میں ایک شخص پیدا ہوگا جس کو ”صلہ“ (دو چیزوں کو ملانے والا) کہا جائے گا۔ آپ صلی اللہ علیہ وسلم کا یہ ارشادِ گرامی حضرت مجدد الف ثانی رحمۃ اللہ علیہ کے متعلق تھا۔

قبلہ عالم امیر ملت حافظ سید جماعت علی شاہ صاحب محدث علی پوری بھی اسی سلسلہ عالیہ میں ہیں۔ آپ کی تاریخ ساز دینی خدمات میں سے پہلی یہ ہے کہ آپ نے مرزا غلام احمد قادیانی جس نے نبوت کا جھوٹا دعویٰ کیا تھا اس سے مباہلہ کیا اور آپ کی دعا سے وہ ذلت کی موت مرا اور دوسرا آپ کی دعاؤں اور توجہ اور ظاہری مالی اور جسمانی خدمات اور کوششوں سے پاکستان بنا۔ علامہ صاحب اور قائد اعظم صاحب آپ کے بے حد عقیدت مند تھے۔

اس کے علاوہ اس سلسلہ عالیہ کو یہ فضیلت بھی حاصل ہے کہ حضرت امام مہدی رضی اللہ عنہ جو کہ قرب قیامت میں تشریف لائیں گے ان کے متعلق حضرات خواجگانِ صدیقیہ، نقشبندیہ نے ارشاد فرمایا ہے کہ وہ بھی اسی سلسلہ عالیہ یعنی حضرت سیدنا ابو بکر صدیق رضی اللہ عنہ کے سلسلہ عالیہ میں نسبت و بیعت اختیار فرمائیں گے۔

مرشدِ اکمل خواجہ جی سرکار کارو حانی شجرہ عالیہ

1 سید کونین، امام الانبیاء حضرت سیدنا محمد مصطفیٰ صلی اللہ علیہ وسلم

2 شہنشاہِ صداقت، یادگار حضرت سیدنا ابوبکر صدیق رضی اللہ تعالیٰ عنہ

4 حضرت قاسم بن محمد بن ابوبکر صدیق رضی اللہ عنہ

3 حضرت سیدنا سلمان فارسی رضی اللہ عنہ

6 حضرت بایزید بسطامی رضی اللہ عنہ

5 حضرت سیدنا امام جعفر صادق رضی اللہ عنہ

8 حضرت خواجہ ابوعلی فارمدی طوسی رضی اللہ عنہ

7 حضرت خواجہ ابوالحسن خرقانی رضی اللہ عنہ

10 حضرت خواجہ عبدالخالق غجدوانی رضی اللہ عنہ

9 حضرت خواجہ یوسف بن ایوب ہمدانی رضی اللہ عنہ

12 حضرت خواجہ محمود انجیر فغوی رضی اللہ عنہ

11 حضرت خواجہ محمد عارف ریوگری رضی اللہ عنہ

14 حضرت خواجہ محمد بابا ساسی رضی اللہ عنہ

13 حضرت خواجہ عزیزا علی رامیتنی رضی اللہ عنہ

16 حضرت خواجہ سید بہاؤ الدین نقشبند رضی اللہ عنہ

15 حضرت خواجہ امیر کمال رضی اللہ عنہ

18 حضرت خواجہ مولانا یعقوب چرخئی رضی اللہ عنہ

17 حضرت خواجہ علاؤ الدین عطار رضی اللہ عنہ

20 حضرت خواجہ مولانا زاہد محمد وحشی رضی اللہ عنہ

19 حضرت خواجہ عبید اللہ احرار رضی اللہ عنہ

22 حضرت خواجہ محمد خواجگی امکنگی رضی اللہ عنہ

21 حضرت خواجہ مولانا درویش محمد رضی اللہ عنہ

24 حضرت شیخ فاروق احمد سرہندی (مجد الف ثانی) رضی اللہ عنہ

23 حضرت خواجہ باقی باللہ رضی اللہ عنہ

26 حضرت خواجہ محمد اللہ عارف رضی اللہ عنہ

25 حضرت خواجہ محمد معصوم فاروقی سرہندی رضی اللہ عنہ

28 حضرت خواجہ قطب الدین حیدر رضی اللہ عنہ

27 حضرت خواجہ محمد زبیر رضی اللہ عنہ

30 حضرت خواجہ علی محبت گنڈاپوری رضی اللہ عنہ

29 حضرت خواجہ شاہ جمال اللہ رضی اللہ عنہ

32 حضرت خواجہ نور محمد چورانی رضی اللہ عنہ

31 حضرت خواجہ فیض اللہ تیرانی رضی اللہ عنہ

34 حضرت پیر سید جماعت علی شاہ رضی اللہ عنہ

33 حضرت خواجہ بابا فقیہ محمد چورانی رضی اللہ عنہ

35 غوث الاعلیٰ حضرت سید ولی محمد شاہ المعروف چادر والی سرکار رضی اللہ عنہ

36 محبوب مصطفیٰ شمس العارفین، زینت الفقراء، خواجہ خواجگان، پیر جن و بشر، غوث زمان

حضرت غوث خواجہ محمد اقبال حق ولی سرکار رحمۃ اللہ علیہ

مختصر تعارف

غوثِ زماں خواجہ جی حق ولی سرکار رحمۃ اللہ علیہ

غوثِ زماں خواجہ جی حق ولی سرکار رحمۃ اللہ علیہ پیدائشی ولی اللہ تھے اور بچپن ہی سے درویشانہ طبیعت کے مالک تھے اور صوم و صلوة کے پابند اور دین کی طرف گہرا رجحان رکھتے تھے۔ آپ رحمۃ اللہ علیہ سلسلہ عالیہ صدیقیہ، نقشبندیہ، چادریہ میں غوثِ الاغیث حضرت سید ولی محمد شاہ المعروف چادروالی سرکار رحمۃ اللہ علیہ (ملتان شریف) کے دستِ اقدس پر بیعت تھے اور اُن کے محبوب اور مراد تھے۔

آپ رحمۃ اللہ علیہ کو اللہ سبحانہ تقدس، حضورِ اقدس صلی اللہ علیہ وسلم اور مُرشدِ پاک کی بے حد محبوبیت اور عنایات حاصل تھیں اور آپ رحمۃ اللہ علیہ اولیاء کے امام اور حضورِ اقدس صلی اللہ علیہ وسلم کے عاشق و محبوب اور وقت کے غوث ہیں جس کی بشارت بے شمار لوگوں کو بزرگانِ دین اور حضورِ اقدس صلی اللہ علیہ وسلم کی جانب سے خواب اور مشاہدہ کے ذریعے ہو چکی ہے۔ مجھے بھی ایک مرتبہ خواب میں حضورِ اقدس صلی اللہ علیہ وسلم نے ارشاد فرمایا کہ ”آپ کے مُرشد (خواجہ جی حق ولی سرکار رحمۃ اللہ علیہ) کو غوث ہم نے بنایا ہے اور وہ ہمارے عاشق اور محبوب ہیں اور جو بھی خواجہ صاحب (رحمۃ اللہ علیہ) سے محبت رکھتا ہے ہماری اس پر خاص توجہ اور نظر رہتی ہے۔“

آپ رحمۃ اللہ علیہ کا اخلاق اتنا اعلیٰ تھا کہ زندگی بھر کبھی بھی اپنی ذات کے لیے غصہ نہ فرمایا بلکہ جو آپ رحمۃ اللہ علیہ کو تکلیف یا اذیت بھی دیتا، آپ رحمۃ اللہ علیہ اس کے لیے بھی دعا فرماتے اور ہر رات سونے سے پہلے سب کو معاف فرما کر سوتے اور آپ رحمۃ اللہ علیہ فرمایا کرتے تھے کہ اخلاق اس چیز کا نام نہیں کہ صرف اچھا رویہ و سلوک رکھنے والے کے ساتھ ہی اچھا سلوک کیا جائے بلکہ اخلاق تو یہ

ہے کہ جو آپ کے ساتھ براسلوک کرتا ہے اس کے ساتھ اچھا سلوک کیا جائے اور اپنے مخالف کے لیے بھی دعا کی جائے۔ آپ ﷺ کا توکل ایسا تھا کہ جو مال بھی آتا وہ رات سونے سے قبل ہی ضرورت مندوں اور غریبوں میں تقسیم فرما دیتے اور جیب خالی کر کے سوتے اور کل کے لیے جمع نہ فرماتے۔ بیس سال تک آپ کا یہی معمول رہا کہ ایک روپیہ سے زیادہ رقم کبھی بھی رات سوتے وقت آپ کی جیب میں نہ ہوتی تھی لیکن جب سلسلہ عالیہ شروع ہوا تو تب آپ ﷺ کو اجازت ہوئی کہ لنگر شریف اور دین کے کاموں کے لیے اکٹھی کی گئی رقم آپ ﷺ اپنے پاس رکھ سکتے ہیں۔

آپ ﷺ کی زندگی بالکل سادہ ترین تھی اور ہر چیز میں سادگی پسند فرماتے، مخلوق خدا کی خدمت آپ ﷺ کا خاص وصف ہے اور آپ ﷺ نے ساری زندگی مخلوق الہی کی خدمت میں گزار دی اور فرماتے تھے کہ عبادت سے جنت ملتی ہے اور خدمت سے اللہ سبحانہ تقدس کا قرب ملتا ہے۔ عشق مصطفیٰ صلی اللہ علیہ وسلم، شریعت کی پابندی اور معرفت کی بلندیاں حاصل کرنے میں آپ ﷺ کی ذات اقدس ایک ایسا مینارہ تھی جو کہ نہ صرف مریدین بلکہ پیر صاحبان کے لیے بھی راہ ہدایت تھی۔ معرفت و تصوف میں اعلیٰ ترین مقامات پانے کے ساتھ ساتھ سنت اور شریعت کی پابندی بھی بے حد سختی سے فرمایا کرتے تھے اور فرمایا کرتے تھے کہ جو فیض شریعت کی پابندی کے بغیر حاصل ہو وہ کامل اور پسندیدہ نہیں ہے بلکہ جو لوگ خلاف شریعت چلتے ان کے متعلق ارشاد فرماتے کہ اگر کوئی شخص آپ کو کرامات بھی دکھائے مگر وہ شریعت کے خلاف چلتا ہو تو اس کی صحبت سے بھی بچنا چاہیے۔ میں نے خواب میں ایک مرتبہ دیکھا کہ حضور اقدس صلی اللہ علیہ وسلم خواجہ جی حق ولی سرکار ﷺ کو ارشاد فرماتے ہیں کہ ہمیں آپ (ﷺ) سے بہت محبت ہے اور اس کی ایک وجہ یہ بھی ہے کہ آپ (ﷺ) ہماری سنت (مبارکہ) پر بہت زیادہ عمل کرنے والے ہیں۔

آپ ﷺ دین کی تبلیغ کو زندگی کا سب سے اہم ترین کام سمجھتے تھے اور فرماتے تھے کہ دین کی تبلیغ تمام اعمال کی ماں ہے اور اگر اس عمل پر پابندی نہ ہوگی تو لوگوں میں باقی اعمال پر سے

پابندی ختم ہوتی جائے گی اور اس بات کی بے حد تلقین فرماتے کہ زندگی کا سب سے اہم اور سب سے اول مقصد دین کی تبلیغ اور اشاعت ہو۔ آپ ﷺ کے فیض و کرامات اور کردار و تبلیغ سے ہزاروں لوگ گناہوں کی زندگی سے توبہ کر کے نیکی کی راہ پر گامزن ہوئے اور دن رات آپ ﷺ کے آستانہ عالیہ سے فیض یاب ہوتے رہے۔

آپ ﷺ 26 شوال 1419ھ بمطابق 24 فروری 1998ء کو صبح صادق کے وقت نماز تہجد ادا فرمانے کے بعد ذکر الہی کرتے ہوئے اپنے خالق حقیقی سے جا ملے۔ آپ ﷺ کا مزار اقدس موہنوال شریف مین ملتان روڈ لاہور (23 کلومیٹر) پر واقع ہے جو کہ مزار پُرانوار خواجہ جی سرکار اور حق ولی دربار کے نام سے مشہور ہے۔ آج بھی لوگ آپ ﷺ کے دربار اقدس سے روحانی اور دنیاوی فیوض و برکات حاصل کر رہے ہیں۔

فرموداتِ عالیہ حضور خواجہ جی حق ولی سرکار رحمۃ اللہ علیہ

- ① امام الانبیاء حضور اقدس صلی اللہ علیہ وسلم کا اُمتی ہونا بہت ہی اونچا مقام ہے اور جس نے یہ بات سمجھ لی تو وہ خوش قسمت ہے اور جس نے حضور اقدس صلی اللہ علیہ وسلم کے اُمتی ہونے کی قدر نہ کی تو وہ بد قسمت ہے۔
- ② حضور اقدس صلی اللہ علیہ وسلم کی شان کو کوئی سمجھ نہیں سکتا۔
- ③ حضور اقدس صلی اللہ علیہ وسلم کے سب اُمتیوں پر واجب ہے کہ وہ پوری دنیا کے انسانوں کو آپ صلی اللہ علیہ وسلم کی ذاتِ عالی سے روشناس کروائیں اور آپ صلی اللہ علیہ وسلم کی شان سے آگاہ کریں کیونکہ جس نے آپ صلی اللہ علیہ وسلم کی زندگی کا مطالعہ نہیں کیا، آپ صلی اللہ علیہ وسلم کی پیروی کی کوشش نہیں کی اور آپ صلی اللہ علیہ وسلم سے محبت و تعلق نہیں رکھا وہ محروم رہا خواہ اس نے باقی سب علوم پر عبور حاصل کرنے کا دعویٰ کیا ہو۔
- ④ حضور اقدس صلی اللہ علیہ وسلم کی بے ادبی نہ اللہ سبحانہ تقدس کو پسند ہے نہ مسلمانوں کو۔ بلاشبہ انسانوں میں افضل و اکمل ترین شخصیت آپ صلی اللہ علیہ وسلم کی ہے اور کامیاب شخص وہ ہے جس نے حضور اقدس

صلی اللہ علیہ وسلم کی ذات پاک سے رہنمائی حاصل کی۔ ﴿5﴾ ہر مسلمان سے اس نسبت سے محبت

کریں کہ بطور امتی اس مسلمان کا تعلق حضور اقدس صلی اللہ علیہ وسلم سے ہے۔ ﴿6﴾ آج کے دور میں سنت مصطفیٰ صلی اللہ علیہ وسلم ہی کشتی نوح ہے۔ خود بھی اس میں سوار ہو جاؤ اور اپنے متعلقین کو بھی سوار کر لو۔

﴿7﴾ حضور اقدس صلی اللہ علیہ وسلم کی محبت، عظمت اور احترام کے لیے دلیل مانگنا یا اعتراضاً مسئلہ پوچھنا غلط ہے اور اس سے انسان کا ایمان ماند پڑ جاتا ہے۔ ﴿8﴾ حضرت سیدنا ابوبکر

صدیق رضی اللہ عنہ وہ شخصیت ہیں جن کے فضائل اللہ سبحانہ تقدس نے قرآن پاک میں بیان فرمائے اور حضور اقدس صلی اللہ علیہ وسلم نے اس بات کی تصدیق فرمائی کہ تمام خلائق میں انبیاء کرام کے بعد ہر لحاظ سے سب سے افضل اور سب سے اعلیٰ شخصیت حضرت سیدنا ابوبکر صدیق رضی اللہ عنہ کی ہے اور آپ رضی اللہ

زندگی میں بھی سب سے قریبی ساتھی تھے، قبر شریف میں بھی سب سے قریب ہیں اور آخرت میں بھی سب سے قریبی ساتھی ہوں گے۔ ﴿9﴾ سلسلہ عالیہ صدیقیہ، نقشبندیہ میں دوسرے سلسلے

سے دو چیزیں مختلف ہیں۔ ایک یہ کہ شریعت کی پاسداری اور پابندی ضروری ہے، دوسرا یہ کہ مرشد سے فیض اس طریقے سے حاصل ہوتا ہے جس طرح حضرت سیدنا ابوبکر صدیق رضی اللہ عنہ نے حضور اقدس صلی اللہ علیہ وسلم سے حاصل کیا یعنی قربت اور تعلق سے۔ ﴿10﴾ سب سے زیادہ قربت اور

محبت والا سلسلہ ”سلسلہ صدیقیہ، نقشبندیہ“ ہے اور حضرت امام مہدی علیہ السلام بھی اسی سلسلہ میں ہوں گے۔ ﴿11﴾ حضرت سیدنا ابوبکر صدیق رضی اللہ عنہ کے سلسلہ عالیہ صدیقیہ، نقشبندیہ میں حضرت علی رضی اللہ

کا باطنی فیض بھی مکمل طور پر موجود ہے۔ ﴿12﴾ حضرت سیدنا ابوبکر صدیق رضی اللہ عنہ کی حضور اقدس صلی اللہ علیہ وسلم سے بے انتہا قربت کی وجہ سے جو بات سلسلہ عالیہ صدیقیہ، نقشبندیہ میں ہے وہ اور کسی

سلسلہ عالیہ میں نہیں ہے۔ ﴿13﴾ کسی ولی کامل کا لوگوں میں موجود ہونا اللہ سبحانہ تقدس کا بہت بڑا انعام ہے اور اس سے محبت رکھنے والا قیامت کے دن حضور اقدس صلی اللہ علیہ وسلم کے ساتھ ہوگا۔

﴿14﴾ اللہ سبحانہ تقدس اکثر لوگوں کے اہل اللہ یعنی اولیاء کرام سے رویے کو دیکھ کر عذاب اور

رحمت کا فیصلہ فرماتا ہے اور مشکل گھڑی میں نافرمان قوموں کی دنیاوی تدبیروں کو غلط فرمادیتا ہے۔

﴿15﴾ انسان بڑا ہی ناشکر ہے کہ جو نعمتیں اس کے پاس ہوتی ہیں ان کا شکر ادا نہیں کرتا اور اگر

کوئی نعمت اس کے پاس نہ ہو تو ساری زندگی اس کی ناشکری میں گزار دیتا ہے۔ ﴿16﴾ خود نیکی کی

دعوت نہیں دو گے تو بدی کی دعوت کے تحت آ جاؤ گے اور تبلیغ دین حکمت کے ساتھ کرنی چاہیے۔

﴿17﴾ ہدایت دینا اللہ سبحانہ تقدس کا کام ہے اور ہمارا کام صرف دین کی دعوت دینا ہے اور دین

کی دعوت ہر شخص کو دینی چاہیے۔ ﴿18﴾ نماز بوجھ نہیں بلکہ بہت ہی بڑا انعام ہے اور بے نمازی کا

کوئی عمل بھی مقبول نہیں ہوتا۔ ﴿19﴾ نظروں کی حفاظت نہ کرنے سے دل کا نور اور عبادت کی

حلاوت ختم ہو جاتی ہے اور دنیا کو وقعت دینے سے دل مردہ اور ایمان کمزور ہو جاتا ہے اور فسق و

فاجر کی تعریف کرنے سے الحمد للہ کی نفی ہو جاتی ہے۔ ﴿20﴾ شریعت اور طریقت کی آپس میں

مخالفت نہیں ہے اور جو شخص پوری سوچ سمجھ نہیں رکھتا وہی ان دونوں میں مخالفت پیدا کرتا ہے۔

﴿21﴾ مشکل گھڑی میں ہی اس بات کا علم ہوتا ہے کہ کس شخص میں کتنا اخلاص ہے۔ ﴿22﴾ نماز

قربت کے لمحوں کی نشانی ہے اور مومن جتنی بلندی نماز سے حاصل کرتا ہے اتنی بلندی کسی اور چیز

سے حاصل نہیں کر سکتا۔ ﴿23﴾ جو شخص اپنی مرضی کے مطابق زندگی گزارے گا وہ ہمیشہ پچھتائے گا

اور جو شخص حضور اقدس صلی اللہ علیہ وسلم کے طریقوں کے مطابق زندگی گزارے گا وہ ہمیشہ کامیاب رہے گا۔

﴿24﴾ اگر اللہ رسول کے راستے پر چل کر تکلیف پہنچے تو کچھ غم نہیں اور اگر نافرمانی پر چل کر راحت

آئے تو خطرناک ہے۔ ﴿25﴾ اللہ سبحانہ تقدس ہماری شہ رگ سے بھی نزدیک ہے اور شیطان

رگوں میں خون کی طرح دوڑ رہا ہے کہ دونوں بہت قریب ہیں، ہدایت یا گمراہی کے فیصلے کے لیے

تمہیں دور جانے کی ضرورت نہیں بلکہ یہی تمہارا امتحان ہے کہ تم کسے قریب کرتے ہو اور کسے دور

کرتے ہو۔ ﴿26﴾ جس شخص کو بیعت ہونے کی سعادت نصیب ہو جائے تو یہ بہت ہی بڑی نعمت اور

انعام و اکرام ہے۔ ﴿27﴾ جو اپنے پیر بھائی کو تکلیف دیتا ہے وہ اپنے پیر و مرشد کو تکلیف دیتا ہے۔

الهدد جَلَّ جَلَّالَهُ
يَا رَسُوْلَ اللهِ

اے میرے اللہ

الهدد جَلَّ جَلَّالَهُ
يَا حَقَّ اللهُ

ہر ایک مسلمان کے دل میں اپنے مسلمان ہونے کی
اور حضورِ اقدس ﷺ کے امتی ہونے کی قدر و قیمت
کا احساس عطا فرما اور اولیاءِ کرام کی عقیدت و نسبت
عطا فرما اور ہر حال میں اور ہر دم شکر کرنے کی توفیق
عطا فرما اور تمام مسلمانوں کو اور ملکِ پاکستان کو غیر
مسلموں، قادیانیوں، اور بے حیائی و فحاشی کے فتنوں
سے محفوظ فرما اور ہر قسم کے فرقہ وارانہ اور تعصبات لڑائی
جھگڑوں کو دور فرما کر تمام مسلمانوں کو صراطِ مستقیم
پر متحد فرما اور تمام کائنات کو اور تمام انسانوں اور
جنات کو دینِ حق اور ہدایت کے نور سے منور فرما
آمین! ثم آمین!



اَلسَّلَامُ وَالسَّلَامُ عَلَيْكَ يَا نَبِيَّ الْاَنْبِيَاءِ وَخَاتَمِ الْاَنْبِيَانِ
وَعَلَى سَائِرِ الْاَنْبِيَاءِ وَالْاَضْحَاكِيَّةِ وَالْاَوْلِيَاءِ وَالصَّالِحِيْنَ

حضرت سیدنا صدیق اکبر
رضی اللہ تعالیٰ عنہ

تنظیم حرمت اولیاء



بانی تنظیم

خواجگی نعرہ

خواجہ حق

غوثِ زماں، پیرِ جن و بشر، خواجہ خواجگان، محبوبِ مصطفیٰ

حضرت غوث خواجہ محمد اقبال حق ولی سرکار
رحمۃ اللہ علیہ

میرے خواجہ کا در ہے شاہانہ
فیض پاتا ہے سارا زمانہ

تنظیم حرمت اولیاء کا پیغام
یا الہی دنیا میں ہو جائے اب عام



صدر

جنرل سیکرٹری

خادم دربار عالیہ و خادم بارانِ طریقت
صاحبزادہ رب نواز چادری خواجگی

خادم دربار عالیہ و خادم بارانِ طریقت
صاحبزادہ باباجی محمد نواز غلام خواجگی

تنظیم
کے
اعراض
ومقاصد

1. تعلیم قرآن اور اتباع سنت کی ترغیب دینا۔
2. اولیاء کرام کے نقش قدم پر چلتے ہوئے باطنی فیض کے ذریعے تبلیغ اسلام۔
3. اولیاء کرام کے خلاف بدینتی سے پھیلانے ہوئے پراپیگنڈہ کا جواب۔
4. فرقہ پرستی، علاقائی، نسلی اور لسانی تعصبات کو ختم کرنا۔
5. دینی تنظیموں کی حوصلہ افزائی اور اتحاد بین المسلمین۔
6. اولیاء کرام کی تعیّمات کی اشاعت۔

مرکزی دفتر حق ولی دربار، موہلنوال میں ملتان روڈ (23 کلومیٹر) لاہور، پاکستان۔

www.haqwalisarkar.com